
हि YA 
i भ श्र [त पापों का अंश भी ग्रहण करेंगे ? ” दस्यु 
हित ड __- के पास पहुँचा और उसने पूछा, “पिताजी, 
wa किस प्रकार आपका पाछन-पोषण करता 
न हीं तो” तब वह बोला, “में दस्यु हँ-- _ 


१:२ पस पहुँचाकर में उनका धन अपहत कर _ 
ता ने यह सुना, तो क्रोध से आरक्तनयन 
. ॥ि!! कुछांगार ! ! ! तू मेरा पुत्र होकर 
Re १ | दूर हट मेरे सामने से, और अब मुझे 
तन अपना कॉला भुंहँ नदखाना ।” 
¦; ® दस्यु यह सुन उलटे पैरों वहाँ से लौटकर अपनी माँ के पास 
| पहुँचा । उसने माँ से भी दस्युवृत्ति द्वारा अपहृत घन से कुटुम्ब 


|, ` पालन करने की कथा कह सुनायी । माँ यह सुनते ही चीत्कार 


 करबोल उठी,“उफ ! कितना घोर दुष्कर्म ! ” पर दस्यु के पास यह 
`. ' सब सुनने का धैर्यं कहाँ था ! उसने अधीर होकर पूछा,' “पर _ 


Er माँ. > क्या तुम मेरे पाप का भी भाग ग्रहण करोगी ?” माँ ने 
`~, अम्लमान मुख से कहा, “कौन में ? में क्यों तुम्हारे पाप का भाग 


- 


RR की वि 


`. ग्रहण करूँ ? मेने थोड़े ही किसी को लूटा है !” माँ का उत्तर 
* सुन दस्यु चुपचाप अपनी पत्नी के पास पहुँचा । उसने पुनः वही 
प्रदन दुह्राया, “ क्या तुस जानती हो, में किस भाँति तुम्हारी 

। आधिक आवश्यकताओं की पूति करता हूँ ?” जब पत्ती ने भी 

| 'तहीं कहा, तो दस्यु बोला, “तो सुन लो । में एक दस्यु हूँ-- 
>>“ एक डाकू और लुटेरा हूँ। वर्षों से में पथिकों को लूट-लटकर तुम 

“ सबका उदर-पोषण कर रहा हूँ । और आज में तुमसे बहू पूछने 2 पूछने 
` आया हूँ कि क्या मेरे पाप में मेरी सहभागी बनोगी ?” ` 5 
` तत्क्षण उत्तर दिया, “नहीं--कदापि नहीं ! तुम भेरेप | 

हो और मेरा पालन करना तुम्हारा कतंव्य ह । एम किर्‌। के हे 
` भाँति अपनी करतंव्य-पूर्ति क्यों न करो, में तुम्हारे काय: 
ATA फल ग्रहण नहीं करूंगी । द 
~ ,दस्य॒ ने जब यह सुना, तो उसके पैरोंतले की जमीन £ 
१ ` पर अव उसकी आँखें खुल गयी थीं । उसने कहा, '. 
इस स्वार्थपूणं संसार की रीति ! जिनके लिए में यह पा" | 
कर रहा हूँ, वे मेरे आत्मीय भी मेरे प्रारव्ध के भागी नहीं होंगे 
सोचते-सोचते वह उस स्थान पर आया, जहाँ उसने देवं. 
बाँध रखा था, और उन्हें वन्धनमुक्त कर'वर्ह उनव कः 
पतित हो, आद्योपान्त सारी घटना सुनाकर बोला, “प्रभो 0 
रक्षा करो--मुझे सन्मार्गं दिखाओ ! ” तब महषि नारद 
स्नेहपूणं वाणी में उपदेश दिया, “वत्स! इस पापपूर्ण दस्यौ Si 
का परित्याग करं दो । तुमने देख लिया हू कि तुम्हारे स्वजन}. [a हैः 
तुमसे यथार्थ में स्नेह नहीं है, इसलिए इन सब मोहपू्ण श्रा | 
का त्याग कर दो। तुम्हारे परिवारजन. तुम्हारे ka 52) 
तुम्हारा साथ देंगे, पर जिस क्षण उन्हें ज्ञात हो जायगा कि तु 
- दरिद्र हो गये हो, उसी क्षण वे तुम्हें तुम्हारे दुःख में अकेला 
ग्रेडकर चले जायंगें । संसार में सुख और पुण्य के भागी तां 
अनेकों हो जाते हैं, किन्तु दुःख और पाप का साथी कोई नहीं | 
होना चाहता । इसलिए उस दयानिधि परमेश्वर की उपासना करी 
जो सुख-दुःख, पाप-पुण्य सभी अवस्थाओं में तुम्हारा साथ देता हुं: 
और रक्षः करता है । वह कदापि हमारा परित्याग नहीं करता, ४ 
| क्योंकि उसका प्रेम यथार्थ है, और यथार्थ प्रेम में कभी विनिमय \ 
कक होता--बहु स्वार्थपरता से कोसों दर रहता हैं और आत्मा 

AA त्तदुपरान्त देवषि नारद ने उस दस्यु युवक को ईइ्वरोपासना 
'... विधि सिखलायी । उनके उपदेशों से प्रभावित हो दस्यु का 
` *- ¶ मोहशूत्य हो गया और वह सर्वस्व परित्याग कर सघन 
` ग्रयप्रदेश में साधना करने चला गया । वहाँ KUTA 
.... : ध्यान में वह धीरे-धीरे इतना तल्लीन हो गया कि शम नेः 
..... भी न रहा, यहाँ तक की चींटियों ने उसकी देह पर IA 
!” क बना लिये और उसे इसका भान तक न हुआ। अनेक वर्ष 
„¬ हो जाने पर एक दिन दस्यु को यह गम्भीर ध्वनि सुनायी 
ही अपर ““उठिए, महषि, उठिए ।” वह चकित होकर बोल उठा, 
पर? नहीं--में तो एक अधम दस्यु हूँ !” फिर वही गम्भीर 
ˆ _ गे उसे सुनायी दी, अब तुम दस्यु नहीं रहे--अब तुम्हारा 
पहुँच: पित्र हो गया है, तुम अब तपोपूत मह॒षि हो और आज 


` पालऊंहारे पापों के नाश के साथ-साथ तुम्हारा बह पुराना नाम भी 


कर हो जायगा । तुम्हारी समाधि इतनी गहरी थी, तुम ईश्वर- 


.. सव } में इतने तल्लीन हो गये थे कि तुम्हारी देह के चतूदिक 


माँ. बल्मीक बन गये, उनका तुम्हें ज्ञान तक न हुआ ! इसलिए 
' आज से तुम वाल्मीकि के नाम से प्रसिद्ध हुए ।” इस प्रकार ब्रह 
:दस्यु ध्यान और तपस्या के बल से एक दिन महर्षि वाल्मीकि के 
` नाम से विख्यात हो गया । ; 
; और. .जिस प्रकार इस विगत-मोह महषि के हृदय से काव्य- 


| ` तरिता बह निकली, उसकी कथा इस प्रकार है । एक दिन पवित्र 


2 
ya 


भागौरथी-सलिल में अवगाहनार्थ जाते हुए महषि ने एक क्रोंच- 
मिथुन को प्रणयकेलि में मग्न हो परस्पर का आलिगन करते हुए 
. परमानन्द में मग्न देखा । महषि इस प्रणय-क्रीड़ा को देखकर 
अतीव हितत -हुए+ ति,उसी.काण,उनके समीप से एक सनसनाता 

हुआ तीर निकला, जिसने नर-क्रॉंच को विद्ध कर उसकी जीवन- 
लीला समाप्त कर दी। उसे भूमि-पतित देखकर क्रौंच: 


शोकाभिभूत हो उसकी मृत देह के चतुदिक मॅडराने लगी । महषि | 


यह करुण दुश्य देख शोकविहवल हो गये, और जव उनकी 
अशुभ-इस क्रर कमे के कर्ता निष्ठर वधिक की ओर गयी, तो 


उनके दुःख और शोक का आवेग, उनके हृदय की करुणा इस ! 
निम्न इलोक का रूप धारण कर उनके मुख से निःसृत हो गयी-- “ 


मा निषाद प्रतिष्ठां त्वमगमः शाइवतीः समाः । 
यत्क्रोञचमिथुनादेकवधीः काममो हितम्‌ ॥ 

वे बोल उठे, "हे व्याध ! हे क्रूर पाषाणहूदय व्यक्ति ! 

बया तुममें बिन्दु मात्र भी दयाभाव नहीं है, जो तुम्हारे कठोर 


हाथ प्रणय-क्रीड़ामग्न दो भोले पक्षियों को देखकर क्षण के लिए . 


भी अपना विध्वंस-कायं करते न रुके ? जाओ--तुम्हारे हृदय :& >> 


को अनन्त कारू तक भी शान्ति प्राप्त न हो ! ” 


मुख से इस इलोक के निर्गत होते ही महषि मन में सोंचने . 


लगे, “यह क्या है ? यह में क्या बोल रहा हूँ ? इसके पूवं तो 
कभी में इस प्रकार नहीं बोला था ? ” उसी समय उन्हें एक वाणी 
सुनायी दी, “वत्स, डरो मत, आज तुम्हारे हृदय की विगलित 
करुणा कविता नन प्रकट हो रही है, और तुम लोक-कल्याण 
के लिए एसी ही काव्यमय भाषा में राम के चरित्र का वर्णन 
करो.।” इस प्रकार प्रथम-कविता की सृष्टि हुई इस प्रकार विश्‍व 
के इस अप्रतिम महाकाव्य--भारतीयों के आदि-काव्य--रामायण 
की रचना प्रारम्भ हुई । प्रथम-कवि वाल्मीकि के हृदय की करुणा 
ही विश्‍व के आदि-काव्य का आदि-₹लोक बन गयी और उसके 


बाद महषि ने परम मनोहर रामायण-महाकाव्य की रचना की । 
, CC:0.Panini Kanya Maha Vidyalaya Collection. 

पता बताया और वे सब सीता की खोज में राम की सहायता 
करने लगे । 

उन्हीं दिनों वानरराज बालि एवं उसके अनुज सुग्रीव में 
सिंहासन के लिए विवाद हो रहा था । अमित-राक्तिशाली राम ने 


' सुग्रीवं की सहायता की और बारिश राज्य छीनकर उसके न्याय- 


पूर्ण अधिकारी--निर्वासित सुग्रीव को प्रदान कर द्रिया। सुग्रीव ` 
ने कृतज्ञ हो, राम को सहायता का वचन दिया। वानरों ने सारे देश 
को सीता की खोज में छान डाला, पर उनका कहीं भी पता न 


' चला । ऊत में कपि-शार्दूल, पवन-सुत हनुमान ने एक ही छलाँग 


में विशाळ उदधि पार कर, सीता को खोजने लंका में प्रवेश किया, 
किन्तु सवंत्र अन्वेषण कर लेने पर भी सीता कहीं नहीं दिखीं । 
आपको ज्ञात होगा, राक्षसराज रावण ने देव-मानवादि _ 
सब, यहाँ तक कि सकल ब्रह्माण्ड पर विजय पा ली थी । उसने 
विश्व की सुन्दर युवतियों को बलपूर्वक अपनी उपपत्नी बना छिया 
था । हनुमान ने सोचा, “सीता का उसके साथ राजप्रासाद में 
होना तो असम्भव है--ऐसे स्थान में वास करने की अपेक्षा तो 
वे मृत्यु को ही अधिक श्रेयस्कर समझेंगी । ” अतएव हनुमान अन्यत्र 
सीता की खोज करने लगे । अन्ततोगत्वा उन्होंने सीता को एक 
वृक्ष के नीचे देखा । कृशगात्री और पाण्डु-वर्ण सीता उन्हें क्षितिज 
में नवोदित प्रतिपदा की शशिकला-सी प्रतीत हुई ।'हनुमान एक 
अल्पकाय क्षुद्र वानर का रूप धारण कर उस वृक्ष पर आसीन हो 
गये । वहाँ से उन्होंने देखा--किस प्रकार रावण द्वारा प्रेषित 
राक्षसीगण सीता को नाना प्रकार के भय दिखलाकर वशीभूत 
करने की चेष्टा कर रही हें, किन्तु सीता दुष्ट रावण के नाम 


तकको कर्णगीचर ते हसि देती थी १7 Collection. 

उन छोगों के चले जाने पर, हनुमान सीता के समीप आकर 


; 


बोले, “देवि ! रामचन्द्र ने आपके अन्वेषणार्थं मुझे अपना दूत | | 


- बनाकर भेजा है ।” तब हनुमान ने सीता को विश्वास दिलाने के 
लिए रामप्रदत्त मुद्रा दिखायी । उन्होंने सीता से यह भी विज्ञापित 
किया कि उनका पता लगते ही राम एक सागर-सी विशाल सेना 


लेकर राक्षस को पराजित करेंगे और उनका उद्धार करेंगे। यह | 


सब निवेदन करने के परचात्‌ हनुमान बोले, “देवि, यदि आपको 
आपत्ति न हो, तो में अपने सुदृढ़ कन्धों पर आपको बिठा, एक ही 
छलाँग में विशाल उदधि को लाँघकर राम के पास पहुँचा दूं । 

पर सीता तो स्वयं सतीत्व की प्रतिमा थीं--उन्हें तो -परपुरुष- 
स्पशं की कल्पना तक असह्य थी । इसलिए वे वहीं रहीं; पर 
उन्होंने अपने केशों से एक मणि निकालकर राम तक पहुँचाने के 
लिए हनमान को दे दिया । और हनमान उसे लेकर लौट आगय्ने। 


हनुमान से सीता का संवाद पाकर, राम ने एक सेना. 
संगठित की, और उसे ले भारत के सुदूर दक्षिण प्रदेश की ओर 


प्रयाण किया । वहाँ राम के आज्ञाकारी, स्वामी-भव्त वानरों ने 
एक विशाळ सेतु का निर्माण किया । इसका नाम सेतु-बन्ध है । 
इससे भारत और लंका की सीमाएँ संलग्न हो गयीं । उथले 
पानी गे अब भी भारत से लंका में इन.बाळूका-स्तूपों की 
सहायता से जाया जा सकता हूँ । 
राम ईश्वर के अवतार थे, अन्यथा वे ये सब दुष्कर कार्य 
से कर सकते थे ? हिन्दू उन्हें ईश्वर का अवतार मानकर पूजते 
हैं । भारतीयों के मतानुसार वे ईश्वर के सातवें अवतार हैं । 
, सेतुःनिर्माण के समय वानरों ने पर्वत-खण्ड उखाड़-उखाड़ 
कर समुद्र” े0स्थापरिसनकद ॥निबे/अैब्‌/० इष्छः'बिशाल वृक्षों 

ha भारतवर्ष में अयोध्या नाम की एक सुन्दर नगरी थी, जो 
¦ आज भी विद्यमान हे । भारत के मान-चित्र में आपने देखा होगा, . 
जिस प्रान्त में इस नगरी का स्थान-निर्देश किया गया है, उसे 
आज भी अवघ ही कहते हे । यही प्राचीन अयोध्या थी । वहाँ 
7: पुरातन काल में राजा दशरथ राज्य करते थे । उनका अन्तःपुर 
| तीन रानियों. से सुशोभित था, किन्तु अब तक राजा को पुत्र के 
h मुखावलोकन का सौभाग्य प्राप्त नहीं हुआ । इसलिए घर्मपरायण 
| - - } हिन्दुओं की भाँति, राजा अपनी तीनों रातियों सहित, पुत्रकामना | 
||: 5: ॥ से ब्रतोपवास धारण कर देवाराधना करते हुए दिनयापन 
„ ` करने लगे । कालान्तर में राजा को चार पुत्ररत्न प्राप्त हुए । 
उनमें सबसे ज्येष्ठ राम थे । चारों राजकुमार अत्यन्त कुशाग्र- 
! 'बुद्धि थे। उन्होंने शीघ्र ही सभी विद्याओं में प्रवीणता 
| ¦ सम्पादित कर ली । 
| उसी युग में एक और राजा थे, जिनका नाम जनक था । 
` उनके सीता नामक एक अनिन्द्य-सुन्दरी कन्या थी । सीता एक 
।खेत में मिली थीं ; वे सर्वसहा पृथ्वी की पुत्री थीं--उनके जन्म- 
| दाता कोई नहीं थे । प्राचीन संस्कृत में 'सीता' शब्द का अर्थ होता 
| है--हलकृष्ट भूमिखण्ड, जोती हुई भूमि । भारत के प्राचीन 
| पुराणों में इस प्रकार के अछौकिक जन्मों की अनेक कथाएँ मिलती 
' हैं । पुराणों में स्वेत्र ऐसे व्यक्तियों का वर्णन मिलता है, जिनका 
। जन्म केवल पिता से ही हुआ है या माता से, या जिनके कोई 
।जनक-जननी ही न थे--जिनका जन्म मखारित से हुआ या 
'कृष्टभूमि से हुआ--मानो ये व्यक्ति आकादागामी बादलों से 
गिरकर पृथ्वी पर अवतीर्णं हो गये हों । 
सीता तो TAJI ही रीं, अत॒ एव वे निष्कलंक और 

शद्ध थीं । राजा जनक ने उनका लालन-पालन किया । जब सीता 
आसच्नयौवना हुईं, तो, राजा ने उनके लिए एक सुयोग्य वर 
ढुंहना चाहा । 

प्राचीन भारत में विवाह की “स्वयंवर नामक एक प्रथा 
थी, जिसमें राजपुत्रियाँ स्वयं अपने पति का निर्वाचन करती थीं। 
देश के विभिन्न प्रदेशों से राजपुत्र-जन निमंत्रित किये जाते थे 
और पतिवरा राजकुमारी सुन्दर वस्त्राभरण-विभूषिता हो, कर में 
बरमांला धारण कर एकत्र राजपुत्र-समुदाय के मध्य जाती थी । 
उसके साथ विभिन्न राजपुत्रों की वंशावली एवं शौये-प्रताप से 
_ परिचित एक चारण रहता था, जो उसे विवाहेच्छु राजकुमारों के 


सम्मुख ले जांकर उनका बिरुद-गान करता था । राजकन्या जिस: 


राजपुत्र को अपना हृदयेश्वर मनोनीत करती; उसके गले में वह 
वरमाला अर्पण कर देती थी और इसके बाद बड़े समारोह: पके 
साथ पाणिग्रहण-संस्कार सम्पन्न होता था। इन स्वयंवरों में 
कभी-कभी विवाहेच्छु राजपुत्रों के विद्या-बुद्धि-वर के परीक्षणाथ 
कुछ विशेष प्रण भी निदिष्ट कर दिये जाते थे । 

मिथिला की अनिन्द्य-सुन्दरी राजकन्या से विवाह करने के 
लिए अनेक राजपुत्र उत्सुक थे । इस अवसर पर विशाळ हर-धनु 
को भंग करने का प्रण रखा गया था । सभी राजपुत्र इस शौर्ये- 
पूर्ण कार्यं को सम्पादित करने के लिए प्राणपण से प्रयत्न करने 
रगे किन्तु असफल रहे । अन्त में राम ने प्रचण्ड हर-धनु को 
अपने बलवान हाथों से उठाकर सहज ही में दो खण्डों में भंग कर 


दिया । इस प्रकार सीता ने दशरथ के पुत्र राम को वरमाला 


अपित कर दी; पुरजनों के आनन्द की सीमा न रही और 
आनन्दोत्सव केस अम छोड सीता: की परडिग्रसर्वक्षेशा सम्पन्न हुई। 

किसी राजा के निधन के पश्चात्‌ राजपुत्रों में सिहासन के 
लिए विग्रह न हो इसलिए उस युग में राजा के जीवन-काल में ही 
किसी एक राजपुत्र को युवराज नियुक्त कर देने की प्रथा थी । 
जब राम अपनी नवोढ़ा रानी के साथ अयोध्या आ गये, तो 
दशरथ ने सोचा कि. में अब वृद्ध हो चला हूँ और राम भी वयः- 
प्राप्त हो गये हैं, इसलिए ये युवराज पद पर अभिषिक्त कर 
दिये जाय । शीघ्र ही इस मंगलोत्सव की सारी तैयारियाँ हो 
गयीं और सारी नगरी में हर्ष की लहरें उमड़ पड़ीं । किन्तु इसी 
समय राजा की प्रियतमा राजमहिषी केकेयी की एक परिचारिका 
ने राजा द्वारा किसी समय प्रदान किये गये दो बरों का स्मरण 
उसे कराया । किसी समय राजा दशरथ कैकेयी से अत्यन्त प्रसन्न 
हो गये थे और उन्होंने उसे दो वर माँगने को कहा । वे बोले, 
“ लुम कोई भी दो वर मुझसे माँग छो, और यदि उन्हें पूर्ण 
करना मेरी सामर्थ्य के बाहर न हुआ, तो में इसी क्षण उन्हें पूर्ण 
कर दूंगा ।” किन्तु रानी ने उस समय कोई वर नहीं माँगा । वह 
तो यह घटना पूर्णतया भूर भी गयी थी, किन्तु उसको दुष्ट-स्बभाव 
दासी ने उसके हृदय में ई्यारिनि प्रज्वलित कर दी । दासी ने रानी 
से कहा, “राम के युवराज हो जाने पर भरत का . क्‍या होगा ! 
और कौशल्या जब राजमाता हो जायगी, तो तुम्हें कोई न पूछेगा । 
यदि भरत राज्य के उत्तराधिकारी बन जायें, तो तुम राजमाता | 
का गौरवमय स्थान प्राप्त करोगी और जीवन सुखपूर्णं हो जायगा । ' 
दुष्ट दासी की मन्त्रणा से रानी ईर्ष्यावश उन्मत्तप्राय हो गयी। अब 
उस दृष्ट दासी ने उसे अपने वरदान YA के अधिकार का स्मरण 
करवाकर कहा, “राजा से इन दो वरों की प्रार्थना करो कि भरत 


युवराज-पद्‌ पर अभिशिकत हों शोर रास चौदुहू वर्ष वनवास करें। 

राम तो राजा के जीवनधन थे--उनके प्राण और आत्मा 
थे । एक ओर राम के वियोग का दारुण दुःख और दूसरी ओर 
प्रतिज्ञापालन का प्रश्‍न था--रघुकुल की मर्यादा की रक्षा का 
सवाल था । 'रघुकुल रीति सदा चलि आई । प्राण जायं पर वचन 
न जाई ।' राजा किंकतंव्यविमूढ़ हो गये । तब राम ने राजा की 


इस उभय संकट से रक्षा की । वे स्वयं ही सिंहासन त्यागकर वन- - 


गमन के लिए प्रस्तुत हो गये, जिससे पिता के वचन भंग न हों । 
इस प्रकार राम ने चतुदश वर्ष के लिए वन की ओर प्रस्थान 
किया--साथ में उनकी प्रिय भार्या पतिपरायणा सीता और 
अनुज लक्ष्मण भी थे, जो किसी भाँति राम का साथ नहीं छोड़ना 
चाहते थे । 

. उन दिनों आर्यों को यह ज्ञात नहीं था कि इन सघन 
वनकान्तारों में कौन निवास करते थे । वे इन वन्य जातियों को 
“ वानर ' कहते थे, और इन तथाकथित ' वानरों ' में या अस्य 
वन्य जातियों में जो अत्यन्त दृढ और असाधारण बलसम्पंन्न थे, 
उन्हें वे देत्य .या राक्षस कहते थे । 

इस प्रकार राम, लक्ष्मण और सीता ने वानरों और राक्षसों 
द्वारा अध्युषित वन में गमन किया । इसके पूर्व जब सीता ने राम 
के साथ वन में प्रयाण करने की अभिलाषा प्रकट की, तो राम ने 
कहा, “राजप्रासाद में निवास करनेवाली हे सीते! तुम किस 
प्रकार संकटपूर्ण वन-जीवन के कष्ट सह सकोगी ?” किन्तु सीता 
बोली, “नाथ ! जहाँ आप जायेंगे, वहाँ आपकी अर्धांगिनी सीता 
भी छाया की भांति साथ रहेगी । आप मुझसे “राजकन्या” “राज- 
वंश-जन्म' की बातें क्यों कह रहे हैं ? देव ! में तो सदैव आपकी 
संगिनी ही बनकर 0 ih YA visa कूर अुयम्पश्या 

राजदारा सीता--आमोदपूर्ण राज-सौधों की निवासिनी सीता 
ने पति के संग को अन्य आमोदों से अधिक सुखकर समझ 
राम का साथ न छोड़ा, और अनुज लक्ष्मण भी भला बन्धु का 
वियोग कैसे सह सकते थे ! वे भी उनके साथ ही गए ! 

वे गहन कान्तार-राजि पार कर गोदावरी-तीरवर्ती 
रमणीय पंचवटी नामक स्थान में पर्णकुटी बनाकर निवास करने 
लगे । राम और लक्ष्मण दोनों ही मृगया करने चले जाते और 
कुछ कन्द-मूल-फल भी संग्रह कर छाते। इस प्रकार निवास 
करते हुए कुछ काल व्यतीत हो जाने पर, एक दिन वहाँ लंकाधिपति 
राक्षसराज रावण की बहिन शूर्पणखा आयी । अरण्य मं स्वच्छन्द 
विचरण करते-करते उसे एक दिन राजीव-लोचन राम दृष्टिगत 
हुए । उनके रूप-लावण्य पर मुग्ध हो वह उनसे प्रणय की भिक्षा 
माँगने लगी । किन्तु राम एकपत्नी-ब्रतघारी थे, पुरुषोत्तम थे, 
इसलिए राक्षसी की अभिलाषा पूणं करने में असमर्थ थे । इससे 
उसके हृदय में प्रतिशोध की ज्वाला भड़क उठी | करुद्ध हो वह 
अपने भाई राक्षसराज रावण के पास पहुँची और उससे सीता 
के अप्रतिम लावण्य की बात कही । 

प्रचण्ड 'हर-धनु को भंग करने से राम की सर्वाधिक 
शक्तिसम्पन्न पुरुष के रूप में ख्याति हो गयी थी । वे मर्त्यों में 
सबसे अधिक बलिष्ठ थे । राक्षसों और दैत्यों तथा अन्य किसी 
जीवधारी में उनसे लोहा लेने की शक्ति नहीं थी । इसलिए 
राक्षसराज रावण को सीता का हरण “करने के लिए अपनी 
राक्षसी माया का आश्रय लेना पड़ा । उसने एक अन्य राक्षस की 
सहायता ग्रहण की । वह राक्षस अत्यन्त मायावी था । उसने एक 


सुन्दर सुवर्ण-मृग का रूप धारण किया और राम को पर्णकुटी के 

सामने सुमनोहर नृत्य और अंगभंगी प्रदर्शित कर क्रीड़ा करने 
लगा । सीता उसके लावण्य पर मुग्ध हो गयीं और उन्होंने 
राम से उसे पकड़ लाने की प्रार्थना की । राम ने सीता की 
रक्षा के लिए लक्ष्मण को वहीं छोड़ वन में मुग का पीछा करना 
शुरू किया । तब लक्ष्मण कुटी के चतुदिक एक मंत्रपूत अग्नि- 
वृत्त प्रज्वलित कर सीता से बोले, “देवि! मुझे आज आपके 
कुछ अनिष्ट होने की आशंका हो रही है । इसलिए आप इस 
संत्रपुत अर्नि-वृत्त के बाहर पदार्पण न करें अन्यथा आपका कुछ 
अशुभ घटित हो जायगा ।” इधर राम ने अपने एक तीक्ष्ण शर 


से उस माया-मुग को विद्ध कर दिया और वह तत्काल अपना ; 


स्वाभाविक रूप धारण कर पंचत्व को प्राप्त हो गया। 

उसी क्षण पर्णकुटी के समीप राम का यह आते स्वर 
सुनाई पड़ा, “दौड़ो लक्ष्मण, मेरी सहायता के लिए दौड़ो।” 
सीता ने यह सुनकर लक्ष्मण से तत्काल राम की सहायतार्थं वन 
में जाने को कहा । लक्ष्मण बोले, “देवि! येह रामचन्द्र की 
कण्ठध्वनि नहीं है ।” किन्तु सीता के बार-बार सानुक्रोश अंनुरोध 
करने पर लक्ष्मण राम की खोज में बन की ओर चले गये । 
` उनके जाते ही राक्षसराज रावण साधु-वेष में कुटी के द्वार पर 
आ खड़ा हुआ और भिक्षा-याचना करने लगा । सीता बोलीं, 
“आप कुछ क्षण प्रतीक्षा करें, तब तक मेरे स्वामी आ जाते हैं, 
फिर में आपको यथष्ट भिक्षा दूंगी ।” साधु बोला, “में अत्यन्त 
क्षुधार्थ हूँ देवि ! ` एक क्षण भी प्रतीक्षा करने में असमर्थं BI 
आप मुझे जो आपके पास हुं वही दे दें ।” इस पर सीता कुंटी 
में रखे हुए जो थोड़े-बहुत फल थे, उन्हें वाहेर ले आयी | जब 
` छद्म वेषधारी साधु ने देखा कि वे अग्नि-बृत्त के भीतर से 

शिलाओं से आच्छादित कर एक प्रचण्ड सेतु बात-की-बात में 
निर्माण कर लिया । कहा जाता है कि एक छोटीसी गिलहरी 
भी बाळूकाराशि में लोट-लोटकर उस सेतु पर दौड़ती और 
अपना शरीर झाडकर कुछ सिकताकण वहाँ बिखेर देती । इस 
प्रकार मिट्टी ला-लाकर वह भी अपनी छंघु-शक्ति के अनुसार 
उस बृहत्‌ सेतु के निर्माण-कार्य में राम को सहायता कर रही 
थी । वानरगण उसका यह काय देखकर हसने लगे । वे तो 
विशालकाय पर्वंतखंडों, विस्तृत वनःप्रदेशों और बालुकाराशि 
को उठा-उठाकर ला रहे थे; इसलिए बालू में लोट-लोटकर 
संचित किये हुए एक-दो मिट्टी के कणों को विशाल सेतु पर 
झाडती हुई उस गिलह्री का वे उपहास करने रुगे । पर जब 
राम ने गिलहरी के इस उद्यम को व वानरों के उपहास को देखा 
तो वे बोले, “इस अल्पकाय गिलहरी का मंगल हो । यह प्राणपण 
से अपनी समस्त शक्ति जुटाकर काम कर रही है, इसलिए वह 
शरेष्ठ से श्रेष्ठ वानर से अंशमात्र भी न्यून नहीं है ।' यह कहकर 
उन्होंने उस गिलहरी की पीठ स्नेहपूवंक अपने हाथों से 
थपथपायी । और आज भी राम की उन उंगलियों के चिहन 
गिंलहरी की पीठ पर दृष्टिगोचर होते हें । 
सेतु-निर्माण कार्थं पूर्णं हो जाने पर राम और उनके अनुज 

लक्ष्मण द्वारा संचारित समस्त वानर-वाहिनी ने सागर पार कर 


लंका में प्रवेश किया । कई मास तक घमासान युद्ध और भीषण 


रक्तपात चलता रहा । अन्त में विजय-श्री राम के हाथ लगी, 
राक्षस-राज रावण युद्ध में काम आया और उसकी राजधानी एवं 
उसके स्वर्णनिमित राज-प्रासादों पर राम का आधिपत्य'हो गया । 
आज भी जब में भारत के TAA में स्थित सुदूर ग्रामों' में 

सरछहूद्य ग्रामीणों से यहं कहता हूँ कि मेने लंका का भ्रमण 
किया है, तो वे कह उठते हें--“अहा ! रामायण में लिखा हे 
कि वहाँ सोने के महल हें ।” अस्तु । 

रावण के अनुज विभीषण की सहायता के प्रतिदान-स्वरूप 
स्वर्णमयी लंका प्रदान कर राम ने उसे राजसिंहासन पर 
आरोहित किया । 

तदनन्तर राम ने लक्ष्मण और सीता सहित लंका से प्रस्थान 
किया । किन्तु इसी समय उनके साथियों और अनुयायियों में एक 
असन्तोष की लहर दौड पड़ी । लोग सीता की पवित्रता पर सन्देह 


करने लगे । शनैः-शनेः एक सामूहिक आवाज उठी, “परीक्षा ! . 


परीक्षा! ! सीता ने अपनी पवित्रता की परीक्षा नहीं दी है ।” 
राम को यह असह्य था। वे बोळे, “सीता स्वयं पातिब्रत्य-धमं की 
प्रतिमृति हे--उनकी परीक्षा कैसी ?” पर लोग नहीं माने--वे 
अपनी बात पर अटल रहे । “हमें सीता की पवित्रता का प्रमाण 
चाहिए--हम परीक्षा चाहते राम को जनमत के सामने 
झुकना पडा । निदान एक प्रचण्ड यज्ञारिन प्रज्वलित की गयी और 
सीता को उसमें प्रवेश करने की आज्ञा हुई । राम शोक से मृह्य- 
मान हो रहे थे--उन्हें आशंका हो रही थीं कि अब आमरण 
सीता का वियोग सहन करना पड़ेगा । किन्तु दूसरे ही क्षण सबने 
विस्मित नयनों से देखा कि स्वयं अग्निदेव प्रकट हो गये हैँ 
और उनके शीषंस्थित सिंहासन पर वैदेही विराजमान हें। अब 
सभी सन्तुष्ट हो गये और चारों ओर आनन्दोत्सव मनाया गया । 

राम ने जब वनवास के लिए अयोध्या का परित्याग किया 
था, तब उनके अनुज केकेयी-सुत भरत अपने ननिहाल में थे । 


जब उन्हें अयोध्या लौटने पर राम के वन-गमन का दुःखद 

संवाद ज्ञात हुआ, तो वे अविलम्ब अरण्य में राम से मिलने 
निकल पड़े । उन्होंने राम से पिता के निधन का हृदयविदारक 
संवाद कहा और उन्हें लौटकर सिंहासनासीन होने की प्रार्थना की । 
किन्तु राम सहमत न हुए । उन्होंने भरत को लौटकर धर्मपूर्वक 
शासन करने का उपदेश दिया । भरत ने ज्येष्ठ ्राता के प्रति 
अपने परम अनुराग और भक्ति-भाव के प्रतीकस्वरूप राम की 
पादुकाएँ सिंहासन पर रख दीं और स्वथं राम के प्रतिनिधि के 
रूप में राज-कार्य सँभालने लगे । जव राम अयोध्या लौट आये, 
तो पुरजनों की अनुरोघपुणं अभ्यर्थना को स्वीकृत कर सिंहासन 
पर आरूढ़ हुए । 

राज्याभिषेक के अवसर पर राम ने यथाविधान सब व्रत 
ग्रहण किये जो प्राचीन भारत में प्रजा-पालन एवं लोक-कल्याण के 
लिए आवश्यक समझे जाते थे। उस युग में राजा प्रजा का सेवक 
व दास समझा जाता था और उसे सदैव लोकमत का आदर 
करना पडता था--उसके सामने झुकना पडता था । 

राम पुत्र को भाँति प्रजा का पालन करने लगे । इस प्रकारं 
कुछ ही वर्ष उन्होंने सीता सहित सुखपूवंक व्यतीत किये थे कि 
एक लोकापवाद को लहर पुनः उत्थित हुई । गृप्तचरों ने राम 
को सूचना दी कि प्रजा सीता की पवित्रता में सन्देह करती है, 
क्योंकि सीता का एक राक्षस ने हरण कर लिया था और वे 
सागर पार उसको नगरी में रही हैं । उन्हें सीता की अग्नि-परीक्षा 
से सन्तोष न था । वे चाहते थे--सबके सामने एक नयी परीक्षा 
ली जाय, और नहीं तो सीता देश से निर्वासित कर दी जायें । 

जनता के सन्तोष-विधानार्थं राम ने कठोर हृदय कर 
अपनी प्राणप्रिय सीता को भी देश से निर्वासित होने की आज्ञा 

दे दी । अयोध्या की महारानी सीता परित्यकता होकर विलाप 
करती हुई विपिन में विचर रही थीं । रोरुद्यमाना मैथिली पर 
'महषि वाल्मीकि की दृष्टि पड़ी। उनकी करुण कथा सुनकर 
वे उन्हें अपने आश्रम में ले आये । सीता आसन्नप्रसवा थीं और 
कालान्तर में उन्होंने दो यमज पुत्रों को जन्म दिया । आदि-कवि 
वाल्मीकि ने उन बालकों को उनका यथार्थ परिचय कभी नहीं 
दिया । उपयुक्त वय प्राप्त होने पर महषि ने उन्हें ब्रह्मचेय॑-ब्रत 
ग्रहण करवा यथाविधान शिक्षा देनी आरम्भ की । _ 

इन्हीं दिनों महषि ने रामायण महाकाव्य की रचना की 
और उसे सुर-ताल से संयोजित कर एक रूपक तैयार किया । 

भारत में नाटक .एक अत्यंत पवित्र वस्तु समझा जाता 
था । नाद एवं संगीत की साधना घर्मसाधना मानी जाती थी । 


लोगों की धारणा थी कि कोई भी गीत--चाहे वह प्रेमसंगीतः: 


हो या इतर-विषयक--यदि तन्मयतापूवंक गाया जाय, तो उससे 
अवश्य मुक्ति-छाभ होगा । जो फल-निष्पत्ति ध्यान द्वारा प्राप्त 
होती है, वही संगीत की साधना से भी प्राप्त होती है । 
वाल्मीकि.ने रामायण पर एक रूपक आधारित किया 
और राम के दोनों पुत्रों को उसे स्वर-तालपूर्वंक गाना और 


. उसका अभिनय करना सिखाया । 


भारत के प्राचीन नृपगण अइवमेधादि बड़े-बड़े यज्ञ किया 
करते थे; राम ने भी तदनुसार अश्वमेध करने का संकल्प 
किया । किन्तु भारत में किसी गृहस्थ को पत्नी विना कोई भी 


ha 


धर्मानुष्ठान करने का अधिकार नहीं है । पत्नी को भारत में 


सहधर्मिणी का गौरव प्राप्त है । गृहस्थ को शत-शत धार्मिक 


अनुष्ठान करने होते हैं, किन्छु जब तक उसकी सहधर्मिणी उसके 

साथ बैठकर उनमें योग नहीं देती, तब तक कोई, अनुष्ठान 
विधिपूर्वक अनुष्ठित नहीं माना जाता । 

सीता को तो देश-निर्वासन की आज्ञा दी जा चुकी थी, 
इसलिए छोगों ने राम से पुनः विवाह कर लेने की प्रार्थना की, 
किन्तु राम पुरुषोत्तम और एकपत्नी-ब्रतधारी थे | इस समय वे 
जीवन में पहली बार जनमत के विरोध में खड़े हुए। वे बोले 
“यह असम्भव है । मेरा जीवन तो सीता को समर्पित हो चुका 
है ।” इसलिए शास्त्र-विधि का आदर रखने के लिए सीता के 
स्थान पर, उनकी प्रतिनिधिस्वरूप एक स्वर्ण-प्रतिमा आसीन 
कर दी गयी । इस महोत्सव में जनता में धर्म-भाव एवं आनंद- 
वर्धन के लिए नाटक और संगीतादि का भी आयोजन किया 
गया । राम के दोनों अज्ञात पुत्र लव और कुश को साथ लेकर 
महाकवि महषि वाल्मीकि भी इस अवसर पर आये थे । 
सभास्थल में एक रंगमंच शीघ्र ही निमित कर लिया गया था, 
और अन्य आवश्यक आयोजन भी पूर्णं कर लिये गये । सभा- 
मण्डप में राम और उनके भ्रातृगण, अमात्य-वर्ग तथा अयोध्या 
की सम्पूर्ण जनता उपस्थित थी । वाल्मीकि के निदेंशानुसार लब 
और कुश ने मधुर स्वरों में रामायण का गान और अभिनय 
आरम्भ किया । सारा जन-समुदाय उनकी वाणी और सुन्दरता 
पर मुग्ध हो गया । राम तो शोकोन्मत्त हो रहे थे और जब 
बेदेही-वनवास का प्रसंग आया, तो वे विहवल और किंकतंब्य- 
विमूढ़ हो उठ खड़े हुए । तब महषि ने उनसे कहा, “ राजन्‌, 
शोकातं न होइए, में इसी क्षण सीता को आपके समक्ष उपस्थित 
कर देता हू ।' तव सीता सभामंच पर लायी गयीं और राम 
अपनी परित्यक्ता पत्नी को पुनः पाकर अतीव हृषित हुए; 

किन्तु इसी क्षण वही पुराना असन्तोष फिर जनता में प्रकट हो 
गया । 'परीक्षा, परीक्षा की आवाज आने लगी । दीना सीता 
पुः पुनः अपने शुद्ध चरित्र पर किये गये इस कठोर, अपमान- 
पूर्णं सन्देह से इतनी आहत और कातर हो गयी थीं कि अब यह 
उनके लिए असह्य हो गया । वे अपनी पवित्रता की साक्ष्य देने 
के लिए कातर स्वर में देवगणों की प्रार्थना करने लगीं, और 
इसी समय पृथ्वी विभक्त हो गयी; सीता ने उच्च स्वर में कहा 
“य्ह छो मेरी परीक्षा”--और सदा के लिए उस विवर मे 
प्रविष्ट हो गयीं । पृथ्वी-तनया सीता सदा के लिए अपनी जननी 
की गोद में सो गयीं । इस दु:खान्त घटना से लोग अवसन्न हो 
गये और राम शोक से मुह्यमान हो गये । 
सीता के अन्तर्धान के कुछ दिन पश्चात्‌ देवाताओं का एक 
दूत राम के पास आकर बोला, “प्रभो ! पृथ्वी पर आपका 
कार्यं अब पूर्णं हो गया है, इसलिए आप स्वधाम वैकुण्ठ पधारें ।” 
यह संवाद सुनकर राम की निज-स्वरूप-स्मृति जागृत हो गयी । 
अयोध्या की समीपवतिनी सरिद्वरा सरयू के जल में देह-विसर्जन 
कर राम वैकुण्ठ में सीता से मिल गये ।' 
यह है भारत का महान्‌ आदिकाव्य । राम और सीता 
भारतीय राष्ट्र के आदर्श हैं । सभी बालक-बालिकाएँ, विशेषत 
कुमारियाँ सीता की पूजा करती हें। भारतीय नारी की उच्चतम 
महत्त्वाकांक्षा यही होती हे कि वह सीता क्रे समान शद्ध, पति- 
परायणा और संस हिष्णु--सर्व॑सहा बने ! इन महान्‌ पुरुषों के 
चरित्र का अध्ययन करने पर आपको सहज ही प्रतीत होने 
लगता हुँ कि भारतीय और पाइचात्य आदर्शो में कितना महान 
` अन्तर हूँ । भारतीय राष्ट्र और समाज के लिए सीता सहिष्णुता 

के उच्चतम आदर्श के रूप में हें । परिचिम कहता है, “कमें करो 
--कमं द्वारा अपनी शक्ति दिखाओ ।” भारत कहता है, 
“सहिष्णुता द्वारा अपनी शक्ति दिखाओ--दुःख-कण्टों को सहन 
करना सीखो ।” मनुष्य कितने अधिक भौतिक पदार्थो--विषयों 
का स्वामी बन सकता हुँ, इस समस्या की पूर्ति पश्चिम ने की 
है; किन्तु मनुष्य में कितना त्याग करने की क्षमता है--इस 
प्रन का उत्तर भारत ने दिया है । आप देखते हे--दोनों आदर्श 
परस्पर-विरोधी भावों की चरम सीमा हें। सीता भारतीय 
आदरशं--भारतीय भाव की प्रतिनिधि हें, मूर्तिमती भारतमाता 
हे । सीता वास्तव में जन्मी थीं या नहीं, रामायण की कथा 
किसी ऐतिहासिक तथ्य पर आधारित है या कपोलकल्पित-¬ 
इन प्रश्‍नों पर हमें विचार नहीं करना है । किन्तु कम-से-कम 
इतना तो सत्य है कि सहस्रों वर्षों से सीता का चरित्र भारतीय 
राष्ट्र का आदश रहा है । ऐसी अन्य कोई पौराणिक कथा नहीं 
है, जिसने सीता के चरित्र की भाँति पूरे भारतीय राष्ट्र को 
आच्छादित और प्रभावित किया हो, उसके जीवन में इतनी 
गहराई तक प्रवेश किया हो, जो जाति की नस-नस में उसके 
रक्त की एक-एक बूंद में इतनी प्रवाहित हुई हो। भारतवर्ष में जो 
कुछ पवित्र है, विशुद्ध है,जो कुछ पावन हूँ, उस सबका 'सीता शब्द 
से बोध हो जाता है। नारी में जो नारीजनोचित गुण माने गये 
हैं, 'सीता' शब्द उने सबका परिचायक है । इसलिए जब ब्राह्मण 
किसी कुल-वधू को आशीर्वाद देते हैँ तो कहते हँ--सीता 
बनो' जब किसी वालिका को आशीर्वाद देते हैं, तो कहते हे-- 
“सीता बनो' । वे सब सीता की सन्तान हें--जीवन में उनका 
एकमेव प्रयत्न यही होता है कि वे सीता बनें--सीता-सी शुद्ध, 

धीर और सर्वंसहा, सीता-सी पतिपरायणा और पतिब्रता बनें । 
जीवन में सीता ने इतने कष्ट सहे, इतनी वेदनाएँ सहीं, किन्तु 
राम के विरुद्ध उनके मुंह से एक कठोर शब्द तक न निकला, 
हृदय से एक आह तक न निकली । वे उसे अपना कतंव्य जानकर 
सहूती जाती हे--अपने जीवन-के करुण नाटक में ii 
अभिनय करती रहती हैं । सीता का अरण्य-निर्वासन ! जरा 
सोचिए तो, कितना घोर अन्यायपूर्ण, अविचारपूर्ण कार्यं था यह्‌। 
पर सीता ने यह भी सह लिया--उनके हृदय में लेशमात्र भी 
. कटुता उत्पन्न नहीं हुई । यह तितिक्षा ही भारतीय आदर्श है । 
भगवान बुद्ध ने कहा है, “यदि तुम्हें कोई आहत करता है और 
तुम उसे प्रतिकार में आहत करने के लिए अपना हाथ उठाते 
हो, तो इससे तुम्हारे घाव को तो आराम नहीं होगा--हाँ, 
संसार के पापों में एक वृद्धि अवश्य हो जायगी ।” सीता: इस 
भारतीय आदश की सच्ची प्रतिनिधि हें । अत्याचारों के प्रतिशोध 
का विचार तक उनके हृदय में नहीं आया । 

कोन जानता हे, इन दोनों आदशोँ में कौन सत्य और 
उच्च हुँ--पाइ्चात्यों की यह आपात-प्रतीयमान शक्ति और 
चमक-दमक, या प्राच्यों की कष्ट-सहिष्णृता, क्षमा और 
तितिक्षा ? 

पश्चिम कहता है, “हम दुःखों का प्रतिकार कर, अपनी 
शक्ति से उन्हें विजित कर उनका नाश करते हैँ ।” भारत कहता 
है, “हम भी दुःखों का नाश करते हैं, किन्तु उनके प्रतिकार से 
नहीं--उन्हें सहन करने की क्षमता उत्पन्न करने से; और धीरे- 
धीरे यही दुःख और कष्ट हमारे लिए आनन्द की वस्तु बन जाते 


हैं ।” शायद दोनों ही आदर्श महान्‌ हें; पर कौन जानता है, 

अन्ततोगत्वा कौनसा आदश जीवित रह सकेगा--किस आदर्श 
की जय होगी ? कौन जानता है, किस आदर्श से मानवजाति का 
अधिकतर यथार्थ कल्याण सम्पादित हो सकेगा ? किसे ज्ञात है, 
कौनसा आदर्श मनुष्य की पाशविकता को निर्वीर्यं कर उस पर 
बिजय पा सकेगा--सहिष्णुता, क्षमा और तितिक्षा, अथवा 
क्रियाशीलता, शक्ति एवं प्रतिकार ? 

और इसलिए हमें परस्पर के आदर्श को नष्ट करने की ये 
घृणित चेष्टाएँ तो छोड देनी चाहिए । हम दोनों का लक्ष्य एक 
ही है--मानव-दुख-निवारण, दुःखों का क्षम और नाश। आप 
अपनी प्रणाली के अनुसार कार्थ करें और हमें अपने अनुसार 
करने दें । किसी भी आदशं, प्रणाली या मत को उड़ा देने से काम 
नहीं चलेगा । में पश्चिम से यह नहीं कह रहा हूँ कि तुम हमारा 
मार्ग अपना लो । कभी नहीं । लक्ष्य एक है, किन्तु साधन-मागे 
सदैव ही भिन्न रहेंगे । और इसलिए, भारतीयों के आदर्श तथा 
संस्कृति का यह ज्ञान प्राप्त करने पर मुझे आशा है, आप भारत 
को सम्बोधित कर कहेंगे, “हम जानते हेँ--हम दोनों का लक्ष्य 
एक ही है, और इस लक्ष्य तक पहुँचने के हमारे मार्ग भी समान 
रूप से उपयोगी हैँ; इसलिए . बन्धुओ, तुम अपने आदर्शं का 
अनुकरण.करो, अपने लय पर चलो । तुम अपने साधन-पथ पर : 
प्रस्थान करो--ईश्वर तुम्हारा कल्याण करें ।” इस जीवनं में 
पुर्वं और पश्चिम दोनों को मेरा यही सन्देश हे कि विभिन्न 
आदर्शो पर वृथा विवाद न करो--तुम्हारे आदर्श केवल भिन्न 
प्रतीयमान मात्र होते ह--वास्तव में तो वे एक ही हें। और 
इसलिए जीवन के इन ऊंचे-नीचे टेढ़े-मेढ़े रास्तों में, जीवन की 


इस.चक्करदार भूलभुलैया में मागेक्रमण करते हुए, परस्पर 

महाभारत 
(केरिफोनिया के अन्तगंत पेंसाडेना की 'शेक्सपियर सभा' में दिया 


हुआ भाषण--१ फरवरी, १९०० ई.) 


जिस दुसरे महाकाव्य के सम्बन्ध में में आज आपके सम्मुख 
बोलनेवाछा हूँ, वह महाभारत है। इसमें दुष्यन्त और शकुन्तला 
के पुत्र राजा भरत के वंश का आख्यान वर्णित है । “महान्‌ का 
अर्थं होता है बडा अर्थात्‌ गौरवसम्पन्न, ` और भारत का अर्थ है 
भरत के वंशज--वह भरत, जिसके नाम से हमारे देश का 
नामकरण भारत हुआ है । इसलिएं महा-भारत हाब्द का अर्थ 
महान्‌ भारत देश, या भरत के महान्‌ वंशजों का आख्यान होता ' 
है । कुरुओं का प्राचीन राज्य ही इस महाकाव्य की रंगभूमि | 
है, और कुरु-पांचालों का महासंग्राम ही कथा की भित्ति है । 
अतएव युद्ध-प्रभावित क्षेत्र का विस्तार अधिक नहीं है । यह 
महाकाव्य भारत में सर्वाधिक लोकप्रिय है, और भारतीय जीवन 
पर इसका उतना ही प्रभाव पडा है, जितना कि यूनान देश में 
होमर-प्रणीत काव्य का । ज्यों-ज्यों युगों ने करवटें 'बदलीं, मूल 
महाभारत के कलेवर में भी वृद्धि होती गयी। और अन्त में उसके 
₹लोकों की संख्या एक लाख तक पहुंच गयी । नानाविध 
आख्यायिका-उपाख्यान, पौराणिक गाथाएँ, दाशैनिक निबन्ध, 
इतिहास और विविध प्रकार के विविध विषयों पर विचार 
इत्यादि, समय-समय पर उसमें इतने अधिक संयोजित कर दिये 
गये हे कि आज यह एक विशाल, प्रचण्डकाय महाग्रन्थ बन गया 
है, परन्तु मूल कथा की रूपरेखा इन सब अवान्तर प्रसंगों में भी 
सुरक्षित रखी गयी है। 


CC-0.Panini Kanya Maha Vidyalaya Collection. 


£] 
२८ Digitized by AA aaa Aa Aaa Ni and eGangotri 


महाभारत की मूल कथा-का विषय है--भारत के विशाल 
साम्राज्य के आधिपत्य के लिए एक ही वंश की दो शाखाओं-- 
कौरवों और पाण्डवों का युद्ध । 

'आयंगण छोटे-छोटे दल बनाकर भारत में आये । धीरे 
धीरे आरय-जाति की ये विभिन्न शाखाएँ समूचे देश में इतस्ततः 
फैलने लगीं और वे यहाँ के एकमेव प्रतिइन्द्वी-विहीन शासक 
बन गये, और अन्त में एक ही वंश की दो शाखाओं में साम्राज्य 
लाभ के लिए यह संवर्ष उठ खडा हुआ । आपमें से जिन्होंने 
गीता का अध्ययन किया है, वे जानते हें कि उसका प्रारम्भ दो 
युद्धोद्य॒त सेनाओं द्वारा अधिकृत युद्वक्षेत्र के वर्णन से ही होता 
है । यही वह महाभारत का संग्राम हैं। | 

कुरुवंशीय महाराज विचित्रवीर्य के दो पुत्र थे, ज्येष्ठ घृत- 
राष्ट्र और कनिष्ठ पाण्डु । धृतराष्ट्र जन्मान्ध थे। भारतीय 
स्मृतिशास्त्र के विधानानुसार अन्ध, खंज, विकलांग, क्षयी या 
अन्य किसी प्रकार स्थायी-च्याभि-युक्त व्यक्ति पैतृक धन का 
उत्तराधिकारी नहीं वन सकता, उसे केवल अपने निर्वाह-योग्य 
खर्च पाने का ही अधिकार है । इसलिए घृतराष्ट्र ज्येष्ठ होने 
पर भी सिंहासन प्राप्त न कर सके और पाण्डु ही सम्राट अभि- 
षिक्त हुए । धृतराष्ट्र के सौ और पाण्डु के केवल पाँच पुत्र 
हुए । पाण्डु के यौवन-काल में ही स्वर्गवास के पञ्चात्‌ धृतराष्ट्र 
कुरुदेश के राजा बने, और उन्होंने अपने पुत्रों के साथ ही पाण्डु 
के पुत्रों का लालन-पालन किया । पुत्रगण जब वयःप्राप्त हुए, तो 
महान्‌ धनुर्धारी वित्र द्रोणाचार्यं को उनकी शिक्षा-दीक्षा का भार 
सौंपा गया, और क्षत्रियोचित अस्त्र-विद्या एवं धर्म-शास्त्रों में वे 


पारंगत हो गये । राजपुत्रों की शिक्षा समाप्त होने पर धृतराष्ट्र 

ने पाण्डवों में ज्येष्ठ युधिष्ठिर को युवराज के पद पर अभिषिक्त 
किया । युधिष्ठिर की निष्ठा एवं सदाचार, तथा उनके श्रातुवृन्द 
का शौर्य-वीर्ये और ज्येष्ठ भ्राता के प्रति उनकी असीम भक्ति देखकर 
अन्ध राजा के पुत्रों के हृदय में द्वेषारिन प्रज्वलित हो गयी, और 
उनमें से ज्येष्ठ दुर्योधन की कुटिलता व कौशल से पाँचों पाण्डु- 
पुत्रों को. एक घर्म-महोत्सव में सम्मिलित होने के बहाने, 
वारणावत नगर में आने के लिए छलपूर्वक राजी कर लिया 
गया । वहाँ दुर्योधन की आज्ञानुसार सन, लाख, तेल, घृत आदि 
प्रज्वलनशील द्रव्यो से. निमित एक प्रासाद में उनके निवास की 
व्यवस्था की गयी और कुछ दिनों बाद एक रात को उस जतुगृह 
को चुपचाप आग लगा दी गयी । किन्तु धृतराष्ट्र के वैमात्रय 
बन्धु धर्मात्मा विदुर को दुर्योधन और उसके अनुचरो के दुष्ट हेतु 
का पता लग गया था और उन्होंने पाण्डवों को इस षड्यन्त्र से | 
सावधान रहने की सूचना दे दी थी । अतः वे आत्मरक्षणाथं चुपचाप 
उस जळते हुए गृह से निकल भागे । कौरवों ने झाक्षागृह को 
जलकर भस्म होते देख सन्तोष की साँस ली और सोचने लगे कि 
इतने दिनों बाद अब मागं के सब कण्टक दूर हो गये । उन्होंने 
राज्य अपने हाथों में ले लिया । पाँचों पाण्डव अपनी जननी 
कुन्ती को साथ छे वन-वन भटकने लगे । वे भिक्षा माँगकर 
जीवन-यापन करते, और अपने को ब्रह्मचारी ब्राह्मण बताकर वेष 
बदले घूमते रहे । वन में उन्हें अनेकानेक कष्टों का सामना. 
करना पड़ा; उन्होंने अनेक रोमांचकारी साहसपूर्ण कृत्य किये । 
अपने साहस, शौयें-वीयें और धैये से वे सब विघ्नों पर विजय पाते 
गये । इस प्रकार जीवन व्यतीत करते-करते एक दिन उन्हें समीप- 
बर्ती पांचाल देश को राजकन्या के स्वयंवर को वार्ता ज्ञात हुई । 

गत रात्रि मेने इस स्वयंवर-प्रथा का उल्लेख किया था । 
इन स्वयंवरों के अवसर पर विभिन्नदेशीय राजकुमारगण आमन्त्रित 
किये जाते थे और राजकन्या उनमें से किसी एक को पुष्पमाला 
अपित कर अपना पति निर्वाचित कर लेती थी । अपने आगे- 
आगे भाट और चारण लेकर, विवाहार्थी राजकुमारी हाथ में 
पुष्पमाला ले राजकुमारों के समीप जाती और उन लोगों के मुख 
से राजकुमारों की कुल-मर्यादा, रणकौशल आदि की प्रशंसा 
सुनती । फिर जिसे वह अपना पति मनोनीत करती, उसे 
पुष्प-हार अर्पित कर वह अपनी अभिलाषा प्रकट करती । इसके 
बाद वह समारोह विवाहोत्सव का रूप ले लेता था । 

महाराज द्रुपद पांचाल देश के प्रत्रल अधिपति थे और 


उनकी कन्या द्रौपदी के लावण्य, गुण और शीर की ख्याति देश- _ 


देशान्तर में फैली थी । उसी के स्वयंवर का संवाद पाण्डुपुत्रं 
को मिला । ‘Nt 

स्वयंवर में सदैव कोई-न-कोई प्रण रखा जाता था । किसी 
विशेष प्रकार के अस्त्रःकौशल और शौर्य-प्रदर्शन की शर्ते रखी 
जाती थी और उद्दहनाभिलाषी कुमार को अपनी श्रेष्ठता सिद्ध 
करनी पड़ती थी । इस अवसर पर एक अत्युच्च स्थान पर एक 
कृत्रिम मत्स्य लक्ष्य के रूप में लटकाया गया; मत्स्य के नीचे 
एक सतत गतिमान चक्र था, जिसके केन्द्र में एक छिद्र था; और 
उसके नीचे भूमि पर एक जलपात्र रखा गया । अव जलपात्र में 
मत्स्य का प्रतिबिम्ब देख गतिमान चक्र के मध्य-छिद्र में से तीर 
छोड़कर मत्स्य का चक्षु विद्ध करने में जो सफल होगा, उसी से 
द्रपद-सुता का विवाह करने की पांचालराज ने प्रतिज्ञा की थो । 


राजकुमारी से विवाह-कामना करनेवाले एकत्र राजपुत्रगण 

प्राणपण से लक्ष्य-वेघ करने का प्रयत्न करने लगे, किन्तु कोई 
सफल न हुआ | 

भारतवर्ष म वण-व्यवस्था प्रचलित है; कुल पुरोहित अर्थात्‌ 
ब्राह्मणों का वणं श्रेष्ठ माना जाता है, उसके नीचे क्रम से क्षत्रियों 
--राजाओं और योद्धाओं, वैश्यों--वाणिज्य-व्यवसाय का अव- 
लम्बन करनेवालों और शूद्रों या सेवकों की जातियाँ हें । यह 
स्पष्ट ही है कि राजकुमारी द्रौपदी का जन्म द्वितीय वर्ण अर्थात्‌ 
क्षत्रियकुल में हुआ था । 

जब सब राजकुमार लक्ष्य-वेधन में असफल हो गये, तो 
महाराज द्रुपद क्षुब्ध हो सभामण्डप में खड़े हो गये और बोले 
“क्षत्रिय-कुमार मेरा प्रण पूणं न कर सके, अब अन्य जातियों के 
कुमार प्रतिस्पर्धा में सम्मिलित हो सकते हें । ब्राह्मण-कुमार हो 
या वश्य अथवा शूद्रकुलोत्पन्न हो--जो लक्ष्यवेध कर देगा, वही 
द्रौपदी का स्वामी होगा ।” 

पाँचों पाण्डव भी ब्राह्मणों में बैठे हुए थे। अजुन धन्‌विद्या 
में पारंगत था । वह उठकर आगे बढ़ा । स्वभावतया ब्राह्मण झान्त ' 
और नम्रस्वभाव होते हैं। शास्त्रों के आदेशानुसार उनके लिए 
शस्त्र चलाना और साहसपूर्ण कृत्य करना निषिद्ध है । उनका 
सारा जीवन चिन्तन और अधघ्ययन,ध्यान-धारणा तथा संयम और 
इन्द्रिय-निग्रहः में व्यतीत होता है इससे सहज ही अनुमान किया 
जा सकता हुं कि वे कितने संयत, नम्र और शान्त होते हैँ । जब 
उन्होंने अर्जुन को उठते देखा, तो उन्हें भय लगा कि उसके 
इस कार्ये से वे सब क्षत्रियों के क्रोधानल में नष्ट हो जायेगे । 
इसलिए उन्होंने अर्जन को अपने इस निइचय से विचलित करने 


का प्रयत्न किया । किन्तु अर्जु न योद्धा था, उसने उनकी एक न 

सुनी । उसने धनुष हाथ में उठाया, सहज ही में उसकी प्रत्यंचा 
चढ़ा ली, और चक्र के बीच में से तीर छोड़कर ठीक मत्स्य की 
आँख पर निशान लगा दिया । . 

अब तो चारों ओर हषं-सरिता उमड़ पडी । राजनन्दिनी 
द्रौपदी ने विजयी धवुर्धारी के समीप आ, उसके वक्ष को उस 
सुन्दर पुष्पमाला से अलंकृत कर दिया । किन्तु उपस्थित क्षत्रिय 
कुमारों की सभा में एक तुमुल कोलाहल मच गया । वे यह 
नहीं सहन कर सके कि एक दरिद्र ब्राह्मण उनके सामने विजयी 
होकर एक क्षत्रिय राजकुमारी का पाणिग्रहण कर ले । वे अर्जुन 
से युद्ध कर बलपूर्वक द्रौपदी को छीन लेना चाहते थे । पाँचों 
भाइयों ने सकल राजपुत्र-वृन्द से घमासान युद्ध किया और 
विजयनाद करते हुए नव-वधू को घर ले आये । 

ब्राह्मण भिक्षा-वृत्ति द्वारा निर्वाह करते हैं। ब्राह्मण के वेष 
में निवास करनेवाले पाण्डव भी घर से निकल भिक्षाटनं द्वारा जो 
प्राप्त कर लाते, उसे माता कुन्ती के सुपुर्द कर देते, और वे ही 

`_ उसका विभाजन करतीं । - 

पाँचों भाई राजकुमारी को साथ ले माता कुन्ती के पास 

कुटी पर लौट आये । वे हर्षोत्फुल्ल हो उन्हें पुकारने लगे, 
` “माताजी, माताजी, आज हम एक अद्भुत भिक्षा घर छाये 
हैं।” माँ भीतर से ही बोलीं, “वत्स, पाँचों मिलकर उसका 
उपभोग करो ।” जब कुन्ती ने राजकुमारी को देखा, तो घवराकर 
बोलीं, “अरे यह क्या, मेने यह बया कह दिया ? यह तो एक 
कन्या है ! ” किन्तु अब कया हो सकता था? जो कुछ माँ ने कह 
दिया, वह असत्य नहीं हो सकता था । माँ की आज्ञा थी-- 
उसका पालन करना पुत्रों का धर्म था । उसने अब तक Aa 

भाषण नहीं किया था, इसलिए उनके ये शब्द केसे मिथ्या 
किये जा सकते थे? अतः द्रौपदी पाँचों भाइयों की पत्नी बनकर 


रहीं । 

यह आपको भलीभाँति ज्ञात है कि हर एक जाति के 
विकास का एक इतिहास होता है और उसमें भिन्न-भिन्न 
अवस्थाएं होती हैं । इस महाग्रन्थ की पाश्वं-भूमि में हमें उस 
अतीत की--अति पुरातन काल की एक झलक दिखती है । इस 
महान्‌ काव्य के लेखक ने पाँचों भाइयों का एक स्त्री से पाणिग्रहण 
होने की घटना का उल्लेख तो अवश्य किया है, किन्तु उस पर 
एक पर्दा डालना चाहा है, उसके लिए एक बहाना--एक कारण 
खोजने का प्रयत्न किया है। वह कहता है--यह माँ की आज्ञा थी, 
जो पुत्रों को शिरोधार्य करनी पड़ी; इस विचित्र विवाह के.लिए 
माँ की सम्मति प्राप्त थी, इत्यादि । किन्तु आप जानते हें--हर 
एक राष्ट्र के विकास-क्रम में एक एसी अवस्था अवश्य रही है, 
जिसमें बहुभतृत्व को मान्यता प्रदान की गयी थी, जव एक ही. 
परिवार के सब '्ातृगण मिलकर एक ही स्त्री के साथ 
वैवाहिक सम्बन्ध स्थापित कर सकते थे। यह घटना उसी 
बहुभरतृत्व-यूग की एक झलक है । 

इधर राजकन्या का सहोदर भ्राता अत्यन्त व्यग्र और 
चिन्तित हो रहा था । उसने सोचा, “ये व्यक्ति कौन हें, मेरी 
सहोदरा भगिनी से विवाह-सूत्र में बद्ध होनेवाला यह पुरुष किस 
जाति का है ? उनके पास न रथ है, न घोड़े हें, न और कुछ ।' 
उनके पास कोई वाहन भी नहीं है, वे सब पेदल ही यात्रा करते 
हें ।” यही सब जानने के लिए वह दूर से उनका पीछा करने 
लगा, और रात को उनका वार्तालाप सुनकर उसे पूर्ण विश्‍वास 

हो गया कि वे क्षत्रिय ही हैं जब महाराज द्रुपद को यहु ज्ञात 
हुआ, तो वे अत्यधिक प्रसन्न हुए । 

पहले इस विवाह का घोर विरोध हुआ, परन्तु महर्षि 
व्यास ने यह स्पष्ट कर दिया कि ये राजकुमार इस प्रकार विवाह 
कर सकते हैं । महाराज द्रुपद को इस विवाह से सम्मत होना 
पड़ा, और द्रौपदी पाँचों भाइयों के साथ विवाहित जीवन व्यतीत 
करने लगीं । 


अब पाण्डव विध्न-बाधारहित, शान्त और सुखी जीवन , 


व्यतीत करने लगे, उनकी शविति भी उत्तरोत्तर वृद्धिगत होती 
रही । दुर्योधन और उसके अनुचर उनका अन्त करने के लिए फिर 
कई प्रकार के षड्यंत्र रचने रगे, किन्तु गुरुजनों की नेक और 
नीतिपू्णे सलाह शिरोधार्य कर महाराज घृतराष्ट्र को उनसे सुलह 
करने के लिए बाध्य होना पडा । पुरजनों की तुमुलः हुँसेंध्वनि के 
बीच महाराज धृतराष्ट्र ने उन्हें सादर राज्य का आधा हिस्सा 
प्रदान कर दिया । पाँचों पाण्डवों ने अपनी राजधानी बनाने के 
लिए इन्द्रप्रस्थ नामक एक सुन्दर नगर का निर्माण किया, और 
चारों ओर के माण्डलिकों को अपने अधीन कर अपने राज्य का 
विस्तार कर लिया । ज्येष्ठ बन्धु महाराज युधिष्ठिर ने स्वयं 
को प्राचीन भारत के सभी राजाओं का सम्राट घोषित करने के 
लिए राजसूय-यज्ञ के आयोजन का निश्‍चय किया । इस प्रकार के 
यज्ञ में सभी पराजित राजाओं को यञज्ञ-भूमि में नजराने लेकर 
आना पड़ता था, और फिर वे राज-भक्ति की शपथ ग्रहण कर, 
यज्ञ पूर्ण करने में सहयोग देते थे । श्रीकृष्ण भी इस समय तक 
उनके कुटुम्बी और मित्र वन चुके थे। उन्होंने आकर इस 


निश्चय की प्रशंसा की । किन्त यज्ञ पर तति में केबल NA ही बाय 

थी । जरासन्ध नामक एक राजा ने एक यज्ञ में सौ राजाओं की 
आहुति प्रदान करने के हेतु छियासी राजाओं को अपने 
कारागार में बन्द कर लिया था। श्रीकृष्ण ने जरासन्ध पर 
चढाई करने की सलाह दी । कुष्ण, भीम और अर्जुन ने जाकर 
उसे युद्ध के लिए ललकारा । उनका आहवान स्वीकार कर 
उसने भीम के साथ मल्लयुद्ध किया और चौदह दिन के अनवरत 
युद्ध के बाद उससे पराजित हो गया । इस प्रकार वे राजागण 
कारा-मुक्त कर दिये गये । 

अव चारों भाई अपनी विजय-वाहिनी लेकर चारों दिशाओं 
में अपनी विजय-पताका फहराने निकले । सभी राजाओं न 
महाराज युधिष्ठिर की अधीनता स्वीकार कर ली । लौटकर 
उन्होंने युद्धाजित विपुल धन-राशि, यज्ञ में व्यय करने के लिए 
ज्येष्ठ बन्धु के चरणों में रख दी । 

कारा-मुक्त राजाओं सहित भ्राताओं द्वारा विजित सभी 
नृपगण राजसूय-यज्ञ में सम्मिलित हुए और उन्होंने महाराज 
युधिष्ठिर का सम्राटोचित सम्मान किया । महांराज घृतराष्ट्र और 
उनके पुत्रगण भी इस समारोह में आमन्त्रित किये गये थे । यज्ञ 
समाप्त होने पर महाराज युधिष्ठिर सञ्राट-पद पर अभिषिक्त हुए 
और वे चक्रवर्ती घोषित किये गये । इसी से महान्‌ भावी संग्राम 
का बीजारोपण हुआ । दुर्योधन का हृदय महाराज युधिष्ठिर के 
असीम एर्वर्य, वेभव, सत्ता और अनन्त धनराशि को देखकर क्रोध 
व ईर्ष्या से जल-भुन गया । वह ईर्ष्या के वश होकर अपनी कुटिलता 
और कौंशल से पाँचों पाण्डवों के सर्वनाश की कामना करने 
लगा, क्योंकि शवित और बाहुबल से उन्हें जीतना उसकी सामध्य 


के बाहर था । राजा युधिष्ठिर को द्यूत-क्रीडा प्रिय थी, और 

कुसमय पर उन्हें दुर्योधन के कुमंत्रणदाता एवं छह्मपूर्ण और कुटिल 
दूत-विद्या-विशारद शकुनि से खेलने का आहवान किया गया । 
प्राचीन भारत में जब कभी क्षत्रिय को युद्ध की चुनौती दी जाती 
थी, तो उसे अपनी मान-रक्षार्थं सब क्षति सहकर वह चुनौती 
स्वीकार करनी पड़ती थी । और यदि चूत-क्रीडा का आहवान 
मिलता, तो उसे स्वीकार कर लेना गौरव-रक्षा का एकमेव मार्ग 
था और उसे अस्वीकृत करना उपहास का पात्र बनना था । 
महाभारत में महाराज युधिष्ठिर को 'धर्मराज' तथा सब सद्गुणो 
की प्रतिमा कहा गया है । परन्तु पूर्वोक्त कारण से राजषि होते 
हुए भी उन्हें उस चुनौती को स्वीकार करना पड़ा । शकुनि और 
उसके साथियों ने नकली पासे बनाये । युधिष्ठिर दाँव-पर-दाँव 
हारते गये, और क्षुब्ध, अधीर एवं दैवप्रेरित होकर वे खेलते ही 
गये और घीरे-धीरे अपनी सारी सम्पत्ति और राजपाट को दाँव 
पर लगाकर हार गये । अव खेळ के समाप्त होते-होते, प्रतिस्पर्धी 
के पुनराहवान से उत्तेजित होकर, उन्होंने और कुछ पास न बचने 
पर, बारी-बारी से पहले चारों भाइयों को, फिर खुद को और 
अन्त में अनिन्दित द्रौपदी को भी दाँव पर लगा दिया और 
उन्हें हार गये । इस प्रकार कौरवों के कुटिल चक्र में फॅंसकर वे 
पूर्णतया उनके वशीभूत हो गये, वे अत्यन्त अपमानित किये गये 
और द्रौपदी के साथ भी कौरवों ने अमानुषिक दुर्व्यवहार किया । 
अन्ध राजा के बचाव करने से ही वे अपनी खोयी हुई स्वतंत्रता प्राप्त 
कर सके, और उन्हें अपनी राजधानी में लौटकर फिर से शासन- 
सूत्र ग्रहण करने की अनुमति मिली । दुर्योधन ने देखा, यह तो बड़ी 
विपदा आ पड़ी । उसने वृद्ध पिता को बाध्य कर एक दाँव और 
खेल लेने की अनुमति माँग ली और यह नि क्च तु हुआ कि इसमें 

जो हारेंगे, वे द्वादश वर्ष पर्यन्त वनवास स्वीकार करेंगे तथा एक 
वर्ष तक किसी -शहर में अज्ञातवास करेंगे; किन्तु यदि इस 
अन्तिम वर्षे में उनके निवास-स्थान आदि का पता विजयी पक्ष 
को लग गया, तो विजित पक्ष को पुनः द्वादश वर्ष का वनवास 
और एक वर्ष का अज्ञातवास अंगीकार करना पड़ेगा, और केवलः 
इस अवधि को समाप्ति के पश्चात्‌ ही उन्हें राज्य लौटाया 
जायगा । 

विधिवशात्‌ युधिष्ठिर यह भी बाजी हार गये, और पाँचों 
पाण्डवों ने द्रौपदी को साथ ले, निर्वासित गृहविहीन व्यक्तियों 
के समान वन का आश्रय लिया । बारह-वर्ष तक वे गहन अरण्यों 
और गिरि-गहवरों में वासं करते रहे । उन्होंने इस असें में कई 
धर्मपूर्णं व वीरोचित कृत्य किये, और दीर्घकाल तक तीर्थ-ञ्मण 
कर पवित्र क्षेत्रों का दर्शन करते रहे । महाभारत का यह अंश-- 
वनपूर्व--अत्यन्त मनोहारी व दिक्षाप्रद हूँ और कितनी ही घटनाओं, 
आख्यायिकाओं व उपाख्यानों से परिपूर्ण है। इसमें प्राचीन 
भारत के धर्म और दर्शन सम्बन्धी अनेक उदात्तं और सुन्दर . 
कथाओं का संग्रह है । अनेक महषिगण पाँचों भाइयों को उनके 
दुःख और विपत्ति में सान्त्वना देने के लिये आते थे, और जिससे . 
वे इस दुःख के भार व वन के कष्टों को सरलता से सहन कर 
सकें, इस हेतु उन्हें प्राचीन भारत की अपूर्वं कथाएँ सुनाते थे । 
में यहाँ उनमें से केवल एक ही कहानी कहूँगा । 

अइवपति नामक एक राजा थे । उनको कन्या इतनी सुन्दर 
और सुशील थी कि उसका नाम ही सावित्री पड़ गया--सावित्री, 
जो कि हिन्दुओं के एक अति पावन स्तोत्र का नाम है । युवती 
होने पर, सावित्री के पिता ने उसे अपना पति निर्वाचित करने के 

लिए कहा । प्राचीन भारतीय महिलाएँ, जैसा आपने देखा है, 
अत्यन्त स्वतंत्रं थीं और अपना भावी जीवन-साथी स्वयं चुनती थीं । 
सावित्री ने पिता की आज्ञा शिरोधार्थं कर ली और वह 
एक स्वर्णखचित रथ पर आरूढ़ हो पिता द्वारा साथ दिये गये 
अनचरों और वृद्ध मन्त्रियों सहित, विभिन्न राजदरबारों में 
जा-जा, कई राजकुमारों से भेंट करती रही, किन्तु उनमें से कोई 
भी उसका हृदय आकर्षित न कर सका। अन्त में वे लोग 
तपोवन-स्थित एक पवित्र मुनि-कुटीर में आये । प्राचीन भारत 
में ऐसे कई वन पशु-पक्षियों के लिए सुरक्षित रख दिये जाते थे-- 
वहाँ पशु-हिसा निषिद्ध रहती थी । ये वनचर प्राणी सभी 
प्रकार से भयरहित हो जाते थे, यहाँ तक कि जलाशयों में 
मछलियाँ भी मनुष्य की हथेली से खाद्यान्न ग्रहण कर लेती थीं। 
हजारों वर्षो से वहाँ पर किसी ने उन्हें सताया या मारा नहीं 
था । वहीं सन्त और वृद्ध जाकर मृगों और विहंगमों के बीच 
रहते थे । अपराधियों को भी वहाँ कोई भीति नहीं थी । जब 
मनुष्य जीवन से थक जाता, तो वह तपोवन में चला जाता, और 
सन्त-समागम कर, घमं-चर्चा और ध्यान-जप में अपना शेष जीवन 
व्यतीत करता । 
° द्यमत्सेन नामक एक नृपति को उसकी वृद्धावस्था में शत्रुओं 
ने पराजित कर, उसका राज-पाट छीन लिया था । बेचारा राजा 
इस अवस्था में अपनी आँखें भी खो बैठा । मायूस और बेबस हो, 
इस वृद्ध अन्ध राजा ने अपनी रानी और पुत्र को साथ ले जंगल 
में शरण ली और कठोर व्रतोपवास मे अपना जीवन बिताने 
लगा । उसके पुत्र का नाम सत्यवान था । 


दैवयोग से सावित्री सारी राजसभाओं में जाने के बाद 

इसी तपोवन में आ गयी । प्राचीन काल में तपोवननिवासी 
ऋषियों आर महात्माओं के लिए जन-मन में इतनी श्रद्धा थी कि 
महान्‌-से-महान्‌ राजा भी बिना महर्षियों के चरणों में प्रणिपात 
किये और आशीर्वाद लिये उस ओर से नहीं निकलता था । ' 
भारत में एक चक्रवती सम्राट भी, कन्द-मूल-फल खाकर, वल्कल 
धारण कर, किसी वन के एक कोने में स्थित छोटीसी कुटिया में 
रहनेवाले किसी ऋषि से अपने वंश का जन्म मानने में हुर्ष 
और गौरव प्रतीत करता है । हम सब ऋषियों की सन्तान हैं । 
घर्मं का इतना सम्मान और कहाँ हुआ है ? यहाँ राजा भी . 
तपोवन से गुजरते समय ऋषियों के चरणों में मस्तक झुकाने को 
अपना सौभाग्य समझते आये हें । वे यदि अश्वारीहित रहते है, 
तो नीचे उतरकर आश्रम की ओर नंगे पेर जाने ऊगते हैं। यदि 
किसी रथ में वे रहते हुँ, तो तपोवन में प्रवेश करते समय रथ 
और इस्त्रास्त्र पीछे ही छूट जाते हैँ । कोई भी क्षत्रिय योद्धा 
उन पवित्र आश्रमों में केवल शान्तिप्रिय, नम्र और घर्मपरायण 


_ नागरिक की भाँति ही जा सकता है, अन्यथा नहीं । 


सावित्री ने कुटी में आकर राजतपस्वी सत्यवान के दशन 
किये, और मन-ही-मन उसे अपना हृदयेश वनाने का संकल्प कर्‌ 
लिया । राजसभाओं और राजप्रासादों के निवासी राजकुमार 
जिस सावित्री का मन मोहित न कर सके, उसीका हृदय आज 
वनवासी द्युमत्सेन के पुत्र सत्यवान ने चुरा लिया । 

सावित्री लौटकर पितृगह आ गयी । पिता ने पूछा, “वत्से, 
बोलो, क्या कोई राजकुमार दिखा, जिससे तुम विवाह करना 
चाहोगी ? ' लज्जा से रक्तकपोल हो सावित्री बिनयपूर्वे क बोली, 
“हाँ, पिताजी ।” 

“तो, उस राजकुमार का क्या नाम है? ” “वे युवराज 
नहीं हे--राजा द्युमत्सेन के पुत्र हें, जो अपना राज्य खो चुके 
हैं । वे एक राजपुत्र हें, जो राज्य-विहीन हूँ, और आश्रम में, 
कन्द-मूल-फल संग्रह कर, वनवासी माता-पिता के साथ तपरिवियों 
का जीवन व्यतीत करते हैं ॥” 

दैवयोग से महषि नारद भी उस समय वहीं उपस्थित थे । 
इसलिए राजा ने उनकी इस विषय पर सलाह ली। महषि ने 
बताया कि यह निर्वाचन अत्यन्त अशुभ और अनिष्टकारक 
होगा । राजा ने महर्षि से इसका कारण वताने का अनुरोध 
किया । 

महषि नारद बोले, “राजन्‌ आज से एक वर्ष में सत्य- 
वान काल-कवलित हो जायगा ।” राजा इस अनिष्ट की आशंका 
से भयग्रस्त हो सावित्री से बोले, “बेटी, सत्यवान का एक वर्ष 
में ही देहवसान हो जायगा और तुम्हें वैधव्य की दारुण यातनाएँ 


सहनी पड़ेंगी । जरा विचार करो, पुत्री, और अपना निश्चय .. 


त्याग दो । इस प्रकार के अल्पायु और आसन्नमृत्यु वर से 
तुम्हारा विवाह किसी दशा में न होगा ।” इस पर सावित्री ने 
उत्तर दिया, “कोई चिन्ता नहीं, पिताजी ! आप मुझसे किसी 
अन्य पुरुष के साथ विवाह-बद्ध हो अपना मानसिक पावित्र्य नष्ट 
करने का आग्रह न कीजिए । में साहसी और धर्मफ्रायण सत्य- 


` चान से प्रेम करती हूँ, और उन्हें अपने मन-ही-मन वरण कर 


चुकी हूँ । आर्ये-कन्याओं का विवाह जीवन में एक ही वार होता 
है और वे कभी संकल्पच्युत नहीं होतीं ।” जब राजा अश्वपति 
ने देखा कि सावित्री अपने निश्चय पर अटल है, तो उन्हें बाध्य 


होकर सहमत होना पड़ा । सावित्री और सत्यवान विवाह-ग्रन्थि 

में बंध गये, और वह अपने पति के साथ रहकर उसके माता- 
पिता की सेवा करने राजमहल को छोड़ बन में चली गयी । 
सावित्री को अपने पति की मृत्यु की तिथि ज्ञात थी, पर 
उसने कभी भी उससे इसकी चर्चा न की । रोज वह गहन अरण्य 
में प्रवेश कर, फल-मूल संग्रह करता, ईंधन के लिए लकड़ी के 
बोझ बाँधता और कुटी पर लौट आता; वह भी भोजन बनाती 


-और वृद्ध दम्पति की सेवा में रत रहती । इस प्रकार उनकी 


जीवन-धारा शान्त गति से बहती रही, और धीरे-धीरे वह दुदिन . 
समीप आ गया । जब केवल तीन ही दिन शेष रहे, तो सावित्री | 
ने तीन रात्रियों का कठोर ब्रतोपवास धारण कर लिया और वह 
निमिषमात्र भी नहीं सोयी । रात-भर उसके आँखों में नींद न थी, 
उसका हृदय रो रहा था, और आतं स्वर में प्रभु की आराधना 
करती रही, पर उस भयकारक दिवस का प्रभात आ ही पहुँचा । 
उस रोज एक क्षण भी सावित्री ने सत्यवान को अपनी आँखों के 
ओट नहीं होने दिया । जब वह ईंधन लाने वाहर जाने लगा, तो 
वह भी माता-पिता से अनुमति की याचना कर उसके साथ-साथ 
गयी । अचानक लड़खड़ाते स्वर में सत्यवान ने मूछित होते हुए 
उससे कहा,“प्रिये, मुझे चक्कर आ रहा है, मेरी ज्ञानेन्द्रियाँ अवसन्न 
हो रही. हे, भेरी सारी देह निद्राभिभूत हो रही है, मुझे अपने 
समीप थोडासा आराम करने दो । ” भयाक्रान्त हो कम्मित स्वर में 
सावित्री बोली, “मेरे जीवन-धन, अपना सिर मेरी गोद में रखकर 
विश्राम कीजिए ।” सत्यवान ने अपना ताप-तप्त सिर अपनी 
पत्नी की गोद में रखा, और एक दीघं इवास लेते ही उसके प्राण- ' 
पखेरू उड गये । सावित्री ने उसके शव को हृदय से लूंगा लिया 


और अश्रुपूर्णं नयनों से वह उस निर्जन में अकेली बैठी रही । 

अब यमदूत सत्यवान की आत्मा को ले जाने वहाँ आये; 

पर वे उस स्थान पर नहीं जा सके, जहाँ सावित्री अपने मृत पति 

, को गोद में ले विलाप कर रही थी। उसके चारों ओर एक अग्नि- 

वृत्त-सा था, जिसे पार करने की उनमें क्षमता नहीं थी । वे सब 

वहाँ से भाग खड़े हुए, और मृत्यूराज यम को सत्यवान की आत्मा 
लाने में असमर्थ होने का कारण बताने रगे । 


तब्र, मृतात्माओं के न्याथ-कर्ता, स्वयं मृत्यूराज यम उस, 


स्थल पर आये । भारतीयों का विश्वास है कि यम आदि-मृतक 
अर्थात्‌ इस पृथ्वी पर मृत्यू-प्राप्त सर्वप्रथम व्यक्ति हें वे ही सब 
मर्त्यं प्राणियों के अधिपति-पद पर आसीन हो गये हें। वे इस बात 
पर विचार करते हुँ कि मरणोत्तर जीवन में किस व्यक्ति को क्या 
दण्ड और पारितोषिक दिया जाय 4 यम देवता हे, इसलिए वे 
सरलतापूर्वक उस अग्नि-चक्र के भीतर प्रवेश कर गये । सावित्री 
के समीप आ, वे बोले, “पुत्री, इस मृत देह को छोड दो । तुम तो 
जानती ही हो, सभी प्राणी मृत्युशील हें में स्वयं आदि-मृतक हूँ 
आर तब से सभी प्राणियों को काल-कवलित होना पडता है । 
मानव के लिए मृत्यु ही विधि-विधान हूँ ।” यह्‌ सुनकर सावित्री 
कुछ दूर हट गयी और यमराज सत्यवान की आत्मा लेकर अपने 
लोक की ओर जाने लगे । वे थोड़ी ही दूर गये थे कि उन्हें शुष्क 
पर्ण-राशि पर किसी की चरण-ध्वनि सुनायी दी | पीछे घूमकर 
उन्होंने देखा--सावित्री उनके पीछे आ रही थी । उन्होंने कहा, 
“पुत्री, तुम क्यों व्यर्थ मेरे पीछे आ रही हो? सभी देहधारियों 
को देह्‌-त्याग करना पड़ता है, मृत्यु ही मानव की नियति हैं।” 
सावित्री बोली, “पिताजी, में आपका अनुसरण कहाँ कर रही हूँ ? 


यह्‌ तो नारी का अदृष्ट ही हैं कि जिस ओर उसका प्रिय पति 

जायगा, वह भी उसी ओर अनुगमन करेगी; और यह सनातन 
नियम है कि पतिब्रता स्त्री और पत्नीब्रत पति में कभी वियोग 
नहीं होता ।” तब मृत्युदेवता प्रसन्न हो बोले, “पुत्री, अपने पति के 
जीवन के अतिरिक्त मुझसे कोई भी वर माँग लो ।” सावित्री 
बोली, “यदि आपकी इतनी कृपा है, तो हे मृत्युदेव, मेरे इवसुर 
दृष्टि प्राप्त कर सुखी रहेँ।” “तथास्तु, पुत्री” कहकर यमराज 
सत्यवान की आत्मा लिये मार्ग-क्रमण करने लगे । उन्हें फिर पीछे 
वैसी ही पद-ध्वनि सुनायी दी । पीछे घूमकर वे बोले, “पुत्री, तुम 
अब भी मेरा पीछा कर रही हो ? ” “हाँ,पितृवर,"सावित्री बोली, 
“में बरबस पीछे-पीछे खिची चली आ रही हूँ । में अपनी पूर्ण 
शक्ति लगाकर लौट जाने का प्रयत्न कर रही हूँ, किन्तु मेरा मन 
मेरे पति के पीछे जा रहा है और शरीर उसका अनुसरण कर 
रहा हूँ। मेरी आत्मा तो पहले ही चली गयी है, क्योंकि मेरे स्वामी 
की आत्मा में मेरी भी आत्मा अवस्थित है; और जहाँ आत्मा 
जायगी, वहीं शरीर भी जायगा--यही नियति है ।” इस पर यम 
बोले, “सावित्री, में तुम्हारी वाणी से अत्यन्त प्रसन्न हूँ । अपने 
स्वामी का जीवन-दान छोड़कर तुम पुन: एक वर माँगो । सावित्री 
बोली, “पिताजी, यदि आप प्रसन्न हैं, तो मेरे इबसुर को अपना 
हारा हुआ राज्य वापस मिल जाय ।' यम बोळे, “वत्से, यह वरः 
में तुम्हें देता हूँ--आऔर अब तुम घर लौट जाओ, क्योंकि यमराज 
के साथ देहधारी नहीं चल सकते ।' यम फिर चलते लगे; किन्तु 
शीलवती और पतिपरायणा सावित्री ने अब भी अपने मृत पति 
के पीछे चलना नहीं छोड़ा । यम ने फिर पीछे फिरकर उससे ' 
कहा, “हे मनस्विनी, हे सावित्री, इस प्रकार शोकाकुल हो पीछे- . 


पीछे मत आओ ।” सावित्री. बोली, “में विवश हँ--जिधर आप 

मेरे हृदयधन को ले जायेंगे, उस ओर जाने के सिवाय मेरे पास 
कोई चारा ही नहीं है ।” “तब सावित्री, यदि तेरा पति पापात्मा 
रहता और नरकगामी होता, तो क्या तू भी उसके साथं नरक- 
वास करती ? ” सावित्री बोली, “नरक हो या स्वगं, मृत्यु हो या 
जीवन--जहाँ मेरे स्वामी रहेंगे, वहाँ जाने में मुझे प्रसन्नता ही 
होगी ।” थम बोले, “वत्से, तुम्हारी वचनावली अत्यन्त मनोहर 
और धर्म-संगत है । में तुम्हारे शब्दों से अत्यन्त प्रसन्न हूँ । तुम 
मुझसे एक वर और माँग लो, किन्तु ध्यान रखो, मृत को 
जीवन-दान नहीं मिला करता ।” “यदि प्रभु की अनुमति है, तो 
मुझे वर दें कि मेरे इवसुर का वंश नष्ट न होने पाये और इस 
राज्य पर सत्यवान का उत्तराधिकार सत्यवान के पुत्रों को 
प्राप्त हो ।” 
यमराज मुसकराये और बोले, “पुत्री, तुम्हारी अभिलाषा 
पूर्णं हो। यह लो सत्यवान की आत्मा--मे उसे पुनर्जीवन 
प्रदान करता हूँ । सत्यवान के और तुम्हारे पुत्र ही राज्य-शासन 
करेंगे । अब घर लौट जाओ । आज प्रेम ने मृत्यू पर विजय पा 
ली हुँ । नारीरत्न, तुम्हारा प्रेम अप्रतिम है और तुमने यह सिद्ध 
कर दिया कि मे--मृत्युदेवता--भी शुद्ध, अपरिवर्तनशीळ प्रेम 
, की शक्ति के सामने निर्बल हूँ ।” 
यही सावित्री की कथा है और हर एक भारत-कन्या की 
'यह्‌ आकांक्षा रहती है कि वह उस सावित्री के समान बने, 
जिसके प्रेम ने मृत्यु पर भी विजय पा ळी, जिसने सर्व विजयी 
प्रेम के द्वारा मृत्युदेवता यम के पास से भी अपने हृदयेश की 
आत्मा का छुटकारा करवा लिया । 
महाभारत ऐसी शत-शत सुन्दर कथाओं से भरा पडा है । 
CC-0.Panini Kanya Maha Vidyalaya Collection. 


~ 


RE lt कली 


IGE SED ES 


Digitized by Arya Samaj Foundation Chennai and eGangotri 
महाभारत 


मने प्रारम्भ में ही यह कह दिया था कि महाभारत का स्थान 
विइव के श्रेष्ठतम ग्रन्थों में है। उसमें अठारह पर्व तथा प्रायः 
एक लाख इलोक हें। महाभारत की मूलकथा हम पाण्डवों 
के वनवास तक कह चुके हैं.। वनवास में भी दुर्योधन ने पाण्डवों 
का पीछा नहीं छोड़ा, किन्तु उसका एक भी कुचक्र सफल 
नहीं हुआ । : 

अब में उनके वनवास के जीवन की एक कथा कहूँगा । 


` एक दिन पाँच भाइयों को जंगल में प्यास लगी । युधिष्ठिर ने 


अपने भाई नकुल को पानी लाने की आज्ञा दी । वह किसी 
जलाशय की खोज.में निकल पडा और शीघ्र ही एक स्वच्छ 
झील के समीप आ पहुँचा । वह पानी को अपने अधरों से स्पशे 


` करने ही वाला था कि उसे यह ध्वनि सुनायी दी, “वत्स, ठहरो । 


पहले मेरे प्रश्‍नों का उत्तर दो. और फिर पानी पीओ ।” किन्तु 
नकुल अत्यन्त तृषाकुल था, उसने इन शब्दों की अवज्ञा कर पानी 
पी लिया और पीते ही वह मृत हो जमीन पर गिर पड़ा । जव 
नकुल. बहुत देर तक नहीं लौटा, तो राजा युधिष्ठिर ने सहदेव को 
उसे खोजने और लौटते समय पानी लेते आने का आदेश दिया । 
सहदेव भी वहीं पहुँचा और भाई की मृत देह देखकर शोक- 
विह्वल तथा प्यास से व्याकूळ हो वह जल के समीप गया। उसन 


'भी वैसी ही ध्वनि सुनी, “हे वत्स, ठहरो । पहले मेरे प्रश्‍नों कां 


उत्तर दो, और फिर पानी पीओ ।” उसने भी इन शब्दों की 
अवहेलना की और अपनी प्यास बुझाकर भूमि पर गिर पडा । 
इसके पश्चात्‌ क्रमशः अर्जुन और भीम इसी खोज में भेजे गये । 
पर वे भी अपनी प्यास बुझाने के प्रयत्न में धराशायी हो गये । 
जब कोई भी लोटता नहीं दिखा, तो युधिष्ठिर स्वयं अपने भाइयों 

की खोज में जाने को उठ खड़े हुए । अन्त में उस मनोहर सरोवर 
के समीप आ उन्होंने अपने चारों बन्धु भूमि पर मरे हुए पाये। 
यह दृश्य देख उनका हृदय शोक-प्लावित हो गया और वे करुण 
रुदन करने लगे । अचानक उन्होंने उसी ध्वनि को फिर से कहते 
हुए सुना, “वत्स, अधीर होकर मूर्खता मत कर बेठना । में एक 
'यक्ष हूँ और सारस: के रूप में छोटी मछलियों पर निर्वाह करता 
हूं । मेरे ही कारण तुम्हारे बन्धुगण यमलोक पहुँचे हैँ । राजन्‌, 
यदि तुम मेरे प्रश्नों का उत्तर न दोगे, तो तुम्हारी भी मृत्यु 
अवश्यभावी है । कुन्तीपुत्र, पहले मेरे प्रश्नों का उत्तर प्रदान 
करो, फिर चुम यथेच्छ जल पीओ और अपने साथ ले जाओ ।” 
युधिष्ठिर बोले, “में अपनी बुद्धि के अनुसार आपके प्रश्नों का 
उत्तर प्रदान करूंगा । आप पूछिए ।” फिर यक्ष ने उनसे कई 
प्ररुन पूछे, जिनके उन्होंने सन्तोषप्रद उत्तर दिये । उनमें से एक 
प्रश्न था, “किमाश्चर्यंम्‌ ? ” अर्थात्‌ विश्व में अत्यधिक आश्चयं- 
कारक वस्तु क्या है ? युधिष्ठिर ने उत्तर दिया, 
“अहन्यहनि भूतानि गच्छन्ति यम-मन्दिरम्‌ । 
शेषाः स्थिरत्वमिच्छन्ति, किमाश्चर्यमतः परम्‌ ।।” 

अर्थात्‌, प्रतिक्षण हम प्राणियों को वाल-कवलित होते देखते 
हें, फिर भी जो जीवित हैँ, वे सोचते हें कि वे कभी नहीं 
मरेंगे । यही संसार में सर्वाधिक आइचर्यकारक वस्तु है। मृत्य के 
सामने खड़े रहने पर भी, किसी को भी यह विश्वास नहीं है कि 
वह मर जायगा । 

यक्ष ने एक यह भी प्रश्‍न पूछा था, “कः पन्थाः” अर्थात्‌ 
वह कौनसा मागं है, जिसका अनुसरण करने से मानव का यथार्थ 


कल्याण होगा ? महाराज युधिष्ठिर बोले, 

“तर्कोऽप्रतिष्ठः , श्रुतयो विभिच्नाः, 
नासौ मुनिर्यस्य मतं न भिन्नम्‌ । 
धर्मस्य तत्त्वं निहितं गुहायां, 
महाजनो येन गतः स पन्थाः। ” 
अर्थात्‌ “तकं से किसी प्रकार के निश्‍चय पर नहीं पहुँच 
सकते, क्योंकि भिन्न-भिन्न मत-मतान्तरों के भिन्न-भिन्न तकं हैं। 
श्रुतियाँ भी नानाविध परस्पर-विरोधी उपदेश करती हैं । कहीं 
भी ऐसे दो मुनि नहीं मिलेंगे, जिनमें मतभेद न हो । धर्म का 
रहस्य मानो निबिड तम-पूरित कन्दराओं में छिपा है। अतएव 
महापुरुषों ने जिस मागं से प्रयाण किया हुँ, उसी का अनुसरण 
करना चाहिए ।” यक्ष युधिष्ठिर के उत्तर सुन बोला, “राजन्‌, 
में आपसे अत्यन्त प्रसन्न हूँ । में सारसरूप में धमं हूँ और आपकी 
परीक्षा छे रहा था । देखिए, आपके वन्बुगण पूर्ववत्‌ जीवित है । 
यह सब मेरी माया थी। हे भरतषभ, आप अर्थ-काम की अपेक्षा 
अहिसा को श्रेष्ठ मानते हें, इसलिए' आपके सव बन्धुगण 
जीवित हो उठें ।” यक्ष द्वारा इन शब्दों का उच्चारण होते ही 
चारों पाण्डव उठ गये। 
यहाँ महाराज युधिष्ठिर के स्वभाव और चरित्र की एक 
झलक दिखायी गयी है । उनके उत्तरों से हमें ज्ञात होता है कि वे एक: 
राजा की अपेक्षा एक ज्ञानी, दाशनिक और योगी ही अधिक थे। 
इस समय देश-निर्वासन का तेरहवाँ वर्ष समीप आ रहा 
था, इसलिए यक्ष ने महाराज युधिष्ठिर को राजा:विराट के राज्य 
में वेष बदलकर रहने की सम्मति दी । 
बारह वर्ष की अवधि व्यतीत होने पर, वे एक वर्ष अज्ञात- 


वास के हेतु, भिन्न-भिन्न वेष धारण कर, विराट के राज्य में गय 

और वहाँ उसके महल में सामान्य भृत्य-कार्य करने ळग । 


यघिष्ठर द्य॒त-क्रीड़ा सें चतुर थे, वे दरबार में व्राह्मण-सभासद: 


बन गये । भीम ने पाचक-कमं अंगीकार किया। अर्जुन नपुंसक वेश 
धारण कर राजकन्या उत्तरा को संगीत और नृत्य की शिक्षा देता 
था और अन्तःपुर में निवास करता था। नकुल राजा की अशव- 


शाला का प्रबन्धक नियुक्त हो गया । सहदेव ने गो-पालन का काय . 


स्वीकार किया । द्रौपदी भी चेटी या सैरन्ध्री का वेष धारण कर 
राजा के अन्तःपुर में रहने छगीं । इसी प्रकार छद्म वेष में पाँचों 
पाण्डवों ने बारह महीने निविध्न व्यतीत कर दिये और उनके 
अनुसन्धातार्थ किये गये दुर्योधन के प्रयत्न व्यर्थ गये । वर्ष के अन्त 
में ही उनका पता चल सका। 

प्रकट होने के पश्चात्‌ युधिष्ठिर ने धृतराष्ट्र के निकट एक 
राजदूत भेजा और प्रार्थना की कि उनके हिस्से का आधा राज्य 
उन्हें साँप दिया जाय। किन्तु दुर्योधन पाण्डवों से द्वेष करता था 
--उसने इस न्यायपूर्ण माँग की उपेक्षा की। पाण्डव तो एक 
प्रान्त नहीं--पाँच गाँव भी स्वीकार करने के लिए राजी थे 
किन्तु मूख, जिद्दी और उद्धत दुर्योधन ने जवाब दिया कि बिना 
युद्ध के सुई की नोक बराबर भी भूमि नहीं मिल सकती । वृद्ध 
धृतराष्ट्र ने गृह-कलह निवारणार्थं सन्धि करवाने का प्रयत्न 
किया, किन्तु व्यर्थ कृष्ण ने भी जाकर इस आसन्नयुद्ध और 
ज्ञाति-नाश को टालने का यत्न क्रिया । भीष्म, द्रोण आदि वृद्ध 
गुरुजनों ने भी शान्तिपूर्वक राज्य का विभाजन करने की चेष्टा 
की, किन्तु कोई सफलता न मिली । निदान दोनों ओर युद्ध 
की तैयारियाँ होने लगीं, विश्व के लड़ाकू राष्ट्रों ने अपने-अपने 


पक्षों को सहायतां दी और रणभेरी बज उठी । 

युद्ध में क्षत्रियों की सभी प्राचीन भारतीय प्रथाओं का 
पालन किया गया । दुर्योधन ने एक पक्ष ग्रहण किया और युधि- 
ष्ठिर ने दूसरा । युधिष्ठिर ने तत्काल ही सभी पाइवंवर्ती राजाओं 
को सन्देश भेजकर सहायता की याचना की, क्योंकि क्षत्रियों में 
यह प्रथा थी कि जिसका अनुरोध पहले प्राप्त होता, उसी का पक्ष 
वे ग्रहण करते थे । इस प्रकार, सभी ओर के योद्धाओं ने दोनों 
दलों के अनुरोध की पूर्वापरता के अनुसार पाण्डवों और कौरवों 
का पक्ष ग्रहण किया । एक भाई इस पक्ष की ओर से युद्ध कर 
रहा था, तो दूसरा उस पक्ष की ओर से ; एक ओर पिता था, 
तो दूसरी ओर से पुत्र युद्ध के लिए खड़ा था । तत्कालीन य॒द्ध- 
नीति भी बड़ी अद्भुत थी । ज्योंही युद्धावसान होता और शाम 
आती, विरोधी दल अपना वेमनस्य भूल जाते, और मित्रों की 
भाँति परस्पर के शिबिरों में प्रवेश करने लगते । पर सूर्योदय होते 
ही वे पुनः युद्ध के लिए उद्यत हो जाते थे । यह अद्भत परिपाटी 
हिन्दुओं के चरित्र की दिग्दर्शक है, और मुसलमानों के आक्रमण- 
काल तक उनमें विद्यमान थी । इसी प्रकार, एक अइवारोही किसी 
पदाति से युद्ध नहीं करता था ;' विष में बुझे शस्त्रास्त्रों का 
उपयोग वर्जित था; अभ्रामाणिकता से तथा असुविघाओं 'से त्रस्त 
शत्रु पर विजय पाना निषिद्ध था, किसी व्यक्ति का अनचित 
लाभ उठाना गहित समझा जाता था । प्राचीन भारत में यद्ध 
सम्बन्धी इस प्रकार के कई नियम थे। इन नियमों का उल्लंघनकर्ता 
अत्यन्त छांछित और अपमानित किया जाता था । क्षत्रियों को 
जन्म से ही इसी प्रकार की शिक्षा दी जाती थी और जब मध्य 
एशिया से विदेशियों का आक्रमण हुआ, तो हिन्दुओं ने आक्रमण- 
कारिथों के साथ इसी प्रकार बर्ताव किया । उन्होंने उन्हें अनेक 

बार पराजित किया, और उपहारादि प्रदान कर उनको अपने देश 
भेज दिया । यद्ध का यह नियम था कि किसी के देश पर वळपूर्वक 
अधिकार न किया जाय । परास्त व्यक्तियों का यथायोग्य सम्मान 
किया जाता था और वे अपनी मातृभूमि में पहुँचा दिये जाते थे। 
परन्तु मुसलमान विजेताओं ने हिन्दुओं के साथ विपरीत बर्ताव 
किया और उन्हें अपने हाथ में पाने पर नृशंसतापूर्वक नष्ट 
कर दिया । 

इस य॒द्ध के प्रसंग में हमें एक बात और स्मरण रखनी 
चाहिए । महाभारत में कहा गया है कि उन दिनों युद्ध-कला में 
इतनी प्रगति कर ली गयी थी कि साधारण धनुष-बाण के स्थान 
पर सन्त्र-चालित देवास्त्रों का प्रयोग होता था, जिनमें मन्त्र-शक्ति 
और चित्तवृत्ति की एकाग्रता का विशेष महत्त्व था । एक व्यक्ति 
शतसहस्न व्यक्तियों से युद्ध कर अपनी इच्छा-शक्ति;के प्रयोग से 
उन्हें भस्म कर.सकता था । वह एक तीर छोड्कर्‌:,आकाश में 
गरजते हुए तीरों की झड़ी लगा सकता था, वह क़्िंसी भी वस्तु 
को भस्म कर सकता. था--यह सब देवशवित का चमत्कार था । 
इन दोनों ही मझ्ाग्रन्थों--रामायण और महाभारत--की एक 
बात और विशेष रूप से उल्लेखनीय हे । इन देवास्त्रों के साथ-साथ 
तोपों के उपयोग का उल्लेख भी हमें मिलता है। तोप एक अत्यन्त 
प्राचीन अस्त्र है, जिसका हिन्दू और चीननिवासी सदियों से 
उपयोग करते रहे हें । शहरों की चहारदीवारी पर लोहे की पोली 
नकियों के वने ऐसे सैकड़ों अद्भूत अस्त्र चढ़े रहते थे, जिनमें 
गोला-बारूद भरकर सहस्रों मनुष्यों का घात किया जा सकता 
था । लोगों का विश्वास था कि चीन-निवासी जादू द्वारा पोली 


नलियों में शैतान को कैद कर लेते थे और नली के मुंह पर 

जळते अंगारे रखते ही शैतान भयंकर-गर्जंना करता हुआ आता 
और सँकड़ों मनुष्यों को नष्ट कर देता था ! 

इस प्रकार उस युग में लोग मन्त्र-चालित शरों से युद्ध करते 
थे, और एक व्यक्ति लाखों सैनिकों से लड़ सकता था । सेना की 
व्यूह्‌-रचना करने का उनका एक अपना अलग विज्ञान था, और 
विभिन्न प्रकार से सँन्य-विभाग करने की पद्धतियाँ प्रचलित थीं । 
उनकी सेनाओं में भी पैदल सैनिक रहते थे, जिन्हें 'पदाति' कहा 
जाता था; अश्वारोही सेना को 'तुरग' संज्ञा दी गयी थी । इसके | 
अतिरिक्त दो विभाग और थे, जो सम्प्रति केवल नामशेष 
रह गये हैं । एक गज-पंक्ति होती थी, जिसमें आरोहियों सहित व 
लोह-वर्म रक्षित सैकड़ों हाथी रहते थे, जो शत्रु-समूह को पैरों 
तले रोंद डालने का कार्य करते थे । उनकी सेनाओं में रथ भी थे; 
रथों का प्रयोग सभी देशों में हुआ है--उनके चित्र आपने देखे 
ही होंगे । इस प्रकार पदाति, तुरग, हस्ति और रथ--ये उस 
समय को सेना के चार विभाग थे । 

दोनों ही पक्ष कृष्ण की अनुकूलता प्राप्त करना चाहते थे; 
किन्तु कृष्ण ने युद्ध में सक्रिय योग देने से इनकार कर दिया । वे 
अर्जुन के सारथि और पाण्डवों के मित्र व सलाहकार बनने के 
लिए सहमत हो गये और दुर्योधन को उन्होंने अपनी अनेक 
योद्धाओं से सुसज्जित सेना प्रदान कर दी । 

फिर कुरुक्षेत्र के महान्‌ रणक्षेत्र में उस युद्ध का श्रीगणेश 
हुआ, जिसमें भीष्म, द्रोण, कर्णं और दुर्योधन के श्रातृवुन्द 
दोनों ही पक्षावळम्बी अनेक कुटुम्बीजनों और सहस्रों प्रचण्ड 
योद्धाओं के साथ काम आये । अठारह दिन तक युद्ध चलता रहा । 


अठारह अक्षौहिणी सेना में से केवल गिनती के योद्धा ही बच पाये। 

दुर्योधन की मृत्यु से युद्ध समाप्त हुआ । पाण्डवों की विजय हुई। 
इसके पश्चात्‌'कौरव-जननी महारानी गान्धारी और विधवा स्त्रियों 
के करुण विलाप तथा मृतकों के अग्नि-संस्कार का वणन है । 
महाभारत की सर्वाधिक महत्त्वपूर्णं घटना है--गीता की 
अमर और अद्भूत रचना--भगवद्गीता । गीता भारत का लोक- 
प्रिय धर्म-ग्रन्थ है और उसकी शिक्षा सर्वोदात्त है। इसमें कुरुक्षेत्र 
में युद्धारम्भ के पूर्व, अर्जुन और कृष्ण का संवाद लिपिबद्ध किया 
गया है । जिन्होंने गीता नहीं पढ़ी है, उन्हें में उसे पढ़ने की सलाह 
दूंगा । यदि आप जानते होते कि आपके स्वयं के देश को गीता 
ने कितना प्रभावित किया है, तो आज तक आप उसे विना पढ़े 
रह ही नहीं सकते थे । इमसन के उच्च भावस्रोत का उद्गम यही 
गीता है । वे एक बार कार्लाइल से मिलने गये ।क्रार्लाइल 
ने उन्हें गीता भेंट की, और काँकॉर्ड * में जिस उदार दाशनिक 
तत्त्व के आन्दोलन का प्रारम्भ हुआ, उनकी नींव इसी छोटीसी 
पुस्तक से पड़ी । और अमेरिका में जितने उदार भावों के 
आन्दोलन हैं, वे सभी किसी-न-किसी प्रकार उस काँकांडं- 
आन्दोलन के ऋणी हें । 
गीता के मूल-नायक हें कृष्ण । जिस प्रकार आप नाजरथ के 
ईसा मसीह को ईश्वर का अवतार मान उनकी उपासना करते हें, 
उसी प्रकार हिन्दू भी कई अवतारों की अर्चना करते हैं । वे एक- 
दो में नहीं--कई अवतारों में विश्वास करते हें, जिनके रूप में 
भगवान विश्व की आवश्यकतानुसार, धर्म-संस्थापनार्थं और 
दुष्कृतो के विनाश-दहेतु पृथ्वी पर समय-समय पर प्रकट हुए हैं 


+0707 --युक्त राज्य का एक शहर । यहीं इमसँन ने अपने 


जीवन के शेष ४८ वर्ष विताये थे । 
Pe CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
महाभारत परे 


भारत में हर एक पन्थ का एक-एक अवतार है, और कृष्ण 
उनमें से एक हुँ । भारतवर्ष में अन्य अवतारों की अपेक्षा कृष्ण 
के उपासक गणना में अधिक हें उनके उपासकों का विश्वास 
है कि कृष्ण पूर्णावतार हैं, और शंका करने पर वे कहते हँ-- 
बुद्धं और अन्य अवतारों की ओर दृष्टिपात कीजिए । वे केवल 
संन्यासी थे, गृहस्थों के प्रति उनके हृदय में: कोई सहानुभूति 
नहीं थी, और होती भी कैसे ? पर कृष्ण के जीवन को देखिए, 
पुत्र, पिता, राजा--सभी दृष्टियों से वे महान्‌ हैं और 
आजीवन वे अपनी इस महान्‌ शिक्षा को आचरण में लाते रहे-- 
KAWA यः पश्येदकर्मणि च कर्मं यः। 
स वुद्धिमान्‌ मनुष्येषु स युक्तः कृत्स्तकमंक्कत्‌ ॥ 
(गीता, ४-१८) 
--जो मनुष्य प्रबल कर्मंशीलता के वीच रहता हुआ भी नेष्कर्म्यं 


की मधर शान्ति का उपभोग करता हूँ, और महा निस्तब्धता 


में भी जो अत्यन्त कर्मशील रह सकता हे, उसी ने जीवन के 
रहस्य को ठीक-ठीक जाना हूं । 

कृष्ण ने इस स्थिति को प्राप्त करने का मार्ग भी बताया 
है--वह है अनासबित-योग । सभी प्रकार का कर्म करो, विन्लु 
उसमें आसक्त मत हो । तुम सर्वदा निविकार, शुद्ध-बुद्ध और 
मुक्त आत्मा हो--अलिप्त और साक्षी हो । हमारे दुःख का 
मल कमं नहीं, आसक्ति है । उदाहरणार्थ, अर्थं की ही बात लें । 


` सम्पत्तिशाली होना बड़ी अच्छी वात हैं । कुष्ण कहेंगे-- 
` अर्थोपाजंन करो, उसके लिए जी-तोड़ परिश्रम करो, पर उसमें 


आसक्ति मत रखो । यही भाव सन्तान, पत्नी, पति, कुटुम्बी, 
ख्याति भादि UU i ka aa त्याग करते की कोई 

आवश्यकता नहीं है; केवर उनमें आसक्त मत बनो । आसक्ति 
और अनराग के भाजन तो केवल भगवान ही बन सकते हे-- 
संसार की नइवर और क्षुद्र वस्तुएँ नहीं । अपने आत्मीयो के 
लिए परिश्रम करो, उन्हें प्यार करो, उनका हित-सम्पादन करो 
अवसर आने पर उनके लिए अपने जीवन का बलिदान भी कर 
दो; किन्तु उनमें आसक्त मत हो । कृष्ण का निज का जीवन 
उनके इस उपदेश का एक उज्ज्वल उदाहरण है । 

यह स्मरण रहे किं कुष्ण का जीवन-चरित्र वर्णन करने- 
बाला ग्रन्थ कई सहस्र वर्ष पुराना है, और कृष्ण एवं नाजरथ- 
निवासी ईसा के जीवन की कुछ घटनाओं में अत्यन्त साम्य हैं । 
कृष्ण का राजकुल में जन्म हुआ था । कंस नाम का एक 
अत्याचारी राजा था और यह भविष्यवाणी की गयी थी कि उसके 
स्थान पर अमूक वंश में जन्म-प्राप्त व्यक्ति राजा: बनेगा । 
इसलिए कंस ने तमाम बालकों के वध की आज्ञा दे दी । कृष्ण 
के माता-पिता को कंस ने कारागह में बन्द कर दिया था और 
वहीं उनका जन्म हुआ । उनके जन्म-ग्रहण के समय समस्त 
कारागार ज्योति से उद्धासित हो उठा । नवजात बालक बोला, 
“में समग्र जीव-जगत्‌ की ज्योति हुँ और विइव-कल्याण के लिए 
अवतीर्णं हुआ हूँ ।” आप देखेंगे कि कृष्ण को रूपक-स्वरूप 
गोपालनशील बताया गया है--और उनका एक नाम गोपाल 
है । सन्तों ने आकर कहा, “साक्षात्‌ भगवान ने नररूप धारण 
किया हैँ,” और वे उनका स्तुति-गान करने लगे । श्रीकृष्ण की 
जीवन-लीला के अन्य अंशों में ईसा के जीवन से साम्य नहीं हे । 

कृष्ण ने नृशंस और क्र कंस को पराभूत किया, किन्तु 


सिंहासनासीतवहोनमं ।प्।े/ छ करिका, उनके मन में 

नहीं आया । उनका इससे लेशमात्र भी सम्वन्ध नहीं । उन्हें तो 
बस अपना कतंव्य पूर्णं करना था । 

युद्ध की समाप्ति के पश्चात्‌ प्रचण्ड योद्धा भीष्म पितामह 
जिन्होंने अठारह दिन में से दस दिन तक युद्ध किया था, अद्यापि 
शरशय्या पर लेटे-लेटे युधिष्ठिर को राजा के कतुव्य, वर्णाश्रम- 
धर्म, विवाह, दान आदि विषयों पर प्राचीन ऋषियों की शिक्षा 
पर आधारित उपदेश प्रदान कर रहे थे । उन्होंने युधिष्ठिर को 
सांख्य और योग दर्शनों की शिक्षा दी, और अनेक उपाख्यान, 
ऋषि-मुनियों, राजाओं व देवताओं के जीवन के प्रसंग बताये । 
इन शिक्षाओं से पूणं ग्रन्थ का प्रायः एक चतुर्थांश भाग भरा है, 
और ये आर्यों की नीति, विधि और कतंव्य शास्त्रका आगार हे । 

इसी बीच युधिष्ठिर का राज्यारोहण हो गया । व्यास के 
आदेशानुसार उन्होंने अश्वमेध यज्ञ भी कर लिया, किन्तु भीषण 
रक्तपात और गुरुजनों एवं आत्मीयों के नाश का महान्‌ दुःख उन्हें 
मन-ही-मन रुला रहा था । युद्ध के पञ्चात्‌ चौदह वर्ष तक 
महाराज धृतराष्ट्र शान्ति और सम्मान पूर्वक जीवित रहे । 
युधिष्ठिरादि उनकी पिता के समान आज्ञा मानते थे। अब वे 
वृद्ध राजा, युधिष्ठिर को सिंहासन पर छोड, अपनी पतिपरायणा 
रानी और पाण्डव-जननी कुन्ती को साथ ले, अपने शेष दिन 
भगवदाराधना में व्यतीत करने वन में चले गये । 

धीरे-धीरे युधिष्ठिर को राज्य मिले छत्तीस वर्ष बीत गये । 
तब उन्हें कृष्ण के देह-त्याग का हूदय-विदारक समाचार ज्ञात 
हुआ । उनके मित्र और सलाहकार कृष्ण--तत्त्ववेत्ता ओर 
योगिराज कृष्ण इस संसार में न रहे । अर्जुन शीघ्रता से द्वारका 
पहुँचे, पर यही दुःखद वार्ता लेकर छोटना पुडा कि कुष्ण और 

सभी यादव कालकवलित हो गये हुँ। तब दुःखाभिभूत हो 
महाराज युधिष्ठिर और उनके बन्धु सोचने लगे कि अब उनका 
भी इस विश्व से प्रस्थान करने का समय समीप आ पहुंचा हू । 
राज्य-भार अर्जुन के पौत्र परीक्षित को सौंप, महाप्रस्थान करने. 
. वे हिमालय पर चले गये । यह संन्यास का एक विशेष प्रकार 
है । वृद्ध राजाओं में संन्यास ग्रहण करने की प्रथा थी । 

प्राचीन भारत में वृद्धावस्था प्राप्त करने पर व्यक्ति सर्वस्व त्याग 
कर संन्यास ले लेते थे । जीवन के प्रति ममता का अन्त हो जाने. 
पर, वे निर्जेल-अनशन व्रत धारण कर हिमालय की ओर प्रस्थान 
कर देते थे और देह-पात पर्यन्त ईश्वर-चिन्तन करते-करते आगे 
बढ़ते जाते थे । | 

अब देवता और ऋषिगण आकर युधिष्ठिर को सशरीरे 
स्वर्ग जाने के लिए कहने लगे । इसके लिए हिमालय के सर्वोच्च 
शिखर का पार करना आवश्यक हो जाता है । हिमालय के उस 
पार सुमेरु पर्वंत है और उसी के शिखर पर स्वर्ग हैं कोई भी 
वहाँ सदेह प्रवेश नहीं कर सका । वहीं देवताओं के निवास हें । 
देवताओं ने युधिष्ठिर को वहीं आमन्त्रित किया । 

अतः पाँचों भाइयों और उनकी पत्नी द्रौपदी ने वल्कल 
परिधान किया और यात्रा आरम्भ कर दी। मागं में एक कुत्ता 
उनका अनुगमन करने लगा । वे आगे ही बढ़ते गये, उनके 
क्लान्त और व्यथित पद उत्तर में उस ओर बढ़ रहेथे, जहाँ 
गिरिराज हिमालय अपने गर्वोन्नत मस्तक पर शुभ्र हिमाच्छादित 
शिखरों का मुकुट धारण किये खड़ा हैँ । अब उन्हें सुमेरु गिरि के 
भी दर्शन होने लगे । 

निस्तब्षूत पूरक वे नेत हिल: यु लहा रहे थे कि 

महारानी द्रौपदी अवसन्नदेह हो भूमि पर गिर पड़ीं--और फिर 
नहीं उठ सकीं । सबके अग्रेसर युधिष्ठिर से भीम ने कहा, “महा- 
राज, देखिये, महारानी गिर पड़ी हैँ ४” राजा की आँखों से आँसू 


` झर रहे थे, पर. उन्होंने पीछे मुडकर नहीं देखा.। वे केवल 


इतना ही बोले, “हम अपने आराध्य कृष्ण से मिलने आतुर हो 
चले जा रहे हें--पीछे देखने के लिए समय नहीं है। आगे 
बढ़ो ।” कुछ देर वाद भीम फिर बोले, “देखिए, सहदेव भी 
भूमिपतित हो गया है ।” राजा के नयनों से पूर्ववत्‌ आँसूओं की 
झड़ी लगी थी, पर वे रुके नहीं । उनके ओठों पर वही आगे 
बढ़ो' का आदेश था । A ; 

अब क्रमशः नकुल, अर्जुन और भीम का भी उसी शीत 
और हिम में देहपातं हो गया, पर युधिष्ठिर एकाकी होने पर भी 
अविचलित भाव से अपने लक्ष्य की ओर बढते रहे । पीछे धूमने पर 
उन्हें दिखा कि वफादार कुत्ता अब भी उनके पीछे-पीछे आ रहा 
है। खाई-पहाड़ों को पार करते हुए वे उस अनन्त हिम-राशिं 
पर चढते-चढ़ते अन्त में सुमेर पहाड तक पहुँच गये और उन्हें 
स्वर्ग के संगीत कर्ण-गोचर .होने रूगे। घर्मनिष्ठ राजा पर 
देवताओं ने देवपुष्पों की वृष्टि की । तब देवताओं का रथ उतरा 
और सुरपति इन्द्र ने महाराज से प्रार्थना की, “नरश्रेष्ठ, इस 
रथ में पधारिए, आपको सदेह स्वगं-गमन का सौभाग्य प्राप्त हुआ 
है ।” किन्तु नहीं, युधिष्ठिर अपने स्नेही-बन्धुओं और महा- 
रानी द्रौपदी के बिना यह स्वीकार नहीं कर सके । तब इन्द्र ने 
उन्हें बताया कि उनके भाई पहले ही. स्वगे में पहुँच गये हें । 

अब युधिष्ठिर चारों ओर दृष्टिपात कर अपने कुत्ते से बोले, 


ct >} Ji 
रथ में चढ़ जाओ, वत्स ।” इन्द्र यह सुनकर चकित से रह 

गये । वे बोळे, “क्या यह अधम कुत्ता रथारूढ़ होगा ? महाराज, 
आप विचारशक्ति तो नहीं खो बैठे. हें? आपका क्या आशय 
है? इस कुत्ते को आपको त्यांगना होगा । यह कैसे स्वर्ग जा 
सकता है ? महाराज, आप मनुष्य-जाति में सर्वश्रेष्ठ धामिक 
हैं । केवल आप ही सशरीर स्वर्ग-गमन कर सकते हैं ।” युधिष्ठिर 
शान्त चिन्त से बोळे, “इसने हिम और शीत में मेरा साथ दिया 
है । मेरे चारों बन्धु एक-एक कर देह-त्याग कर गये, राजमहिषी 
द्रौपदी भी इस लोक से चली गयीं, पर इस स्वामी-भक्त 
कुत्ते ने मेरा साथ कभी नहीं थोडा । में भला कैसे इसका त्याग 
कर सकता हूँ ?” तब इन्द्र बोले, “कुत्तों को साथ लानेवाले 
मानवों के लिए स्वगं में कोई स्थान नहीं । इसलिए इस कुत्ते का 
परित्याग आपको करना ही होगा--इसमें कोई अधर्म नहीं 
होगा ।” राजा युधिष्ठिर उसी प्रकार दृढ़ हो बोले, “थदि यह 
कुत्ता मेरे साथ स्वर्गारोहण नहीं कर सकता, तो मुझे भी स्वर्गं 
जाने की कोई लालसा नहीं है । इस देह में प्राण रहते, में कभी 
भी ऐसे व्यक्ति का परित्याग नहीं करूँगा, जिसने मेरा आश्रय 
ग्रहण किया है । स्वगे के आनन्द का लाभ, या किसी देवता की 
. आज्ञा मुझे धर्म के मार्ग से पराङ्मुख नहीं कर सकती ।” यह 
सुन सुरराज बोले, “केवल एक शतं पर कुत्ता स्वर्ग में जा सकता 
है।। आप नरश्रेष्ठ हैँ, मनुष्यों में सर्वश्रेष्ठ घर्मपरायण हैं और यह 
एक अधम-योनि का जीवमांस-भक्षी हिर पशु है । यह पापात्मा 
है, इसका जीवन हिसापूर्ण है । आप पुष्यात्मा हँ--आप अपने 
-पुण्याजित स्वगं का उससे ,विनिमय कर हें ।” राजा बोले, 
“सुरराज, मुझे स्वीकार है। कुत्ते को रथारूढ कर स्वर्ग में ले 


जाया जाय ।” ; 

युधिष्ठिर के यह वाक्य बोलते ही दृश्य परिवर्तित हो गया । 
उनके ये उदात्त एवं उदार भाव सुनकर वह कुत्ता अपने यथार्थ 
रूप में प्रकट हो गया । युधिष्ठिर ने देखा, उनके समक्ष साक्षात्‌ 
धर्मराज, न्याय और मृत्यु के देवता--यम खड़े हैं । यम राजा 
से बोले, “राजन्‌ आप-सा निःस्वार्थ व्यक्ति अब तक इस भूमण्डल 
में नहीं जन्मा । आप एक क्षुद्र कुत्ते से अपने पुण्याजित स्वगे-भोग 
का विनिमय करने को तैयार हो गये; उसके लिए अपने समस्त 
पुण्य का त्याग कर नरक में जाना भी स्वीकार कर लिया । 
महाराज, आपके जन्मग्रहण से यह वसुधा धन्य हो गयी है । हे 
राजन्‌, आपका हृदय प्राणिमात्र के लिए स्नेह व करुणा से 
प्लावित हो रहा है, इसलिए आपने अपने पुण्य-प्रभाव से इन सब 
अनन्त आनन्दमय लोकों का उपार्जन कर लिया है और स्वगं ही 
आपके लिए एकमेव उपयुक्त धाम है ।' 
तब महाराज युधिष्ठिर इन्द्र, यम और अन्य देवताओं के 
साथ रथारूढ़ हो स्वर्गारोहण करते हूँ । वहाँ उनकी नरक- 
दर्शनादि अन्य कतिपय परीक्षाएँ होती हैं । फिर वे सुरगंगा में 
स्नान कर, निजेर देह धारण करते हें । उनके अमरत्व-त्राप्त 
बन्धुओं से उनका स्नेह्‌-मिलन होता है और वे सब आनन्द की 
पराकाष्ठा प्राप्त कर लेते हें । ? 
इस प्रकार महाभारत के उच्चभावात्मक महाकाव्य में 
"धर्म की जय और अधमं की पराजय' दिखाने के पश्चात्‌ उसकी 
परिसमाप्ति की गयी है । 
उपसंहार में, मेरे लिए महाप्रतिभा और मनीषा सम्पन्न . 
महषि व्यास द्वारा वणित उन असंख्य महामहिमामय उन्नत ओर 


उदात्त महापुरुषों के जीवन का उल्लेख करना भी नितान्त 

असम्भव है । धर्मभीरु किन्तु वृद्ध, अन्ध और निर्बल धृतराष्ट्र के 
हृदय में चलनेवाला पुत्र-प्रेम और कतंव्य का इन्द्र; पितामह 
भीष्म का उदात्त और उन्नत चरित्र; महाराज युधिष्ठिर का 
उदार व धार्मिक स्वभाव; और उनके चारों बन्धुओं का उन्नत 
चरित्र, स्वामी-निष्ठा और अप्रतिम वीरता; मानवीय ज्ञान की 
चरम-सीमाः्राप्त श्रीकृष्ण का अद्वितीय व्यक्तित्व; और महासती 
तपस्विनी रानी गान्धारी, पुत्रवत्सला कुन्ती, पतिपरायणा और 
सर्वसहिष्णु द्रौपदी आदि रमणियों का चरित्र--जो पुरुषों से 
किसी भाँति कम नहीं हे--तथा इस महाग्रन्थ और रामायण के 
अन्य अनगितती चरित्र-नायक विगत सहस्रों वर्षों से समस्त 
हिन्दूजाति की यत्न-संचित जातीय सम्पत्ति रहे हें और उसके 
विचारों व कर्तव्याकतब्य तथा नीति सम्बन्धी सिद्धान्तों की 
आधार-शिला हैं । यथार्थ में, रामायण और महाभारत प्राचीन 
आर्य-जीवन और बुद्धिमत्ता के दो ऐसे ज्ञानकोष हें, जिनमें एक 
ऐसी. उन्नत सभ्यता का चित्र खींचा गया है, जो मानव-जाति को 
अब भी प्राप्त करनी है । : 

जड़-भरत की कथा 


( कैरिफोनिया में दिया हुआ भाषण ) 


प्राचीन काल में भरत नाम के एक महान्‌ प्रतापी सम्राट 
भारतवर्षं में राज्य करते थे। विदेशी लोग जिस देश को इण्डिया 
कहते हैँ, उसे उस देश की सन्तान भारतवर्ष कहती आयी है । हर 
एक हिन्दू के लिए स्मृति का आदेश है कि वृद्धावस्था में पदापेण 
करते ही वह सर्वस्व त्याग कर, इस संसार का. समस्त भार-- 
Ta, धन-सम्पत्ति--अपने पुत्र के लिए छोड़ वनगमन करे और 
वहाँ अपने यथार्थ स्वरूप आत्मा का चिन्तन करते-करते इस 
संसार के मोहों से मुक्ति प्राप्त करे । राजा और रंक, कृषक 
और किंकर, नर और नारी--सभी इसी प्रकार कतंव्यबद्ध हें; 
क्योंकि गृहस्थ के सारे कार्य--पुत्र, वन्धु, पति, पिता, स्त्री, पुत्री, 
माता और भगिनी सबके कतंव्य-कर्म--केवल उसी एक अवस्था 
की ओर ले जानेवाले सोपान मात्र हैं, जिसमें मानव के जड़-बन्धन 
चिरकाल के लिए टूट जाते हैं और वह मुकत हो जाता है। 

सम्राट भरत भी इसी प्रकार अपना राज्य अपने पुत्र के 
सुपुदं कर वनवास करने चले गये । जो एक दिन कोटि-कोटि प्रजा पर 
शासन करते थे, दुरध-धवल संगमर्मर के सुवणं-मण्डित राजप्रासादों 
में वास करते थे, जो रत्न-जटित चषकों से मदिरा-सेवन करते थे, 
वे ही आज वन में जा, अपने ही हाथों से हिम-गिरि की तलहटी 
के निविड़ कान्तार में किसी स्रोतस्विनी के तीर पर घास-फूस की 
एक छोटीसी कुटी बनाकर निवास करने ऊगे । अपने परिश्रम से 


प्राप्त किये हुए कन्द-मूछों का आहार करते हुए महाराज भरत 

अपना जीवन उस अन्तर्यामी परमात्मा के ध्यान और चिन्तन में 
बिताने लगे, जो हर एक मनुष्य में साक्षी रूप से विद्यमान है । 
इस प्रकार दिन, मास और वर्ष बीतने लगे । 

एक दिन, जहाँ राजषि ध्यानावस्था में बैठे थे, वहीं एक 
हरिणी पानी पीने आयी । इसी क्षण कुछ दूरी पर एक सिंह ने 
गर्जना की । हरिणी इतनी भयभीत हो. गयी कि तृष्णा शान्त 
किये बिना ही, उसने नदी पार करने के लिए छलाँग मार दी । 
हरिणी सगर्भ थी, और इस श्रम और भय के कारण उसने तत्काल 
एक शावक प्रसव कर प्राण छोड़ दिये । मृग-शावक नदी में गिर 
पड़ा और तीव्र जल-धारा में बहने लगा । उसी उमय राजषि 
भरत की दृष्टि उस पर पड़ी । वे ध्यानावस्था से उठकर उसकी 
रक्षा करने नदी में कूद पड़े । मृग-शावक को कुटी में ले जाकर 
उन्होंने अग्नि प्रदीप्त की, और अपनी स्नेहपूर्ण हथेलियों से सहला- 
सहलाकर उसकी मूर्च्छा दूर की । करुणाविहवरू हो राजषि ने 
शावक की रक्षा का भार अपने ऊपर ले लिया और स्वयं ही हरित 
तृण संग्रह कर उसका लालन-पालन करने लगे । वनवासी 
राजा का पितृवत्‌ स्नेह पा मृग-शावक दिन-दिन बड़ा हो 
एक सुन्दर हरिण बन गया । और राजषि, जिन्होंने जीवन के 
सम्पूर्ण मोह, अधिकार, सम्पदा और कौटुम्बिक स्नेह के बन्धनों 
से मुक्ति प्राप्त कर ली थी, सरिता-जळ से उद्धार किये हुए इस मृग 
शावक के मोह-पाश में वद्ध हो गये । ज्यों-ज्यों बे उससे अधिका- 
* धिक स्नेह करने लगे, त्यों-त्यों उनका ईइवर-चिन्तन .और 
उपासना कम होती गयी । जब हरिण वन में चरने चला जाता 
और उसके लौटने में कुछ बिलम्व हो जाता, तो राजषि चिन्तातुर 
और दु:खी होने लगते । वे सोचते--कहीं मेरे प्यारे मृग-शावक 

पर किसी सिंह ने आक्रमण तो नहीं कर दिया, उसका कुछ अनिष्ट 
तो नहीं हो गया, उसे आज क्यों इतनी देर हो गयी ? 
इस प्रकार कुछ वर्ष बीत गये, और महषि का मृत्यु-काल 

समीप आ गया । मरणासन्न होने पर भी, उनका मन आत्मचिन्तन 

में मग्न न था; वे हरिण के विषय में सोच रहे थे और अपने प्रिय 

शावक की शोक-बिहवल आँखों पर दृष्टि स्थिर रखते हुए ही वे 

परलोकवासी हो गये । फलस्वरूप उन्हें मृगरूप धारण कर पुनर्जन्म 

ग्रहण करना पड़ा । किन्तु कर्म नष्ट नहीं होता है, पूर्व जन्म के 

सुकृतों का फल उन्हें प्राप्त हुआ । यह हरिण जन्मतः ही जातिस्मर 

था; और यद्यपि वह वाचाहीन और चतुष्पाद था, उसे अपने 

पूवे-जन्म की सब घटनाएँ स्मरण थीं । वह अपने सहचरों का 
साथ छोड, स्वभावतः ही तपोवनों के समीप चरने जाता, जहाँ 
यज्ञ-होम और उपनिषदू-पाठ होते रहते थे । 

आमु पूर्ण होने पर मृगरूपी भरत ने पंचत्व प्राप्त किया और 

पुनः एक घन-सम्पन्न ब्राह्मण के कनिष्ठ पुत्र के रूप में जन्म 
लिया । इस जीवन में भी उन्हें अपने पूवं-जन्म का विस्म्रण 
नहीं हुआ था, और उन्होंने अपने बाल्यकाल सें ही जीवन के 
पाप-पुण्य के पाशों से दूर रहने का निश्‍चय कर लिया । वयः- 
प्राप्त होने पर बाळक स्वस्थ और बलवान हो गया, पर वह एक 
शब्द भी नहीं बोलता था और संसार के मोह-मायापू्ण व्यापारों 
में.न फंसने के लिए वह जड-मूढ और पागल-सा रहने , 
लगा । उसके हृदय में सदा अनन्त-त्रह्म-चिन्तन चला करता 
था और अपने प्रारव्ध-कमे क्षय करने के लिए ही बह 
जीवन बिता रहा था । कालक्रम से उसके पिता की मृत्यु हो गयी 
और पुत्रों ने परस्पर में सम्पत्ति का बॅटवारा कर लिया। कनिष्ठ 

बन्धु को मूक और अकमंण्य समझकर उसका भी हिस्सा वे निगल 
गये । वे उसे केवल जीवन-निर्वाहार्थं अन्न प्रदान कर देते थे। 
बस, केवल यहीं तक्र उनकां उस पर अनुग्रह था। उसकी 
भाभियाँ भी सदैव उससे अत्यन्त ककंश व्यवहार करती थीं । वे 
उससे सारे कठिन काम करवातीं और यदि वह उनकी इच्छानुसार 
काम न करता, तो उससे अत्यन्त कठोर व्यवहार करतीं । किन्तु 
वह न तो कभी चिढ़ा और न डरा ही; एक शाब्द भी न बोलते 
हुए धैर्यपूवंक सव सहता गया । जब वे उसे बहुत तंग करतीं, तो 
वह घर से दूर जा एकवृक्ष के नीचे भाभियों का क्रोध शान्त 
होने तक बैठा रहता और फिर चुपचाप घर छौट आता । 
एक दिन उसकी भाभियों ने उसके प्रति अत्यन्त नृशंस 
व्यवहार किया । भरत विना कुछ बोले घर से निकल गये 
और किसी वृक्ष की छाया तले विश्राम करने लगे । दैवयोग से 
. उस देश का राजा उसी मार्ग से पालकी पर बैठा जा रहा था । 
पालकी ढोनेवाले कहारों में से एक अचानक ही अस्वस्थ हो गया, 
इसलिए उसके भृत्यगण रिक्त स्थान की पूति के लिए किसी 
मनुष्य की खोज में इधर-उधर देख रहे थे । वृक्ष के नीचे बैठे 
भरत को देख वे वहाँ आये और उन्हें हट्टा-कट्टा देखकर बोले, 
“राजा का एक शिविका-वाहक अस्वस्थ हो गया है । कया तुम 
उसके स्थान पर काम करोगे ?” भरत कुछ न वोले। उन्हें इतना 
स्वस्थ देखकर, राजा के भृत्यों ने उन्हें वलपूबवंक पकड़ लिया और 
पालकी ढोने को वाध्य किया । भरत भी निःशब्द शिविका वहन 
करने लगे । किन्तु शीघ ही राजा ने देखा कि पालकी की गति और 
दिशा सम नहीं है । पालकी में से झाँककर राजा नये वाहक फो 


सम्बोधन कर वोला, “अरे मूखं! जा आराम कर । यदि तेरे कन्धे 

दुख रहे हैं, तो थोड़ासा आराम ga £: ने/ पालकी 
नीचे रख जीवन में प्रथम वार अपना: मौन भंग किय/और बोले, 
“हे राजन्‌,. आप किसे मूर्ख कह रहे हें ? ` किसे-*आंप शिविका 
नीचे रखने का आदेश दे रहे हैं आप किसे बलान्त कह रहे हें? 
किसे तू” कह्‌ सम्बोधन कर रहे हें ? राजन्‌, यदि 'तू' से आपका 
अर्थ यह मांस-पिण्ड हूँ, तो यह उसी पदार्थं से बना हुँ, जिससे 
आपको देह; यह अचेतन और जड़ है--इसे थकावट और पीड़ा 
का केसे ज्ञान होगा ? यदि आपका अर्थ मन हूँ, तो यह आपके 
मन-जैसा ही है; यह सर्वव्यापी है । किन्तु यदि 'तू' शब्द से आपका . 


. लक्ष्य इससे भी परे किसी वस्तु से है, तो वह केवल आत्मतत्व ही 


हो सकता है, जो मेरा यथार्थ स्वरूप है, जिसकी सत्ता आपमें भी 
है और जो विश्व में 'एकमेवाद्वितीय' है । राजन्‌, क्या आप 
सोचते हैं कि आत्मा कभी क्लान्त भौ होती हे ? क्या आप कहना 
चाहते हैँ कि आत्मा कभी आहत भी होती है ? राजन्‌, मे-- 
यह शरीर--धरती प्र रेंगनेवाले इन कीड़ों को पैरों तले कुच- 
लना नहीं चाहता था, और इसलिए उनको रक्षा के यत्न में 
पालकी की गति विषम हो गयी थी । किन्तु आत्मा कभी क्लान्त 
और व्यथित नहीं होती; उसे कभी दुर्बलता प्रतीत नहीं होती 
और न उसने शिविका-भार ही वहन किया, क्योंकि आत्मा तो 
सर्वशक्तिमान और सर्वव्यापी है ।” इस प्रकार भरत ने आत्मा 
! t 7 न 
का स्वरूप, परात्रिद्या आदि विषयों पर ओजस्विनी वाणी में बड़ी 
देर तक विवेचन किया । अपने ज्ञान और बिद्वत्ता का राजा को 
अत्यन्त अभिमान था; पर भरत के ये शब्द सुन उसका गर्वे चूर्ण 
हो गया । पालकी से उतरकर उसने भरत के चरणों में प्रणाम 


किया और बोळा, “महण भाग, मुझे क्षमा करें; आपको शिविका- 

वहन में नियुक्त करते समय में नहीं जानता था कि आप एक 
सिद्धपुरुष हैं ।” भरत राजा को आशीर्वाद दे बिदा हो गये और 
पुनः पूववत्‌ जीवन-यात्रा शुरू कर दी। देह-त्याग करने पर भरत 
आवागमन के बन्धनों से मुवत हो गये । 

प्रहकाद-चरित. 
(केलिफोनिया में दिया हुआ भाषण) 


हिरण्यकशिपु दैत्यों का राजा था । देव और दैत्य यद्यपि 
एक ही पिता की सन्तान थे, तथापि वे सदेव परस्पर युद्ध-संलर्त 
रहते- थे । दैत्यों को मानवजन-प्रदत्त यज्ञ-भाग अथवा जगत्‌ के 
शासन का कोई अधिकार न. था । किन्तु कभी-कभी वे अत्यन्त 
प्रबळ हो जाते और देवताओं को स्वर्गं से बाहर निकाल, उनका 
सिंहासन छीन, स्वयं राज करने लगते थे । तब देवतागण इस 
ब्रह्माण्ड के सर्वव्यापी प्रभु विष्णु की प्रार्थना करते, और उनकी 


` सहायता से उनकी विपदाएँ दूर हो जाती थीं | दैत्य स्वर्ग से 


निकाल दिये जाते और पुनः देवगण राज करने लगते । 
दैत्यराज हिरण्यकशिपु इसी भाँति एक बार अपने ज्ञाति- 
बन्धु देवगण पर विजय प्राप्त कर, स्वर्ग के सिहासन पर आरूढ 
हो त्रिभुवन अर्थात्‌ मानव व अन्य जीव-जन्तु द्वारा अध्युषित 
मध्यलोक, सुरधाम स्वर्गलोक और दैत्यभूमि पाताल पर शासन 
करने लगा । अब, उसने अपने को त्रिभूवन का स्वामी घोषित 
कर दिया और यह्‌ मुनादी पिटवा दी कि उसके सिवाय दुनिया 
में कोई ईरवर नहीं हे; इसलिए कहीं भी कोई विष्णु की पूजा 
न करे और त्रिभुवन में एकमात्र उसीकी पुजा की जाय । 
हिरण्यकशिपु का प्रहलाद नामक एक पुत्र था । अपनी 
शेशवावस्था से ही उसकी भगवान विष्णु के चरणाम्बुजों में परम 
अनुरक्ति थी । बाल्यकाल में ही उसकी इस विशुद्ध भक्ति के 
लक्षण देख, दैत्यराज हिरण्यकशिपु को भय हुआ कि जिस पाप 
को वह्‌ संसाए/के०ही' Ua USER चाहता है, 

वही उसके अपने कुटुम्ब में जड़ जमाने का यत्न कर रहा है। 
अतः उसने अपने पुत्र को शंड और अमके नामक दो अत्यन्त 


` कठोर और छात्रशासन-दक्ष आचार्यों के सुपुर्दे कर दिया, और 


उन्हे आज्ञा दी कि भविष्य में प्रहलाद को विष्णु का नाम तक 
कर्णगोचर त हो । आचार्य-द्रय कुमार को अपने साथ घर ले 
आये और उसे उसके समवयस्क अन्यान्य छात्रों के साथ रखकर 
शिक्षा देने लगें । किन्तु शिशु प्रहलाद शिक्षा में मनोयोग न दे, 
अपना सारा समय अन्य दैत्य-बालकों को भगवान विष्णु की 
अचेना-विधि सिखाने में ही बिताने लगा । जब आचार्यों को यह 
ज्ञात हुआ, तो वे अतिशय भयभीत हुए । उन्हें प्रतापी दैत्यराज 
के कोप कां अत्यन्त भय था । इसलिए बालक प्रलाद को इन 
कार्यो से परावृत्त करने के लिए वे यथाशक्ति चेष्टा करने.छगे । 
किन्तु प्रहलाद के लिए तो विष्णुनाम-ग्रहण इवास-प्रइवासे क्ली 
भाँति स्वाभाविक था; स्वयं विष्णु की उपासना करना और 


. इतर जनों को उसकी प्रणाली सिंखाना--यही उसका जीवन था। 
अतः वह अपने मार्ग से (विचरित न हो सका । निदान अपने 


दोषःक्षालनार्थं आचायों ने स्वयं हिरण्यकशिपु से यह भयंकर 


- तथ्य निवेदन कर दिया कि प्रहलाद न केवल स्वयं ही विष्णु की 


उपासना करता है, वरन्‌ अन्य बालकों को भी उपासना-प्रणाली 
सिखा-सिखाकर कुपथगामी वना रहा हूँ ।. 

यह समाचार सुन दैत्यराज क्रोघ से आगबबूला हो गया । 
उसने बालक प्रहलाद को अपने सामने बुलवाया । प्रथम उसने 
कोमल वाणी में उसे विष्णु की पूजा से पराङ्मुख कर यह समझाने 
का यत्न किया कि ब्रह्माण्ड में दैत्यराज हिरण्यकशिपु के अतिरिक्त 


कोई दूसरा ईक्ञ्०.न्धी [देन माडिएळक्ेरछ८नक्ीक्ी पूजा की 

जाय । किन्तु त्रालक प्रहलाद पर इसका कोई प्रभाव न पड़ा । 
वह्‌ पुनः-पुनः यही कहता था कि सर्वव्यापी, त्रिभुवनेश्वर भगवान 
विष्णु ही एकमात्र उपास्य हैं, और दैत्यराज का राजस्व भी 
भगवान विष्णु के इच्छाधीन है। अव दैत्यराज के कोध की सीमा 
न रही और उसने तत्काळ . प्रहलाद के वध की आज्ञा दे दी । 
दैत्यों ने तीक्ष्ण शस्त्रस्त्रों से उसकी कोमल देह पर आघात किये 
पर उसका चित्त विष्णु के ध्यान में इतना मग्न था कि उसे तनिक 
भी पीड़ा नहीं हुई । 

हिरण्यकशिपु को जब ज्ञात. हुआ कि अस्त्र-प्रहा र से प्रहलाद 
का बाळ भी बाँका न हुआ, तो वह अत्यन्त भयाकुल हो गया । 
किन्तु दानवोचित असत्‌-प्रवृत्ति के वशीभूत हो उसने वाळक 
प्रहलाद का वध करने के कई राक्षसी उपायों का अवलम्वन करमा 


. शुरू कर दिया। उसने उसे हाथी के पैरों तले कुचल देने का 


आदेश दिया । किन्तु जिस प्रकार कद्ध हाथी लोह-गोलक को 
अपनी पूरी सामर्थ्यं से भी नहीं पीस सकता, उसी भाँति प्रहलाद 
का भी कुछ न विगाड़ सका । जव इस उपाय से काम न चला, 
तो दैत्यराज ने प्रहलाद को पहाड़ की चोटी से फेकने की आज्ञा 
दी । इस आदेश का भी पालन हुआ, पर प्रहलाद के हुदय-कमल 
में भगवान विष्णु निवास करते थे, इसलिए वह कोमल तृणांकुरों 
पर धीरे से गिरनेवाले हलके फूल की भांति पृथ्वी पर आ पड़ा । : 
प्रहलाद का विनाश करने के लिए हिरण्यकशिपु ने विष, अग्नि, 
अनशन, कूप-पातन, तंत्र-मंत्र आदि अनेकविध उपायों का प्रयोग 
किया, किन्तु सव व्यर्थ हुए । 'जाको राखे साइयाँ, मार सके नहि 
कोय ।' प्रह्लाद के हृदय में भगवान विष्णु की छबि स्थित थी, 
उसका कौत क्या बिगाड़ सकता था ? 

अन्त में हिरण्यकशिपु ने आज्ञा दी कि पाताल से 


विज्ञालकाय सर्पों का आहवान किया जाय, और प्रहलाद को - 


नाग-पाझ में वद्ध कर समुद्र में फेंक दिया जाय, फिर उस पर 
बड़े-बड़े पहाड़ स्तूपाकार चुन दिये जायें, जिससे तत्क्षण नहीं 
तो निदान काल-क्रम से उसका अन्त हो जाय। इस प्रकार 
zaa व्यवहार किये जाने पर भी, बालक प्रहलाद अपने परमा- 
राध्य विष्ण की “हे त्रिभुवनेश्वर, हे जगत्पते, हे अनन्त-सौन्दर्थ- 
निधे,” कह-कह प्रार्थना करता रहा । इस प्रकार संकट-काळ म 
विष्ण का ध्यान और चिन्तन करते-करते बालक को भास होने 
लगा कि स्वयं भगवान विष्ण उसके निकट विद्यमान हैं ।--निकट 
ही नहीं, वरन्‌ वे उसकी आत्मा में अवस्थित हैं । धीरे-धीरे उसे 
प्रतीत होने लगा कि वह स्वयं विष्णु है और अग-जग मं सवत्र 
बहो व्याप्त हो रहा है । 

ज्योंही प्रहलाद को यह अद्वेदानुभूति होने लगी, नाग-पाश 
स्वयमेव खुलने झगे, पहाड चूर-चुर होने छग, समुद्र म ज्वार 
भाटा आने लगा और लहरों ने उसे अपने सिर पर धारण कर 
किनारे तक पहुँचा दिया । प्रहलाद उस समय यह सब भूल गया 
कि वह एक दैध्य है और उसका. पार्थिव शरीर है । उसे प्रतीति 
हो रही थी--वह ब्रह्माण्डस्वरूप है और विश्व की समस्त 
शक्तियों का आदिस्रोत है; इस जगत्‌ में--प्रक्ृति में-- ऐसी 
कोई वस्तु नहीं है, जो उसे क्षति पहुँचा सके, वह्‌ स्वयं प्रकृति का 
शास्ता-स्वरूप है। इस प्रकार समाधि-जनित अविच्छिन्न परमानन्द 
में कुछ काळ व्यतीत होने पर शने:-शने: उसे देह-भान हुआ और 
स्मरण होने लगा कि वह दैत्य-कुलोत्पन्न प्रहलाद है । देह-भान 


होते ही उसे पुन यह ज्ञान होने लगा कि उसके अन्दर ओर 
0.Panini Kanya Maha Vidyalaya Collection 

बाहर--चारों ओर ईश्वर की सत्ता है, और उसे हर वस्तु में 
विष्णुरूप के दर्शन होने लगे । 

दैत्यराज हिरण्यकशिपु ने जब देखा कि उसके अनन्य दात्रु 
विष्णु के अनन्य भक्त--उसके पुत्र प्रलाद के निधनार्थ प्रयुक्त 
सभी उपाय विफल हो गये हे, तो वह भीतिग्रस्त और किकतेव्य- 
विमूढ हो गया । उसने पुनः प्रहलाद को अपने समीप बुलवाया 
और मधुर वचनों से अपनी सलाह पर चलने का उपदेश देने 
लगा । किन्तु प्रहलाद पूर्ववत्‌ ही उत्तर देता रहा । हिरण्यकशिपु 
ने सोचा कि शिक्षा और वयवृद्धि के साथ-साथ प्रहलाद के ये 
बालोचित विचार बदल जाएँगे । इसलिए उसने पुनः उसे शंड 
और अमकं के सुपुर्द कर उसे राजधमं की रिक्षा प्रदान करने का 
आदेश दिया । किन्तु प्रहलाद की उसमें कोई रुचि न थी, और 
अवकाश पाते ही वह अपने सहपाठियों को विष्णु को उपासना 
का उपदेश देने लगता | 

राजा के कानों में जब यह समाचार पहुँचा, तो वह क्रोध 


'में आपे से बाहर हो गया । उसने प्रहलाद को बुलाकर प्राणान्त की 
` घमकियाँ दीं और उसके उपास्य विष्णु के प्रति हीनतम अप- 


शब्द प्रयुक्त किये । किन्तु इसके उपरान्त भी प्रहलाद बार-बार 
बलपूर्वक यही कहता गया कि भगवान विष्णु चराचर के स्वामी 
हें और अनन्त, अनादि, सवंव्यापी, सर्वशक्तिमान और एकमात्र 
आराध्य हैं । हिरण्यकशिपु सक्रोध गरजकर बोळा, “अरे पापिष्ठ, 
यदि तेरा विष्णु सर्वव्यापी हैँ तो क्या वह उस स्तम्भ में 
नहीं है ?” प्रहलाद बोला, “क्यों नहीं! वे उस स्तम्भ 
में भी विद्यमान हें ।” लड़के की धृष्टता से क्रुद्ध हो देत्यराज 


बोला, “रे दुष्ट, में अभी इस खड्ग से तुझे यमसदन भेजे 

. देता हूँ, देखूं, केसे तेरा विष्णु तेरी रक्षा करना है ।” ऐसा कह 

हिरण्यकशिपु अपनी तलवार ले उसकी ओर झपटा और उसने 
- उस स्तम्भ पर एक जोर का वार किया । इसी क्षण उस स्तम्भ 
से वज्धःनिर्घोष हुआ और भगवान विष्णु नृसिह-रूप धारण कर 


प्रकट हुए । सहसा यह भीषण रूप देखकर देत्यगण भयभीत हो. 


` प्राणरक्षणार्थं इतस्ततः दौडने लगे । हिरण्यकशिपु बलपूर्वेक प्राणपण 
से बड़ी देर तक वहाँ युद्ध रहता रहा, किन्तु अन्त में भगवान 
नृसिंह के हाथों पराभूत और निहत हो गया । तब देवतागण 
स्वर्गं से आगमन कर विष्णु का स्तुति-गान करने लगे । प्रहलाद 
भी भक्ति-विहवल हो प्रभु के चरणों में प्रणिपात कर, गद्गद- 
कण्ठ से विष्णु की प्रार्थना करने लगे । तव भगवान प्रसन्न हो 
प्रह्नाद से बोले, “वत्स, प्रहकाद ! तुम निर्भय हो इच्छानुसार वर 
` माँगो, तुम मुझे अत्यन्त प्रिय हो ।” प्रहलाद गद्गद स्वर में बोले, 
“प्रभो, आपके दर्शन पाकर अब और कौनसी इच्छा अतृप्त रह 
गयी है ? आप मुझे किसी प्रकार के एहिक या पारत्रिक एश्वर्य का 
प्रलोभन न दिखाइए ।' पुन: भगवान बोले, “प्रह्लाद, तुम्हारी 
निष्क्राम भक्ति देखकर मुझे तुमसे अत्यन्त प्रीति हो गयी हैं। 
हमारा दर्शन निष्फल नहीं होता, इसलिए वत्स, कोई एक वर 
अवदय माँग लो ।” तब प्रहलाद बोले-- 

“या घ्रीतिरविवेकाना विषयेष्वनपायिनी । 

त्वुमनुस्मरतः सा मे हृदयान्मापसर्पतु ॥।” 

(विष्णुपुराण, १-२०-१९) 


--अर्थात्‌ “हे प्रभो, जो तीव्र आसवित अज्ञानियों को ऐहिक 


पदार्थों के प्रति होती है, वही मेरे हृदय में आपका स्मरण करते 
ह 


समय आपके प्रति हो. Kanya Maha Vidyalaya Collection. 

तब भगवान बोले, “प्रहलाद, यद्यपि मेरे परम भक्तों को 
इहलोक और परलोक में किसी वस्तु की आकांक्षा नहीं रहती है, 
तथापि मेरे आदेश से सदा मुझमें भक्ति रखते हुए, कल्पान्त तक 
तुम इस लोक का ऐरवर्य-भोग और पुण्य कर्मों का अनुष्ठान करो , 
और इस प्रकार काछ-क्रम से देह-पात होने पर तुम मुझे प्राप्त 
करोगे ।” 

इस प्रकार प्रहलाद को वर प्रदान कर भगवान विष्णु अन्त- 
हित. हो गये । तब ब्रह्मा प्रभृति देवगण भी प्रहलाद को दैत्यराज 
अभिषिक्त कर अपने-अपने लोक को प्रस्थान कर गय । 

विश्व के महान्‌ आचाये 
(३ फरवरी १९०० को पैसाडेना शेक्सपियर समिति में दिया हुआ भाषण) 


हिन्दुओं के मतानुसार यह विश्व तरंगों की भाँति गतिमान 
है । वह एक बार उठता हैं और उन्नति की पराकाष्ठा प्राप्त कर 
लेता है; तदनन्तर उसका पतन प्रारम्भ होता है--कुछ समय 
तक वह इसी प्रकार अवनति के गरतं में पडा रहता है, मानो 
पुनः उत्थान के लिए शक्ति संग्रह कर रहा हो ! सागर की भौम- 
काय तरंगों.के समान निरन्तर उत्थान और पतन, पतन और 
उत्थान--यही विश्व की गति है । समष्टि के लिए जो विधान 
सत्य है, वही व्यष्टि के लिए भी सत्य होगा । मनुष्य-समाज के 
सभी व्यांपारों में भी यही तरंगवत्‌ उत्थान और पतन की गति 
है; राष्ट्रों के इतिहास भी इसी उत्थान और पतन की कहानियाँ 
हें, वे उठते हें और गिरते है--उत्थान के बाद.पतनकाल आता 
है और पतन के पश्चात्‌ पहले की अपेक्षा और भी अधिक शक्ति के 
साथ पुनरुत्थान होता है । निरन्तर यही उत्थान और पतान का चक्र 
चलता रहता है । धामिक जगत्‌ में भी-अनवरत रूप से यही क्रिया 
चल रही है । प्रत्येक जाति के आध्यात्मिक जीवन में पतन और 
उत्थान के युग होते हूँ । जव जाति की अवनति होती है, तो प्रतीत 
. होता.है कि उसकी जीवन-शबित नष्ट हो गयी हुँ--वह छिन्न- 
भिन्न हो गयी है । किन्तु वह पुनः बलसंग्रह करती है--उन्नति 
करने लगती है--जागृति की एक विशाल लहर उठती है, और 
सदैव यही देखा जाता है कि इस विशालकाय तरंग के उच्चतम 
सिर पर कोई दिव्य महापुरुष विराजमान रहते हें । एक ओर जहाँ 


चे उस तरंग--उस जाति के अभ्यृत्थान--के शक्तिदाता होते 

हैं, वहीं दूसरी ओर वे स्वयं उस महती शक्ति के फलस्वरूप होते 
हैं, जो (शक्ति) उस अभ्युदय--उस तरंग का मूल है। इस 
प्रकार वे एक दूसरे पर क्रिया-प्रतिक्रिया करते रहते हं--परस्पर 
के ख्रष्टा एवं सृष्ट हें--जनक एवं जन्य हैं । वे एक ओर समाज 
को अपनी महान्‌ शक्ति से प्रभावित व अभिभूत करते हें, और 
दूसरी ओर समाज ही उनकी इस प्रचण्ड शक्ति के आविर्भाव 
का कारण होता है। ये ही संसार के महान्‌ विचारक एवं मनीषी होते 
हैं, ये ही दुनिया के पैगम्बर, जीवन-दर्शन के सन्देश-वाहक ऋषि . 
व ईझवर के अवतार कहलाते हें । 

कुछ व्यक्तियों की धारणा है कि .दुनिया में केवल एक ही 
धर्म, एक ही ईश्वरावतार या एक ही पैगम्वर हो सकता है, किन्तु 
यह धारणा सत्य नहीं है। इन सव महापुरुषों के जीवन का 
अध्ययन और मनन करने पर हमें ज्ञात होगा कि उनमें से प्रत्येक 
को विधाता ने मानो केवल एक--वस एक अंश का अभिनय 
करने के लिए ही निदिष्ट किया था। हम यह भी देखेंगे कि सब 
स्वरों के समन्वय से ही एकलयता उतपन्न होती है, किसी एक स्वर से 
नहीं । विभिन्न राष्ट्रों और जातियों के इतिहास भी यह बतायेगे-- 
कोई जातिविशेष सदा के लिए संसार का उपभोग करने की अधि- 
कारिणी नहीं रह सकती । जातियों की इस ईशत रनिदिष्ट एकलयता 
में सभी जातियों को अपने-अपने अंश का अभिनय करना पड़ता 
है, सभी जातियों को अपना-अपना जीवन-व्येय प्राप्त करना पड़ता 
है, अपने-अपने कतव्य की पूति करनी पड़ती है। इत सबको 
समष्टि ही उस महान्‌ समन्वय--उस महान्‌ एकळ्यता का 
निर्माण करती है । 


जाति सम्बन्धी उपरोक्त वात महापुरुषों और पैगम्बरों 

पर भी लागू होती है । उनमें से कोई भी सारे विश्‍व पर सदा 
के लिए शासन करने नहीं जन्मा है । .ऐसा न तो आज तक हुआ 
है और न भविष्य में कभी होगा ही। उनमें से प्रत्येक ने मानव- 
जाति की शिक्षा में अपना अंश प्रदान किया है, जहाँ तक इस 
अंश का सम्त्रन्ध है, कहा जा सकता है कि समय प्राप्त होने पर 
अवश्य ही प्रत्येक महापुरुष विशत्र करे शासक व भाग्यविधाता बनेंगे । 

हममें से अनेक जन्मतः ही सगृण धर्म, अवतारवाद में श्रद्धा 
रखते हैँ । हम सिद्धान्तों की चर्चा करते हूँ । सूक्ष्म तत्वों और उप- 
पत्तियों पर विचार-विमर्श करते हँ। यह ठीक है, किन्तु हमारे 
प्रत्येक कार्य, प्रत्येक विचार से यही प्रकट होता है कि हम किसी 
तत्व को केवल तभी समझ सकते हें, जब किसी व्यक्तिविशेष के 
चरित्र में हम उसे उतरा हुआ पाते हें । किसी सूक्ष्म तत्व की 
धारणा में हम तभी समर्थ होते हें, जब वह किसी पुरुषविशेष के 
रूप में साकार रूप धारण कर रेता है । केवल दृष्टान्त की सहा- 


. यता से ही हम उपदेशों को समझ पाते हूँ । काश ! ईइवरेच्छा 


से हम सव इतने उन्नत होते कि हमें तत्वविशेष की धारणा करने 
में दृष्टान्तो व आदर्श पुंरपों के माध्यम की आवश्यकता न 
पड़ती ! किन्तु हम उतने उन्नत नहीं हें; और इसलिए स्वभावतः 
ही अधिकांश मनुष्यों ने इन असाघारण व्यक्तियों--ईसाइयों, 
बौद्धों और हिन्दुओं द्वारा पूजित इन पेगम्बरों और अवतारों--को 
आत्मसमर्पण कर दिया हूँ । मुश्नलमानों ने तो आरम्भ से ही ऐसी 
उपासना का विरोध किया हैँ । पर इस कट्टर विरोध के बावजद 
भी हम देखते हें कि एक पेगम्वर को उपासना तो दूर रही, वे 


. प्रत्यक्षतः सहख्नों पीरों की पूजा करते पाये जाते हैं । प्रत्यक्ष 

अचना हमें करनी.ही होगी । इसी में हमारा हित है । तुम्हारे 
उपास्य-देव ईसा को जब छोगों ने पूछा, "प्रभु, हमें परमपिता 
परमेश्वर के दर्शन कराइए, ” तो ईसा ने कहा, “ जिसने मुझे 
देख लिया है, उसने उस परमपिता को भी देख लिया हूँ । ” उनके 
इस उत्तर का आप स्मरण करें | हम ईश्वर का केवल मानवीय 
आव में ही दर्शत कर सकते हूँ । हममें ऐसा कोन है, जो ईश्वर 
की मानवातिरिक्त अन्य भाव में कल्पना कर सकता हुँ? केवल 
मनुष्य-रूप में, केवर मानवता के माध्यम से ही हम ईइवर-द्शंन 
कर सकते हैं । इस कमरे में संत्र प्रकाश का स्पन्दन वतमान है, - 
किन्तु हम उसे सर्वत्र देखने में क्यों असमर्थ हैँ ? हम केवळ किसी 
दीप में ही उसे देख सकते हैं । इसी प्रकार ईइवर भी सर्वव्यापी 
निराकार एवं निर्गुण तत्त्व है, किन्तु हमारी प्रकृति ही ऐसी 
है कि हम केवल किसी नररूपधारी अवतार फे माध्यम से ही 
उसकी उपलब्धि कर सकते हें-- उसका साक्षात्कार कर सकते हें। 
जव इन महान्‌ ज्योतिर्मय आत्माओं का बिश्व में आविर्भाव होता 
है, तभी मनुष्य को ईश्वर-साक्षातकार होता हैं और हम जिस रूप 
में विशव में पदार्पण करते हें, वे उस प्रकार विश्व में नहीं आते। 
हम विशव में आते हें भिक्षुकों और अर्किचनों को भाँति, दरिद्रं 
और कंगालों के रूप में,'पर उनका आगमन होता है सम्राठों की . 
भाँति, मानव-हुदय पर युगों तक राज्य करने । मातृपितृविहीन ' 
अनाथों-से, भूले बटोहियों-से किकतेव्यविमूढ़ हो हम सव विद्व में 
भटकते रहते हें । हम नहीं जानते कि हमारे जीवन का अर्थं और 
उद्देश्य क्या है । हमारे इस उद्देश्यहीन जीवन में हम आज तो 

एक काम करते हैं और कल दूसरा । हम प्रवाह-पतित तिनकों 
की भांति छहर, के थपेडे खाते, इधर-उधर वहते जाते हैँ 

तथा झंझा में उड़ते पंखों के सामान अन्त में इतस्ततः गिर 
पड़ते हें। 

किन्तु हमें दिखेगा कि मानव-जाति के इतिहास में विश्व के 
कल्याण के लिए जो अवतार हुए हें, उनका जीवन-ब्रत प्रारम्भ से 
ही निश्चित रहा है । अपने जीवन का सारा नक्शा, सारी योजना 
उनकी आँखों के सामने थी, और उससे वे एक इंच भर भी न 
डिगे । इसका कारण यह है कि वे अपने जीवन में विश्व के लिए 
एक सन्देश लेकर आये थे । उनके जीवन में एक लक्ष्य था, एक ब्रत 
था । वे केवल उसे पुरा करना चाहते थे, उसके सम्बन्ध में तके- 
वितकं करना नहीं । क्या तुमने ऐसे किसी पैगम्बर या अवतार 
के सम्बन्ध में सुना या पढ़ा है, जिसने अपने उपदेशों को युक्ति 
का आधार दिया है? उनमें से किसी ने अपने विचारव कार्य 
की पुष्टि तक द्वारा नहीं की । और बे करते भी क्यों? वे तो 
सीधे शब्दों में सत्य को व्यक्त करना जानते हें । उनमें सत्य के 
दर्शन करने की क्षमता हुँ--और है उसे दूसरों को दिखाने की 
सामर्थ्यं । यदि तुम मुझसे पुछो कि ईश्वर है या नहीं, और में 
कह्‌ दूं कि हाँ, ईश्वर है, तो तुम झट से मुझे अपनी युक्तियाँ 
बताने के लिए बाध्य करोगे, और मुझ विचारे को कुछ युक्तियाँ 
पेश करने के लिए अपनी सारी शक्ति छगा देने पड़ेगी । किन्तु 
यदि कोई ईसा से यही प्रश्‍न पूछता, तो ईसा तत्काल उत्तर देते, 
“ हाँ, ईश्वर है ।” और यदि तुम ईसा से इसका प्रमाण मांगते, 
तो निश्चय ही ईसा ने कहा होता, “ लो, यह ईश्‍वर तुम्हारे 
सम्मुख खड़ा है, दर्शन कर लो ।” इस प्रकार हम देखते हें कि 
इन महापुरुषों की ईशवर-विषयक धारणा साक्षात्‌ उपलब्धि, 
प्रत्यक्ष दशेच फ८-०ऋप्रारिक हे +'ताकं जव्प००ज़हीं.७बे०अन्धकार में 

नहीं टटोलते, उनके कथन में प्रत्यक्ष दर्शेन का बल होता हैं | जब 
में इस मेज को प्रत्यक्ष देख रहा हूँ, तो फिर कोई भले ही शत- 
शत युक्तियों द्वारा क्यों न चेष्टा करे, इस मेज के अस्तित्व में 
मेरा विशवास न्ञष्ट नहीं हो सकता । इसी प्रकार ये महापुरषगण 
भी अपने विश्वास पर अटल रहते हें क्योंकि वे ईश्वर का 
प्रत्यक्ष दर्शन करते हैं और इसलिए उन्हें अपने आदर्शों में, अपने 
ध्येय में और सर्वोपरि, स्वयं में अटल विश्वास एवं श्रद्धा 
हे । इन दिव्य पुरुषों में जितना आत्मविश्वासं है, उतना अन्यत्र 
कहीं नहीं दिखता । लोग पूछते हे--“क्या तुम ईश्‍वर में विश्वास 
रखते हो ? क्या तुम परलोक के अस्तित्व को मानते हो ? क्या 
इस मत में या उस शास्त्रादेश में श्रद्धा रखते हो ?” लोग ये 
सव विश्वास सम्बन्धी प्रश्‍न पूछते तो हैँ, पर उन्हें यह पूछना कभी 
नहीं सुझता कि “तुम्हारा स्वयं अपने ऊपर विश्वास है या नहीं।' 
आत्मविश्‍वास ही इन सबकी भित्ति है । जिसे स्वयं पर 
विश्‍वास नहीं हे, उससे अन्य तत्वों में विश्वास रखने की आशा 
कैसे की जा सकती है ? हम अपने अस्तित्व के विषय में भी तो 
संशयरहित नहीं हैं। कभी हम सोचते है--हम नित्यसत्यस्वरूप हैं, 
कोई हमारा नाश नहीं कर सकता, और दूसरे ही क्षण हम 
मृत्यु-भय से काँपने लगते हैं । अभी हम सोचते हैं कि हम अजर, 
अमर हैं और पल ही भर बाद अपनी ही कल्पना का कोई भूत 
देखकर हम किंकतंव्यविमूढ हो जाते हें, हमें यह भी ध्यान 
नहीं रहता कि हम क्या हैं और कहाँ हें, जीवित हैं या मृत 
हैं । कभी सोचते हें कि हम बहुत घामिक हैं, अत्यन्त चरित्रसम्पन्न 
और पवित्र हैं, किन्तु दूसरे ही क्षण एक धक्का लगता है और हम 
चारों कोने (हित हो, जाते के ॥कप्रका, रण यही हे 

कि हमारा आत्मविश्‍वास मर गया है, हमारी नैतिकता की 
रीढ़ टूट गयी हुं। | 

मानव-जाति के इन महान्‌ आचार्यों में तुम्हें यह एक लक्षण 
स्वेत्र दिखेगा कि उनमें प्रचण्ड आत्मविश्वास भरा है । उनका 
यह आत्मविश्वास असाधारण है, इसलिए हम उसे पूर्णतया नहीं 
समझ सकते । इसीलिए इन महापुरुषों के आत्मविषयक वचनों 
व कथनों को हम कई प्रकार से व्याख्या करके उड़ा देने का 
प्रयत्न करते हैं, तथा उन्होंने अपने साक्षात्कार, अपनी ईश्वरोप- 
लब्धि के सम्बन्ध में जो बातें कही हैं, उनका अर्थ लगाने के 


लिए सहस्नों मतवादों की सृष्टि कर लेते हैं । हम अपने विषय . 


में उन महापुरुषों के समान नहीं सोच सकते, और इसीलिए 
स्वाभाविकतया, हम उन्हें समझ भी नहीं पाते । 
जव इन महापुरुषों के मुख से शब्द निकलते हैं, तो सारा 


बिश्व वाध्य होकर उन्हें सुनता हूँ । जव वे बोलते हैं, तो एक-एक £ 


शब्द सीधे हृदय में प्रवेश करता है, वह बम के समान फूट पड़ता 
है और सुननेवाले पर अपना असीम प्रभाव जमा केता है । निरी 
वाणी. में कया है, यदि वाणी के पीछे ववता की प्रचण्ड शक्ति न्‌ 
. हो ? तुम किस भाषा में बोलते हो और किस प्रकार अपनी 
भाषा में शब्दविन्यास करते हो--इससे किसी को क्या मतलब? 
तुम अच्छी, लच्छेदार, ओजपूर्ण भाषा का प्रयोग करते हो, या 
व्याकरण-सम्मत भाषा बोळते हो, अंथवा तुम्हारी भाषा अलंकार- 
पूर्ण है या नहीं--इससे भी किसी का क्या प्रयोजन ? प्रन तो 
है--तुम्हारे पास छोगों को देने के लिए कुछ हैँ यां नहीं ? यहाँ 
केवल कहानी-किस्से सुनने की वात नहीं है, वात हूँ देने और 


लेने को । बया तुम्हारे पास देने के लिए कछ है ? यह 

और मुख्य प्रश्न है । यदि है, तो दो। शब्द तो केवल तुम्हारी देन 
को लोगों तक पहुँचा देंगे, ये तो केवल एक माध्यम हैं । कभी- 
कभी हम देखते हूँ कि मौन रहकर भी एक व्यक्ति दूसरे में भाव 
संचारित करता है । दक्षिणामूति-स्तोत्र में कहा है: 

चित्रं वटतरोर्मूले वृद्धाः शिष्या गुरुयुवा । _ 

गुरोस्तु मौनं व्याख्यानं शिष्यास्तु छिन्नसंशयाः || 

“आश्चर्य | इस वटवृक्ष के नीचे युवक गुरु एवं वृद्ध 
शिष्यगण आसीन हैं मौन ही गुरु का शास्त्र-व्याख्यान है और 
उसी से शिष्यों की शंकाएँ नष्ट होती जा रही हें ।” 

इस प्रकार कभी-कभी शब्दों की सहायता के विना भी 
एक व्यवित से दूसरे व्यक्ति तक सत्य का संचार हो जाता है। 
ये महापुरुष दुनिया के लिए एक सौगात, एक देन, एक भेंट लेकर 
आते हैं । ये ईश्वर के दूत हे--ये उसका आदेश लेकर आते हैं, 
और हमारा काम है उसे दिरोधायं करना । क्या तुम्हें याद 
नहीं स्वयं ईसा ने तुम्हारे शास्त्रों में किस अधिकारपूर्ण वाणी 
से लोगों को आज्ञा दी है, “अतएव: तुम जाओ और दुनिया 
की तमाम कौमों को वह सब अमलछ में लाने के लिए सिखाओ, 
जिसे मानने का मेने तुम्हें हुक्म दिया है।” 'मुझे जगत्‌ को 
विशेष कुछ देना है! इस बात में प्रचण्ड विश्वास ईसा की 
समस्त उक्तियों में देखा जाता है और यही प्रबल विश्वास तुम्हें 
संसार के उन सब महापुरुषों को वाणी में मिलेगा, जिन्हें दुनिया 
पैगम्बरों और अवतारों के रूप में पूजती आ रही है । 

मानव जाति के ये महान्‌ आचार्यजन पृथ्वी पर अवतीणें 
जीवन्त ईशवर-स्वरूप हेँ। इनके अतिरिक्त हम और किनको 


उपासना करें? में अपने मन में ईरवर की धारणा करने का 

प्रयत्न करता हूँ और अन्त में पाता हूँ कि मेरी धारणा अत्यन्त - 


क्षुद्र और मिथ्या है । इस प्रकार कल्पित ईश्वर की उपासना 
अधर्म है । फिर जब में अपनी आँखें खोलकर पृथ्वी की इन 
महान्‌ महात्माओं के चरित्र और उनकी लीलाओं को देखता हूँ, तो 
मुझे प्रतीत होता है कि ईशवरविषयक मेरी THA उच्च धारणा से 
भी चे कहीं उच्चतर और महान्‌ हैं। मेरे-जेसा व्यक्ति, जो किसी 
चोर का पीछा कर, उसे पकड़कर कारावास की यातनाएं सहने 
के लिए बाध्य करता है, दया की कयां कल्पना--कया धारणा 
कर सकेगा ? क्षमा-दया सम्बन्धी मेरी उच्चतम कल्पना कहाँ तक 
पहुँच सकती है ? में जितना दयाशील हूँ, क्षमाशील हूँ, बस वहीं 
तक मेरी क्षमा व दया की कल्पना पहुँच सकेगी । में जहाँ तक 
गृणसम्पन्न हूँ, तदपेक्षा उच्चतर धारणा मेरी हो ही नहीं सकती । 
अपनी भौतिक सीमाओं को कौन लांघ सकता है? अपनी मान- 
सिक चहारदीवारी कौन पार कर - सकता है ? ईश्वरी “प्रेम के 
बारे में हमारी धारणा और क्या हो सकती है ? हम अपत्ते इस 


क्षुद्र जीवन में आपस में जो प्रेम करते हैं, उसकी अपेक्षा प्रेम की _ 


उच्चतर धारणा हम कर ही कैसे सकते हैँ? जिसका हमने कभी 
अनुभव ही नहीं किया, उसकी कल्पना भला हम कंसे कर 
सकेंगे ? इसलिए अपने मन में ईश्वर की कल्पना व धारणा 
करने के मेरे सभी प्रयत्न व्यर्थं हें। किन्तु इन महापुरुषों के 
जीवन की प्रत्यक्ष घटनाएँ हमारे सामने हें, उनके दया, प्रेम एवं 
पवित्रता से भरे ऐसे प्रत्यक्ष कारय है, जिनकी हम कल्पना तक नहीं 
कर सकेंगे। तब फिर क्या आचर्य है, यदि में इन महापुरुषों की 
चरण-वन्दना कर, उनके पदाम्बुजों में लुण्ठित हो ईरवर के रूप 
zi उनकी अचना करू «और ५३, अय भीः सके अतिरिक्त 

और क्या करेगा ! निराकार तत्व के वारे में लम्बी-लम्बी बातें 
करना सरल है, पर मुझे एक तो ऐसा व्यक्ति बताओ, जो 
उपर्युक्त साकार-उपासना के अतिरिक्त और कुछ कर सके । 
करने और कहने में बहुत भेद है । निराकार ईश्वर, निर्गुण तत्व 
आदि के विषय में जल्पना करना कठिन नहीं, और कोई करे 
तो मुझे आपत्ति नहीं, किम्लु ये नर-देव--ये मानवरूपधारी 
देवता, सदा से, सभी जातियों व सभी राष्ट्रों के यथार्थ में" 
ईद्वर रहे हैं । ये सकल देव-मानव चिरकाल से पूजित होते 
रहे हैं, और तब तक पूजित होते रहेंगे, जब तक मानव मानव 
बना रहेगा । उन्हीं को देखकर यथार्थ ईश्वर है, यथार्थं धर्म- 
जीवन है,' आदि विषयों में हमारा विश्वास हो सकता है, और 
sanaa, धर्म-जीवन-लाभ की हम आशा कर सकते हैं.। 
केवल अस्पष्ट रहस्यमय तत्व-विवेचना से क्या लाभ ? 

मेरे कथन का तात्पर्य--में जो आपसे कहना चाहता हूं 
उसका उद्देश्य--केवर यही है कि मेंने अपने जीवन में इन सब 
अवतारों की उपासना कर सकना सम्भव पाया है, तथा भविष्य में 
होनेवाले अनेक अवतारों की उपासना करने को प्रस्तुत हूँ । एक 
माँ अपने बच्चे को किसी भी वेश में पहचान लेती है, और यदि 
कोई स्त्री यह नहीं कर सकती, तो यह निश्चय है कि वह उस 


` बच्चे की माँ नहीं है! अतः तुममें से जो-जो किसी एक 


विशेष अवतार में ही सत्य व ईइवर की अभिव्यक्ति 
देखते हैं और दूसरों में नहीं, उनके विषय में स्वाभाविकतया 
सेरा निष्कर्षं यही है कि वे किसी भी अवतार के ईश्वरस्व को 
नहीं जानते । ऐसे व्यक्तियों ने केवल कुछ शब्द मात्र निगल लियें 
हैं, और जिस प्रकार राजनीति में व्यक्ति सत्यासत्य की चिन्ता 

न कर किसी एक दल का साथ देने छंगते हैं, उसी प्रकार ऐसे 
व्यक्तियों ने भी एक सम्प्रदायविशेष को ही अपना सर्वस्व मान लिया 
है । पर यह धर्म नहीं है । संसार में ऐसे अन्धे व मूढ़ भी कई 
हैं, जो समीप में शुद्ध और मीठे पानी का कुआँ होने पर भी खारे 
कुएँ का ही पानी पीयेंगे, वयोंकि उस कुएँ को उनके पूर्वजों ने 
खुदवाया था ! अतएव, AA अपने अल्प अनुभव से यही सीखा है 
कि धर्म में जो दोष एवं त्रुटियाँ लोग देखते हैं, उनके लिए धर्म 
का कोई उत्तरदायित्व नहीं है, उसमें धर्म का कोई दोष नहीं 
है। धमं ने कभी मनुष्यों पर अत्याचार करने की आज्ञा नहीं 
दी, धर्म ने कभी स्त्रियों को चुडैल व डाइन कहकर जीवित जला 
देने का आदेश नहीं दिया, किसी धर्म ने कभी इस प्रकार 
अन्यायपूर्ण कार्यं करने की शिक्षा नहीं दी । तब लोगों को ये 
अत्याचार, ये अनाचार करने के लिए किसने उत्तेजित किया ? 
कूटनीति ने--धर्म ने नहीं, और यदि इस प्रकारः की कुटिल 


राजनीति धर्म का स्थान अपहरण कर ले, धर्म का नाम धारण - 


- कर ले, तो यह दोष किसका है ? 

इसलिए, जव एक व्यक्ति खड़ा होकर आहवान करता है 
' कि केवल मेरा धर्म ही सच्चा है, मेरा पैगम्बर ही सच्चा है, तो 
` वह झूठ बोलता है--उसे अपने धर्म का 'क, ख' भी मालूम नहीं । 
घर्मं न तो सिद्धान्तों की थोथी बकवास है, न मत-मतान्तरों का 
प्रतिप्रादन व खण्डन है और न अन्यान्य के विचारों से बौद्धिक 
. सहमति ही है। धमं का अर्थ है--हृदय के अन्तम प्रदेश में 
सत्य की उपलब्धि । धर्म का अर्थ है ईश्वर का संस्पर्श प्राप्त करना, 
इस तत्व की प्रतीति करमा--उपलब्धि करना कि में आत्मस्वरूप 


हैँ और अनन्त परमात्मा एवं उसके अनेक अवतारों से मेरा युग- 

युग का अच्छेद्य सम्बन्ध है । यदि तुमने यथार्थं में उस परमपिता 
के गृह में प्रवेश किया है, तो अवश्य ही उसके पुत्रजन का दर्शन 
किया होगा । तब फिर यह क्यों कहते हो कि तुम उन्हें नहीं 
पहचानते ? और यदि तुम वास्तव में उन्हें नहीं पहचानते हो, 
तो यह सत्य है कि तुम ईद्वर के गृह में अब तक प्रवेश . नहीं 
पा सके हो । जननी अपने वत्स को किसी भी वेश मे पहचान 
लेती है; पुत्र का छद्मवेश उसकी आँखों को धोखा नहीं दे 
सकता । सभी युगों व संभी देशों के इन महान्‌ नर-नारियों को 
पहचानो, और यह ज्ञान प्राप्त करो कि उनमें परस्पर में कोई 
भेद, कोई अन्तर और पार्थक्य नहीं है । जहाँ कहीं भी यथार्थ धर्म 
का विकास हुआ है, यह दिव्य ब्रह्म-संस्पर्श हुआ है, ईश्वर का 
साक्षात्कार हुआ है, आत्मा द्वारा परमात्मा की प्रत्यक्ष उपलब्धि 
हुई है, वहाँ व्यक्तियों का हृदय इतना विशाल व उदार वन गया: 
है कि वे देश तथा काल के बन्धनों से मुक्त होकर ईश्वर एवं - 
उसके अवतारों की परम ज्योति का दर्शन सर्वत्र--सभी धर्मों 
और सभी देशों के अवतारों में करते हें । 

` - मुसलमान इस विषय में सर्वाधिक साम्प्रदायिक, संकीर्ण 
एवं पिछड़े हुए हैं । उनका मूलमंत्र है : दुनिया में एक ही खुदा 
है और उसका एक ही पैगम्बर है। अतएव जो इस सिद्धान्त 
को नहीं मानते, जो वस्तुएँ इस सिद्धान्त की पोषक नहीं हैं, वे 
केवल खराब ही नहीं, समूल नष्ट कर देने योग्य हैँ। जो व्यक्ति 
इसमें विईवास नहीं करता, उसे मौत के घाट उतार देना चाहिए, 
मस्जिदों के अतिरिक्त जो उपासना-गृह हैं, उन्हें जमींदोस्त कर 
देना चाहिए, कुरान का विरोध करनेवाली सारी पुस्तकों का 
अर्नि-संस्कार कर देना चाहिए । केवल इसीलिए उन्होंने अपनी 

तलवारों से पूरी पाँच शताब्दियों तक, ऐटलाण्टिक और प्रशान्त 
महासागर के मध्य में स्थित सारे भूमिखण्ड को रक्ताभिषेक 
कराया है । यह है इस्लाम। किन्तु इन खूंख्वार और कट्टर 
मुसलमानों में भी, दार्शनिक प्रकृति की जो कुछ प्रबुद्ध आत्माएँ 
थीं, उन्होंने इन अत्याचारों का प्रतिवाद किया, उनके विरोध में 
अपनी आवाज उठाना अपना धर्मे समझा । अपने इस उदार कार्य 
द्वारा उन्होंने यह प्रमाणित कर दिया कि उन्हें भी ब्रह्म-संस्पश- 
लाभ हो गया है, सत्य के एक अंश की उपलब्धि हो गयी हुँ । 
चे अपने धमं से खिलवाड़ नहीं कर रहे थे, क्योंकि उन्होंने यह 
समझ लिया था कि केवल उनके पूर्वजों का धर्म ही सत्य धमं 
नहीं है, अपितु सभी अवतार, सभी पैगम्बर व सभी धर्म एक हें 
और सत्य हें। 

आजकल अर्वाचीन उत्क्रान्तिवाद अर्थात्‌ क्रम-विकासवाद्‌ के 
सिद्धान्त के साथ एक और चीज भी देखने में आती है--यह है 
अपक्रान्तिवाद अर्थात्‌ क्रमावनति या पूर्वावस्था की ओर पुनरावतंन 
(Atavism) । धार्मिक क्षेत्र में भी देखा जाता है कि हम कई बार 
उदारतर भावों के साथ कुछ अग्रसर हो पुनः प्राचीन संकीण मतों 
की ओर लौट आते हैं । किन्तु ऐसा न कर हमें किसी नयी दिशा 
में विचार करने का प्रयत्न करना चाहिए, चाहे वह गलत ही क्यों 
न हो । निश्चेष्ट रहने की अपेक्षा तो यही श्रेयस्कर है । हम क्यों 
न लक्ष्य की ओर अग्रसर होने का प्रयत्न करें ! असफलताओं से 
ही ज्ञान का उदय होता है । अनन्तकाल हमारे सम्मुख है--फिर 
हम हताश क्यों हों ! दीवाल को देखो । क्या वह कभी मिथ्या 
भाषण करती हुं ? पर उसकी उन्नति भी कभी नहीं होती--वह 

किन्तु उसमें देवता बनने की भी क्षमता है नर नारायण भी बन 
सकता है । इसलिए हमें सदैव क्रियाशील--प्रयत्नशील बने रहना . 
चाहिए ५ कोई परवाह नहीं यदि हम गळत रास्ते पर जा रहे हों, 
कुछ न करने से यह अच्छा ही है । गाय कभी झूठ नहीं बोलती . 
--पर वह सदैव गाय ही बनी रहती है । इसलिए क्रियाशील 
बनो, कुछ-न-कुछ रहते रहो । चिन्तन करना सीखो--तयें 
विचारों को जन्म दो--चाहे वे गलत ही क्यों न हों । हमारे 
पूर्वजों ने इस प्रकार कोई विचार नहीं किया, इसीलिए कया हम 
भी घुटनों पर माथा टेककर बैठे रहें और अपनी भावनाशक्ति व 
विचारशक्ति खो दें ? इस अवस्था में तो मृत्यु अधिक श्रेयस्कर 
है । जीवन का मूल्य ही क्या रहा, यदि धर्म के सम्बन्ध में हमारे 
अपने कुछ विचार, हमारी अपनी कुछ जीवन्त घारणाए न हों! 
नास्तिक जन भी हमसे कहीं अच्छे हैँ, उनसे कुछ आशाएँ की 
जा सकती हैं, क्योंकि दूसरों से उका मतभेद होने पर भी, वे 
कम-से-कम खुद कुछ विचार कंरते हैँ । जो स्वयं विचार नहीं 
करते, उन्होंने अभी घमं-राज्य में पदापंण नहीं किया है । वे 
जेली-फिश * के समान केवल नाम मात्र के लिए जीवित हूँ । वे 
स्वयं विचार नहीं करते, वे वास्तव में धर्म का कोई आदर नहीं 
करते । किन्तु अविशवासी नास्तिक जिज्ञासु और यत्नशील है, 
वह धर्म की परवाह करता है--उसके लिए प्राणपण से चेष्टा 
करता है । इसलिए जागो और सोचो, प्राणपण से प्रयत्न कर 
इईश्वराभिमुख गमन करो । असफलता की चिन्ता न करो; यदि 
इस प्रकार अपने स्वरूप का चिन्तन करते करते तुम किसी 


दिखने में जेली या मुरब्बे के समान हुं । 

विचित्र सिद्धान्त व मत की सृष्टि कर लो, तो भी क्या ? यदि 
तुम्हें भय है कि लोग तुम्हें विचित्र और अजीब कहने लगेंगे, तो 
अपने सिद्धान्त को अपने तक ही सीमित रखो । दूसरों में प्रचार 
करने की कोई आवश्यकता नहीं । किन्तु चुपचाप मत बैठो, कुछ 
करो । ईश्वर की ओर यत्नपूर्वक ब्रो । एक दिन अवश्य तुम्हें 


प्रकाश के दर्शन होंगे--एक दिन अवश्य तुम्हारे अन्धकारपूरित _ 


हृदय में ज्ञान की किरणों का प्रकाश पहुँचेगा । यदि कोई आदमी 
रोज-रोज अपने हाथ से मुझे भोजन कराता रहे, तो कुछ ही 
दिनों में मेरे हाथ वेकार हो जायेंगे । भेड़ों की तरह एक दूसरे 
के पीछे चलने से आध्यात्मिक मृत्यु अवश्यम्भावी है। निशचेष्टता 
का फल ही मृत्यु है । अतएव कार्यशील, बनो । और जहाँ 
क्रियाशीलता है, वहाँ विभिन्नता तो होगी ही । विभिन्नता ही 
जीवन का रस है, विभिन्नता में ही जीवन का लावण्य है । यही 
कला का प्राण है, यही जीवन का चिहन है, यही जीवन-प्रवाह 
का मूलस्रोत हे । फिर इसका भय क्यों? - 
अब हम इन महापुरुषों का चरित कुछ समझ सकेंगे । 
इतिहास इस बात का प्रमाण है कि धर्म का नाम मात्र आश्रय ले 
निश्चेष्ट पड़े रहने के बदले जहाँ जहाँ यथार्थ में कुछ चिन्तन किया 
गया है--ईइ्वर के प्रति प्रेम व भक्ति की भाव-सरिता प्रवाहित 
हुई है, वहीं आत्मा ईश्वर की ओर अग्रसर हुई है और उसे जीवन 
में, क्षण-भर के लिए क्यों न हो, बीच-बीच में उस परम वस्तु 
की झलक मिली है, उसका साक्षात्कार हुआ है । उस समय-- 
“भिद्यते हुदयग्रन्थिदिछययन्ते सवसंशयाः । 
क्षीयन्ते चास्य कर्माणि तस्मिन्दृष्टे परावरे ॥”* 

--अर्थात्‌ “हृदय के कुटिल भावों का नाश हो जाता है, सारी 
शंकाएँ दूर हो जाती हें और कर्मों का क्षय हो जाता है, वयोंकि 
उस समय उस परम तत्व के दशन हो जाते हें, जो दूर से भी 
दूरतम व निकट से भी निकटतम है ।” यही यथार्थ धर्म हें, 
यही घमं का सार हुँ, इसके अतिरिक्‍त अन्य सब केवल मत- 


'मतान्तर मात्र हें, कोरे सिद्धान्त हूँ, उस परम अवस्था तक पहुँचने 


के भिन्न-भिन्न मार्ग हें हम इस अवस्था को, धर्म के इस 
आदशँ को भूल़ गये हें और केवल उसके वाह्य स्वरूप को लेकर . 
झगड़ रहे हें । टोकनी के फल तो कीचड़ में गिर गये हूँ, और 


हम टोकनी को ही सारे झगड़ों का विषय बना बेठ हें । 


धर्मं पर विवाद करनेवाले दो व्यक्तियों से जरा यह पूछ- 
कर देखिए, क्या तुमने ईश्वर को देखा है ? क्या तुमने उन सब 
अतीन्द्रिय चिषयों का अनुभव किया हैं जिनके लिए तुम झगड़ 
रहे हो ?' एक व्यक्ति कहता है--“ईसा मसीह ही सच्चा 
पैगम्बर है ।' ठीक है । पर उससे पूछो, 'कया तुमने ईसा को 
कभी देखा है ? कया तुम्हारे पिता ने कभी ईसा को देखा था ?' 
नहीं । “क्या तुम्हारे पितामह ने ईसा .को देखा था ?' 
नहीं ।' तब तुम विवाद किस बात पर कर रहे हो ? फल 
तो जमीन पर गिर गये हें, और तुम टोकनी को लेकर विवाद | 
कर रहे हो ।' समझदारों और सभ्य स्त्री-पुरुषों को इस प्रकार 
झगडते हुए शमं आनी चाहिए । 

ये सब पेगम्बर और ईशदूत यथार्थ में महान्‌ और सच्चे थे । 
क्यों ? इसलिए कि उनमें से हर एक ने अपने जीवन-काल में एक-एक 
महान भाव का--एक-एक महान्‌ सिद्धान्त का प्रचार किया है । 
उदाहरण के लिए भारतवर्ष के महान्‌ अवतारों को ही लीजिए । 

ये धर्मे के प्राचीनतम संस्थापक हें । पहिले हम श्रीकृष्ण का ही 
जीवन लें । आपमें से जो गीता के पाठक हैं, वे जानते हें कि 
उस ग्रन्थ का मूल-सिद्धान्त हे अनासक्ति, उसकी मुख्य शिक्षा है-— 


. अनासक्त रहो । तुम्हारे हृदय के प्रेम पर केवल एक व्यक्ति का 
. अधिकार है--केवल उसका अधिकार है, जो अविकारी और 


अव्ययी है । वह कौन है ? वह केवल ईश्वर ही है। इसलिए 
अपना हृदय किसी परिवतँनशील वस्तु या व्यक्ति को समर्पित 
मत करो, इसका अन्त दुःखमय होगा । यदि तुम किसी व्यक्ति- 
बिशेष को अपना हृदय अपित कर देते हो, तो उसकी मृत्यु के 
प॒र्चात्‌ सारा संसार तुम्हारे लिए दुःखपूर्ण बन जायगा । आज 
जिसे अपने से अभिन्न मानकर तुम हृदय समपित.कर चुके हो, 
सम्भव है कल उसीसे तुम्हारा वेमनस्य हो जाय । जिस पति को 
तुमने अपना हृदयेशवर मानकर अपना स्नेह अपित किया है, उसको 
तुमसे उपरति हो जाने पर तुम्हें सिसकियाँ भर-भरकर क्रन्दन 
करना पड़ेगा । जिस पत्नी को तुमने अपने हृदय-सिंहासन की 
रानी बना लिया है, उसकी मृत्यु हो जाने पर तुम्हारे सुखों का 
संसार धूल में मिल जायगा । यही संसार की रीति है । ये 
पार्थिव सुख क्षणभंगुर हें, स्वप्नों-से अचिर हें । इसलिए श्रीकृष्ण 
ने गीता में उपदेश दिया है,--एक मात्र ईश्वर ही अविकारी 
और अपरिणामी है। उसका स्नेह अनन्त और अपरिवर्तनशील है । 
हम कहीं भी रहें और कुछ भी करें, पर उस दयानिधि को दया 
में कोई अन्तर नहीं आता, उसके स्नेह की सरिता सदैव उसी 
प्रकार हमारे लिए प्रवाहित होती रहती है । उसमें कभी परि- 
बर्तन नहीं होता, हमारे अघम कार्यों पर भी वह कभी क्रुद्ध 


नहीं होता । और वह हम पर क्रुढ् हो भी तो क्यों? 

तुम्हारा नटखट बच्चा कितनी भी शरारत क्यों न करता हो, पर 
तुम उस पर कभी नहीं विगडते । हम-भविष्य में क्या होनेवाले 
हें, कितने महान्‌ होनेवारे हेँ--यह क्या ईइवर नहीं जानता? 
उसे ज्ञान हूँ कि यथाकाल हम सब पूणंता प्राप्त कर लेंगे। इस- 
लिए हममे सैकड़ों दोष रहने पर भी वह विचलित नहीं होता, 
उसका घैर्यं असीम है । अतएव हमें उससे प्रेम करना चाहिए, 
प्राणिमात्र को उसका प्रकाश मानकर सब के प्रति स्नेहशील 
बनना चाहिए । यही गीता की शिक्षा का सार है, और इसी को 
अपने जीवन का मूलमन्त्र मानकर जीवन-पथ पर अग्रसर होना 
चाहिए । अपनी पत्नी को तुम अपने हृदय में स्थान दो, उससे 
प्रेम करो, पर पत्नी के लिए नहीं । 'न वा अरे पत्युः कामाय पतिः 
प्रियो भवति, आत्मनस्तु कामाय पतिः प्रियो भवति । + बृहदा रण्यक 
के इस महान्‌ वाक्य को समझो । 'हे प्रिये, पत्ती को पति प्रिय 
लगता है, किन्तु वह पति के लिए नहीं । उसका कारण हूँ उसमें 
वर्तमान अनन्त परमात्मा ।' 

वेदान्त-दशंन कहता है कि पति-पत्नी के स्नेह-भाव एवं माता 
के वात्सल्य में भी, यद्यपि पत्नी सोचती हूँ किं वह अपने स्वामी 
से प्रेम कर रही है और माँ समझती है कि वह अपने शिशु से 
स्नेह कर रही है, वस्तुतः स्नेह का विषय ईदवर ही हे, जो 
पति और पुत्र दोनों में अवस्थित है। वही एकमेव आकर्षण 
है; उसके अतिरिक्त अन्य कोई उनका स्नेह-भाजन नहीं हू । 
पत्नी और जननी अज्ञानवश नहीं जानतीं कि अपने पति व 
पुत्र से स्नेह करने में वे केवल ईझ्वर को ही प्यार कर रही हें, 
और यह अज्ञान ही भविष्य में उनके दुःख का कारण बन जाता 


* बहुदारण्यक उपनिषद्‌ --४-५ 

है । ज्ञानपूर्वंक किये जाने पर यही कार्य मुक्ति का मार्ग बन 
जाता है । यही हमारे शास्त्रों का उपदेश है । जहाँ भी प्रेम हैं, 
आनन्द का एक बिन्दु भी वर्तमान है, वहीं ईश्वर वर्तमान हें; 
क्योंकि ईश्वर रसस्वरूप हे, प्रेमस्वरूप है, आनन्दस्वरूप हू । 
उसके अभाव में प्रेम और आनन्द असम्भव हं । 

श्रीकृष्ण के उपदेशों का यही भाव है। सारे भारतवर्ष पर, 
सारी हिन्दू-जाति पर श्रीकृष्ण ने इस उपदेश की एक अमिट छाप 
छोड़ दी है । वह उसकी नस-नस में प्रवाहित हो रहा है । जब 
कोई हिन्दू कोई कार्य करता है, यहाँ तक कि जब वह पानी भी 
पीता है, तो कहता है, “इस कार्य के सभी शुभ फल ईर्वरापित 
हैं ।” कोई सत्कार्यं करते समय एक बौद्ध यही संकल्प करता 
है कि “इस कार्य के सारे शुभ फल संसार को प्राप्त हों और 
जगत्‌ के दुःख व कष्ट मुझे मिलें ।” हिन्दू कहता - हैँ, “में 
आस्तिक हूँ, ईश्वरविश्वासी हूँ, और ईश्वर सर्वव्यापी व सर्व- 
शक्तिमान हुँ, सकल आत्माओं की अन्तरात्मा है । इसलिए यदि 
में अपने कार्यों का पुण्य, उनके शुभ फल ईइ्वराप॑ण कर दूँ, तो 
यह सर्वश्रेष्ठ त्याग होगा, क्योंकि अन्ततोगत्वा मेरे सत्कार्य, मेरे 
कार्यों के शुभ फल निश्चित ही सारे संसार को प्राप्त होंगे ।” 

भगवान श्रीकृष्ण के उपदेशों का यह केवल एक पहल हू । 


` उनको दूसरी महान्‌ शिक्षा यह है: संसार मरें रहकर जो व्यक्ति 


कार्यं करता है और अपने कार्यो के शुभाशुभ फल ईश्वरापित कर 
देता है, वह संसार के पापों से अलिप्त रहता है । जिस भाँति 
जलज जल में जन्म लेकर भी जळ से अलिप्त रहता हे, उसी 
भांति एसा व्यक्ति सांसारिक कर्मो को करते हुए भी, उन्हें 
ईष्वर को समपित कर देने पर दोष-लिप्त हीं होत ता 

प्रबवकत कमंशीलता--श्रीकृष्ण की एक और महान्‌ शिक्षा 
है । गीता का उपदेश है--कार्य-रत रहो, रात्रन्दिवस काये 
करते रहो । § 

स्वाभाविक ही यह शंका उपस्थित होगी कि निरन्तर कमं 
से शान्ति केसे उपलव्ध होगी ? यदि मनुष्य दिवारात्र, आमरण अइव 
की भाँति जीवन की गाड़ी खींचता रहे, और उसे खींचते-खीचते ही 
इहलीला समाप्त कर दे, तो मानव-जीवन का अर्थ और उद्देश्य 
तथा मानव-जीवन का का मूल्य ही क्या रहा? भगवान श्रीकृष्ण 
कहते हेँ--नहीं, कर्म-रत व्यक्ति अवश्य शान्ति का अधिकारी 
बनेगा । कार्यक्षेत्र से पलायन करना शान्ति का पथ नहीं है। यदि 
सम्भव हो, तो अपने कतंव्य-कमं छोड़ दो तथा किसी पर्वंत- 
शिखर पर जीवन-यापन करो; किन्तु वहाँ भी मन स्थिर नहीं 
रहेगा, वहाँ भी वह यंत्रवत्‌ भ्रमण करता रहेगा | किसी ने एक 
बार एक संन्यासी से पूछा था, “आप क्या कोई एकान्त निरुप- 
द्रव स्थान ढूंढने में सफलहो सके हें? आप कितने वर्षों से 
हिमालय की मनोरम घाटियों में भ्रमण कर रहे हें?” संन्यासी . 
बोले, “चालीस वर्षो से।” तब उस व्यक्ति ने पुनः जिज्ञासा 
की, “ भगवान्‌, हिमालय में तो निवास करने के लिए अनेक 
नितान्त सुन्दर स्थल हैं, तब अब तक आपने क्यों नहीं किसी 
स्थान का निर्वाचन किया?” संन्यासी बोले, “वत्स, इन पुरे 
चालीस वर्षों में जब तक में हिमायल में वास करता रहा, मेरे 
मन ने मुझे एक बार भी ऐसा करने की अनुमति नहीं दी ।” 
हम सभी इसी प्रकार आजीवन शान्ति की शोध में रगे रहते 
है, मन में शान्ति-लाभ करने का संकल्प करते हें, पर हमारा 


मन हमें शान्ति नहीं लेने देता। 

हम सव उस सैनिक की कहानी जानते हैं, जिसने एक बार 
एक तातार को पकड़ लिया था। एक सैनिक नगर से लौटकर 
जब शिविर के समीप आया, तो जोर-जोर से चिल्लाने लगा, 
“मैने एक तातार को कैद कर लिया है, मंन एक तातार को 
कैद कर लिया है ।” शिविर में से कोई बोला, “उसे भीतर 
ले आओ ।” सैनिक ने कहा, “वह भीतर नहीं .आता। 


दूसरे सैनिक ने कहा, “तब दुम्हीं भीतर आ जाओ। ' पहला | 


सैनिक बोला, “वह मुझे भी भीतर नहीं आने देता । हम सबने 
उस सैनिक की भाँति अपने-अपने मन में एक-एक ' तातार 

पकड़ लिया है, और न तो हम स्वयं ही उसे वश में कर सकते 
हें और न वह ' तातार ' ही हमें शान्तिपूर्वक जीवन-यापन करन 
देता है । हमारी दशा भी उस सेनिक की भाँति हो गयी हूँ । हम 
सब शान्त और स्थिर होने का संकल्प करते हैं । किन्तु. यह.तो 
एक शिशु भी कह सकता है और मन में सोच सकञ्ञा,ह किध्वह 
सफल हो जायगा । पर वस्तुतः इसमे कृतकाय हाना ` न्त 
कठिन है । मैंने भी ऐसा प्रयत्न किया हूं । में अपने कतव्य कर्मो 
को एकदम ही त्यागकर पर्वंत-शिखरों की ओर प्रस्थान कर 
गया । में गहन गुहाओं एवं निबिड़ वनों में निवास करता रहा । 
पर व्यर्थ, क्योंकि मैंने भी एक ' तातार ' पकड़ लिया था। मेरे 
विचारों का संसार सर्वत्र और सर्वदा मेरे साथ-साथ चळ रहा 
था । यह 'तातार' हमारे ही मन में निवास करता हूँ, सलिए 
हमें अन्य व्यक्तियों पर अपनी शान्ति भंग करने को दोषारोपण 
नहीं करना चाहिए । हम अपनी बाह्य परिस्थितियों को दोष 


देकर कहते हे--ये परिस्थितियाँ अनुकूल हूँ, ये प्रतिकूल हू । , 

जो हमारे ही मानस में निवास करता है, और उसे वशीभूत कर 
लेने पर सब ठीक हो जायगा । 

इसलिए भगवान श्रीकृष्ण की शिक्षा है कि अपने कतंँव्य- 
कमे त्यागकर मत भागो, उनकी उपेक्षा न करो; मनुष्य की 
भाँति उन्हें पूर्ण करने का यत्न करो और उनके फलाफल की चिन्ता 
न करो । सेवक को 'वयों' कहने का क्या अधिकार है ? सैनिक 
को तकं-वितकं करने का अधिकार नहीं । कतेव्य-पथ पर अग्रसर 
होते जाओ, और इस वात की चिन्ता न करो कि तुम्हारा 
कतँव्य-कमं बड़ा हूँ या छोटा । केवल अपने मन से पूछो कि वह 
निःस्वार्थं भाव से कार्यं कर रहा है या नहीं । यदि तुम यथार्थ 
में निःस्पृह हो, तो किसी बात की परवाह न करो, विइव 
में कोई भी तुम्हारा पथावरोध नहीं कर पायगा । अपने 


` कर्तव्य में अपने को डुबा दो--जो काम हाथ में आ जाय, उसे 


करते जाओ । जब तुम इस प्रकार कतेंव्य-रत हो जाओगे, तो 
शनेः-शनेः तुम्हें गीता के इस महान्‌ सत्य की प्रतीति होने 
लगेगी 

कर्मण्यकर्म यः पश्येदकर्मणि च कर्मं यः । 

स वृद्धिमान्‌ मनुष्येषु स युक्तः कृत्स्नकमं क्त्‌ ।।* 
अर्थात्‌ “जो प्रबळ कमंशीलता में शान्ति अनुभव करता हे तथा 
प्रबल निस्तब्धता व शान्ति में कर्मंशीलता का दर्शन करता है, 
वही पूर्ण है, विद्वान्‌ है, वही सिद्ध है । 

अब तुम देखोगे कि श्रीकृष्ण के उपदेशानुसार संसार के 
सभी कतंव्य-कर्म पवित्र हें । ऐसा कोई काम नहीं है, जिसे निकृष्ट 
कहा जाय । भगवान श्रीकृष्ण के अनुसार तो सिंहानसनोपविष्ट 


ह गीता--४-१ 

सम्राट और सामान्य जन के कतंव्यों का महत्व समान ही हे-- 
' कतेव्य'-दृष्टि से दोनों में कोई भेद नहीं । 

ब गौतम बृद्ध के महान्‌ सन्देश को सुनिए । अनायास ही 
उनकी महान्‌ वाणी हृदय में घर कर लेती है । बुद्ध ने कहा हैं, 
“अपनी स्वार्थपूर्ण भावनाओं का उन्मूलन कर दो, स्वार्थपरता 
की ओर ले जानेवारी सारी बातें नष्ट कर दो । स्त्री-पुत्र-परिवार 
आदि बन्धनों तथा सांसारिक प्रपंचों से दूर रहो और सम्पूर्णतया 
्वार्थशून्य बनो ।” संसारी व्यक्ति मन-ही-मन निःस्वार्थ बनने 
का संकल्प करता रहता है, किन्तु पत्नी:मुख अवलोकन करते ही 
उसका हृदय स्वार्थ से भर जाता है । माँ स्वार्थंशून्य वनने की 
इच्छा करती हे, पर पुत्र का मुखावछोकन करते ही उसके ये 
भाव छूप्त हो जाते हैं सबकी यही दशा है । ज्योंही हृदय में 
स्वार्थपूर्ण कामनाओं का उदय होता है, ज्योंही व्यक्ति स्वार्थंपूर्ण 
उद्देश्य से कार्य प्रारम्भ करता है; त्योंही उसका मनुष्यत्व, 
उसका वह गुणविशेष, जिसके बल पर वह स्वयं को मनुष्य 
कह सकता है, लुप्त हो जाता है, तब वह पशु बन जाता 
है, वासनाओं का क्रीत दास बन जाता है। उसे विस्मरण हो 
जाता है अपने वान्धवों का; और अब वह कभी नहीं कहता, 
'पहुले आप और वाद में में; अव उसके मुंह से निकलने 
लगता है, 'पहले में और मेरे बाद सब अपना-अपना प्रबन्ध 
कर लें । 

हम देखते हैं कि श्रीकृष्ण की शिक्षा का भी हमारे जीवन में 
कितना महत्व है बिना इस सन्देश को हृदय में धारण किये, 
संसार में क्षण-भर भी शान्त और अकपट भाव से सानन्द कते व्य-रत 


रहना अंसम्भव हो जायगा। कतंव्य-पथ पर अग्रसर पुरुष को 

श्रीकृष्ण के उपदेश का एक-एक शब्द निर्भीक बनाता रहता है । 
श्रीकृष्ण कहते हैं-- ह । ; 

“सहजं कमे कौन्तेय सदोषमपि न त्यजेत्‌ । 

सर्वारम्भा हि दोषेण धूमेनारिनरिवावृताः।।' * 

~-अर्थात्‌ कतँव्य-कमं में कोई दोष होने पर भी भयभीत हो 
उन्हें त्याग नहीं देना चाहिए, क्योंकि संसार में ऐसा कोई कार्ये 
नहीं है, जो सवंथा दोषमुक्त हो । 

“ब्रह्मण्याधाय कर्माणि संगं त्यक्त्वा करोति यः।” | 
--“अपने कर्मों को ईश्वर को समपित कर दो और उनके 
फलों की चिन्ता न करो ।” 

दूसरी ओर, भगवान बुद्ध की अमृतमयी वाणी भी कम 


हृदयग्राहिणी नहीं है । ऐसा कौन पाषाणहृदय है, जो बुद्ध की इस 


चचनावली से प्रभावित न होगा? जग क्षणभंगुर व दुःखमय है ।* 
समय तीव्र गति से व्यतीत होता जा रहा है । अपने आमोदपूर्ण 
जीवन से सन्तुष्ट, अपने सुन्दर प्रासादों में मनोरम वस्त्राभूषणों 
से विभूषित हो, अनेकविध भोज्यपदार्थों से अपनी जिह्वा को 
तुष्ट करनेवाले हे भोहनिद्राभिभूत नर-नारियो, क्या जीवन में 
तुमने कभी दाने-दाने के लिए मुहताज उन लक्ष-छक्ष नर-कंकालों 
की भी कोई चिन्ता की है, जो भूख से तड़प-तड़पकर दम तोड़ 
देते हें ? जरा सोचो, जगत्‌ के इस महासत्य पर विचार करो, 
Ya दुःखमनित्यमध्रुवम्‌--संसार में चारों ओर दुःख-ही-दुःख 
है । देखो, संसार में पदापंण करता हुआ शिशु भी वेदनापूणं 
रुंदन करने लगता है । यह एक हृदय-विदारक सत्य है। इस . 
नल 7 जवान Wa 

दुःखमय जगत्‌ में जन्म लेते ही वह क्रन्दन करने लगता है। 
संसार में रुदन के सिवा हुँ क्या ? संसार एक रुदनस्थल हूँ। 
इसलिए यदि हम तथागत के शब्दों को हृदय में स्थान देना 


चाहते हैं, तो हमें सम्पूर्ण खूप से स्वार्थशून्य होना होगा । 


अब तनिक नाजरथनिवासी ईशदूत ईसा के उपदेशों को. 


देखिए । उनकी शिक्षा है “प्रस्तुत रहो, स्वर्गराज्य अत्यन्त 
समीप है ।” मेने श्रीकृष्ण के उपदेशों का मनन किया है; में 
अनासक्त होकर करम-मार्ग पर अग्रसर होने का यत्न भी करता 
हूँ, किन्तु कभी कभी इन उपदेशों को भूलकर में मोहाभिभूत हो 
जाता हूँ । तब इस मोहनिद्रा में हठात्‌ तथागत की अमृतमयी 
वाणी हृदय में झंकृत हो उठती है--“सावधान ! संसार के 
सकल पदार्थ नश्वर हें । संसार दुःखमय है । सर्व 'दुःखमनित्यम- 
घ्रुवम्‌ ।” में सुनकर कुछ सँभळता हूँ; पर मेरे हृदय में यह 
विवाद उठ खड़ा होता हे कि में कृष्ण और बुद्ध में से ' किसका 
अनुगमन करूं । तब मेरे कानों में ईसा की यह' महान्‌ घोषणा 
गूंजने लगती है, “ प्रस्तुत रहो, स्वर्गराज्य अत्यन्त समीप है । 
एक क्षण का भी विलम्ब न होने दो । कल पर कुछ न छोड़ो और 
उस महान्‌ व परम अवस्था के लिए सदा प्रस्तुत रहो, वह तुम्हारे 
निकट किसी भी क्षण उपस्थित हो सकती है ।” ईसा के इस 
सन्देश का भी हमारे हृदय में उच्च स्थान है । हम आदरपूर्वक 
इस उपदेश को शिरोधार्य करते हें और प्रणाम करते हैँ उस महान्‌ 
अवतार को, ईश्वर के उस विग्रह-रूप को, जिसने दो सहस्र वर्ष 
पुर्वं मानव-जाति को प्रेम एवं सदाचार की शिक्षा दी थी । 

इसके परचात्‌ हमारी दृष्टि समानता के उस महान्‌ सन्देश- 


वाहक पगम्बर मुहम्मद साहब की ओर जाती हूँ। शायद तुम 

पूछोगे कि उनके धर्म में क्या अच्छाई है? पर यदि उसमें 
अच्छाई न होती, तो वह अद्यापि जीवित केसे रह पाता-? जो 
अच्छा है, कल्याणकर है, वही इस संसार में जीवित रह सकता 
है, शेष सब कुछ विनाश के अनन्त गह्वर में प्रवेश कर जाता हे। 
जो कल्याणकर है, वही सबल और दृढ़ है, और इसलिए वही 
अनन्त जीवन का भी अधिकारी होता है । इस जीवन में भी 
अपवित्र और दुराचारी का जीवन-काल कितना होता है ? कया 
पवित्र साधु व्यक्ति उससे दीर्घायु नहीं होता ? निश्चित, क्योंकि 
साधुता ही शवित है, पवित्रता ही बल हैँ यदि इस्लाम में कोई 
अच्छाई, कोई शुचिता न होती, तो वह आज तक जीवित केसे 
रह पाता? नहीं, इस्लाम में यथेष्ट अच्छाई है। पेगम्बर मुहम्मद 
साहब दुनिया में समता, बरावरी के सन्देश-वाहक थे--वे 
मानव-जाति में, मुसलमानों में अआतृ-भाव के प्रचारक थे । 

इस प्रकार हम देखते हैं कि हर अवतार, हर पेगम्बर ने 
दुनिया को एक-न-एक महान्‌ सत्य का सन्देश दिया है । जब हम 
उस सन्देश का मनन करते- हैं और तत्पश्‍्चातू उसके प्रचारक महा- 
पुरुष की जीवनी का अवलोकन करते हें, तो उस सत्य के प्रकाश 
में उसका सारा जीवन व्याख्यात दिखायी पड़ता है । महापुरुषों के 
ये शब्द उनके जीवन की सबसे बड़ी व्याख्या हैं, उनके प्रकाश में 
उनके जीवन की एक-एक घटना का महत्त्व प्रकट होने लगता है । 

अज्ञ एवं बुद्धिहीन व्यक्ति अनेकविध मत-मतान्तरों को 
कल्पना करते हें और अपने मानसिक विकास के अनुसार अपनी 
कल्पनाओं का समर्थन करनेवाली कई व्याख्याएँ आविष्कृत कर 
इन महापुरुषों पर आरोपित कर देते हें । उनकी महान्‌ शिक्षाओं 


को लेकर वे उन पर अपने मतानुसार श्रान्त व्याख्याएं करने 

लगते हैं । किन्तु हर एक महापुरुष की जीवनी ही उसके उपदेशों 


का एकमात्र भाष्य है । किसी महान्‌ आचाय के जीवन का . 


अवलोकन करो--उसके कार्यं उसके उपदेशों का अर्थ स्पष्ट करने 
लगते हैं । गीता को ही पढ़कर देखो, तुम्हें कृष्ण के जीवन और 
गीता के एक-एक शाब्द में सामंजस्य दिखेगा । 
पैगम्बर मुहम्मद साहब ने अपने जीवन के दृष्टान्त से यह 
` दिखला दिया कि मुसलमान-मात्र में सम्पूण साम्य वा स्ातुभाव 
रहना चाहिए । उनके धर्म में जाति, मतामत, वर्ण, लिंग आदि 
पर आधारित भेदों के लिए कोई स्थान न था । तुकिस्तान का 
सुल्तान आफ्रिका के बाजार से एक हव्शी गुलाम खरीदकर, उसे 
ज्युंखला-बद्ध कर अपने देश में ला सकता है । .किल्तु यदि यही 
गुलाम इस्लाम को अपना ले और उपयुक्त.रणों, से विभूषित हो, 
तो उसे तुर्की की शाहजादी से निकाह करने कर ली हक, मिल 
जाता है । मुसलमानों की इस उदारता क साथ जराशइस' देश 
(अमेरिका) में हुब्शियों (निग्रो) एवं. रेड इंडियन लोगों के 
प्रति किये जानेवाळे घृणापूर्ण व्यवहार की तुलना तो कीजिए ! 
हिन्दू भी और क्या करते हैँ ? यदि आपके देश का कोई धर्म- 
प्रचारक (मिशनरी) भूलकर किसी 'सनातनी' हिन्दू के भोजन 
को स्पर्श कर ले, तो वह उसे अशुद्ध कहकर फेंक देगा । हमारा 
दर्शन उच्च और उदार होते हुए भी हमारा व्यवहार, हमारा 
आचार हमारी कितनी दुर्बलता का परिचायक है ! किन्तु अन्य 
घर्मावळस्वियों की तुलना में हम इस दिशा में मुसलमानों को 
अत्यन्त प्रगतिशील पाते हें । जाति या वर्ण का विचार न कर, 
सबके प्रति समान भाव--बन्धुभाव का प्रदर्शन यही इस्लाम की 


महत्ता है,-इसी में उसकी श्रेष्ठता है 

क्या संसार में और भी अवतार-पुरुष जन्म ग्रहण कर पृथ्वीतरू 
को पवित्र करेंगे ? निश्‍चय ही अत्य एवं श्रेष्ठतर महापुरुष घरा 
पर अवतीणे होंगे । किन्तु उनके आगमन की प्रतीक्षा में मत बैठे 
रहो । में तो यह पसन्द करूँगा कि आप में से हर एक व्यक्ति सव 
प्राचीन संहिताओं (Old Testaments) की समष्टि-स्वरूप इस 
यथार्थ नवसंहिता (New Testament) के आचार्यं बनें । प्राचीन 
काल के विभिन्न अवतारों के समस्त सन्देशों को आत्मसात्‌ कर 
उन्हें अपनी अनुभूति, अपनी उपलब्धि के योग से पूर्ण बना लो 
और इस अन्धकाराच्छक्न युग के, इस त्रस्त मानव-जाति के मसीहा 
बन जाओ । ये सभी अवतार महान्‌ हैं, प्रत्येक ने हमारे छिए कुछ 
न कुछ वसीयत छोड़ी है, वे हमारे ईश्वर हँ । हम उनके चरणों म 
प्रणाम करते हैं, हम उनके क्षुद्र किकर हे। किन्तु इसके साथ-साथ 
हम स्वयं को भी नमस्कार करते हैँ, क्योंकि वे यदि ईश्वरतनय 
और अबतार हैं, तो हम भी वही हैं। उन्होंने अपनी पूर्णता पहले 
प्राप्त कर ली है, और हम भी यहीं और इसी जीवन में पूर्णता 
प्राप्त कर लेंगे । ईसा के शब्दों का स्मरण करो, “स्वग-राज्य 
निकट ही है ।” इसलिए इसी क्षण हम सबको यह दृढ़ संकल्प कर 
लेना चाहिए कि “में पैगम्बर बनूँगा; मानव जाति का मसीहा 
बनूँगा; में ज्योतिस्वरूप भगवान का सन्देशवाहक बनूंगा--में 
इश्वर-तनय बनूंगा--नहीं में स्वयं ईश्वरस्वरूप बनूंगा ।' 

सागर में एक ओर जहाँ उत्तुंग तरंगों का नतंन होता है, 
दूसरी ओर एक अथाह खाई भी होती है । उच्च तरंग उठती है 
और विलीन होती है। फिर एक प्रबलतर तरंग उठती हे, 
मृहुतँमात्र में उसका पतन होता है और पुनः उत्थान भी । इसी 
प्रकार .तरंग-पर-तरंग सागर के वक्ष पर अग्रसर होती रहती है। 
विश्व के घटना-प्रवाह में भी निरन्तर इसी प्रकार का उत्थान 
और पतन होता रहता है, किन्तु हमारा ध्यान केवल उत्थान की 
ओर जाता है, हमें पतन का विस्मरण हो जाता है । पर विश्व 
की गति के लिए दोनों ही आवश्यक हें--दोनों ही महत्त्वपूर्ण 
हैं । यही विश्व-प्रवाह की रीति है । 
हमारे मानसिक, पारिवारिक, सामाजिक और आध्या- 
त्मिक जगत्‌ में सर्वत्र यही क्रम-गति, यही उत्थान-पतन चल 
रहा है । उसी प्रकार विश्व-प्रवाह में उच्चतम कार्य, उदार आदश 
समय-समय पर जन्म लेते हैं और जनसमूह की दृष्टि आकर्षित 
कर विलीन हो जाते हँ--मानो वे अतीत के भावों का परिपाक 
` कर रहे हों, मानो प्राचीन आदर्शों का मन्थन करने को वे 
अदृश्य हो गये हों, जिससे ये भावसमूह, ये आदर्श, समाज में 
अपना योग्य स्थान पा ले, समाज के एक-एक अंग के रुधिर- 
बिन्दु में उनका प्रवेश हो जाय और पुनः एक प्रबल एवं उच्चतर 
उत्थान के लिए वे शक्तिसंचय कर लें । | 
दुनिया के राष्ट्रों के इतिहास में भी वही गति दुग्गोचर 
होती है । इस महान्‌ आत्मा का, इस ईशदूत ईसा का, जिसकी 


जीवन-गाथा प्र आज विवेचन किया जायगा, अपनी जाति के 

इतिहास के एक ऐसे युग में आविर्भाव हुआ था, जिसे पतन-काल 
कहने में अत्युक्ति न होगी । उनके उपदेश और कार्येकलाप के 
किचित्‌ लिपिबद्ध विवेचनों की हमें यत्र-तत्र कुछ झलक मात्र 
ही मिळती है । यह सच ही कहा गया है कि उस महापुरुष के 
उपदेश और कर्मवीरता की सब गाथाएँ यदि लिपिबद्ध की जाती 
तो सारा विश्व उनसे व्याप्त हो जाता । उनके धर्म-प्रचार-काल 
के तीन वर्षों में मानो एक पूर्ण युग की घटनाओं का एकत्र 
समावेश हुआ था, जिसके प्रकट होने में पूरी उन्नीस शताब्दियाँ 
लग गयी हैं, और न जाने कितने वर्ष लगेंगे ! मेरे और 
तुम्हारे-जैसे क्षुद्र जन केवल क्षुद्र शक्ति के आधार हैं । कुछ क्षण, 
कुछ बटिकाएँ, कतिपय मास, ज्यादा से ज्यादा कुछ वर्ष बस ये 
उस क्षुद्र शक्ति के व्यय के लिए, उसके पूर्ण प्रसरण और 
अधिकतम विकास के लिए पर्याप्त हें; और उसके बाद हममें कुछ 
भी शक्ति अवशिष्ट नहीं रह जाती । किन्तु हमारे इन आछोच्य 
महाशक्तिधर पुरुष की ओर जरा देखिए । कई शताब्दियाँ बीत 
गयीं, किन्तु वे जगत्‌ में जिस शक्ति का संचारः कर गये, उसका: 
प्रसार-कार्य अभी तक. रुका नहीं, उसका पूर्ण व्यय अभी तक 
हुआ नहीं । ज्यों-ज्यों युग-पर-युग बीतते जा रहे है, त्यों-त्यों वह 


: नूतन बल से बलवती “होती जा रही हे । 


आज हम ईसा की जीवनी में सम्पूर्ण अतीत का इतिहास 
देखते हैं । वैसे तो हर सामान्य मानव का जीवन भी उसके 
अतीत भावसमूह का इतिहास ही है । समूची जाति का यह्‌ 
अतीत भावसमूह प्रत्येक व्यक्ति में आनुवंशिकता, वातावरण, 
शिक्षा एवं पूर्व जन्म के संस्कारों द्वारा आता ही रहता है । एक 


प्रकार से हमारे इस जगत्‌ की, सम्पूर्ण ब्रम्हाण्ड की इतिकथा 

हर एक जीवात्मा में विद्यमान है । हमारा आज का वर्तमान रूप 
उस अनन्त अतीत के एक क्षुद्र कार्यं और फल के अतिरिक्त और 
क्या है ? अनन्त घटना-प्रवाह में अनिवार्यतया अविराम रूप से 


अग्रसर होनेवाली, स्थिर रहने में असमर्थ, छोटी-छोटी उभियों - 


के अतिरिक्त हम और क्या हें ? में और तुम जलप्रवाह में केवल 
क्षुद्र बुद्बुद हैं । विश्व-व्यापार के महासागर में कुछ विशाल 
तरंगे रहती ही हैं । मेरे और तुम्हारे-जैसे क्षुद्र जनों में अतीत के 
भाव-समूह का अति अल्प अंश ही व्यक्त होता है । किन्तु एसे 
शक्तिसम्पन्न महापुरुष भी होते हैं, जो प्रायः सम्पूर्ण अतीत के 
सक्ताररूप होते हें और जो मानो अपनी दीर्घ प्रसारित बाहुओं 
से सुदूर भविष्य की सीमाओं को भी स्पशं करते रहते Aa 


महापुरुप मानव-जाति के उन्नति-पथ पर यत्र-तत्र स्थापितः ai 


दर्शक स्तम्भों के समान हैँ वे सचमुच इतने महान्‌ हैं कि उनकी 
छाया मानो समस्त पृथ्वी को आच्छन्न कर लेती है, वे अमर, 
अनन्त और अविनाशी हैं । इसी महापुरुष ने कहा .है, 'किसी भी 
व्यक्ति ने ईश्वर-पुत्र के माध्यम विना ईश्वर का साक्षात्कार नहीं 


किया है ।' और यह कथन अक्षरशः सत्य है । ईझ्वर-तनय के . 


अतिरिक्त हम ईश्‍वर को और कहाँ देखेंगे ? यह सच है कि 
मुझमें और तुममें, हममें से निर्धन से भी निर्धन और हीन से भी 
हीन व्यक्ति में भी परमेश्वर विद्यमान है, उसका प्रतिबिम्ब मौजद 
है । प्रकाश की गति सर्वत्र है, उसका स्पन्दन सर्वव्यापी है, किन्तु 
हमें उसे देखंने के लिए दीप जलाने की आवश्यकता होती है । जगत्‌ 
का सर्वव्यापी ईश भी तब तक दृग्गोचर नहीं होता, जब तक ये 
महान्‌ शवित॒शाली दीपक, ये ईशदूत, ये उसके सन्देशवाहक और 


अवतार, ये नूर-नारायणू उसे अपने से भतिविस््ित॒ नहीं करते । 

हम सबको ईश्वर के अस्तित्व में विश्वास है, फिर भी हम 
उसे देख नहीं पाते, उसे समझ नहीं पाते.। ईइवर के इन सव 
महान्‌ ज्ञानज्योति:सम्पन्न अग्रदूतों में से आप किसी एक की ही 
जीवन-कथा लीजिए और ईश्वर की जो उच्चतम भावना अपने 
हृदय में धारण की है, उससे उसके चरित्र की तुलना कीजिए । 
आपको प्रतीत होगा कि इन जीवित और जाज्वल्यमान आदशं 
महापुरुषों के चरित्र की अपेक्षा आपकी भावनाओं का ईश्वर 
अनेकांश में हीन है, ईश्वर के अवतार का चरित्र आपके कल्पित 
ईश्वर की अपेक्षा कहीं अधिक उच्च है । आदश के विग्नह-स्वरूप 
इन महापुरुषों ने ईश्वर की साक्षात्‌ उपलब्धि कर, अपने महान्‌ 
जीवन का जो आदश, जो दृष्टान्त हमारे सम्मुख रखा है, 
ई्वरत्ब की उससे उच्च भावना धारण करना असम्भव है। इस- 
लिए यदि कोई इनकी ईश्वर के समान अर्चना करने रगे, तो 
इसमें क्या अनौचित्य है ? इन नर-नारायणों के चरणाम्बुजों में 
लुण्ठित हो यदि कोई उनकी भूमि पर अवतीणें ईश्‍वर के समान 
पूजा करने लगे, तो क्या पाप है? यदि उनका जीवन हमारे 
ईश्वरत्व के उच्चतम आदर्शं से भी उच्च है, तो उनकी पूजा 
करने में व्या दोष ? दोष की बात तो दूर रही, ईशवरोपासना 
की केवल यही एक विधि सम्भव है। आप कितना ही भ्रयत्न 
करें, पुनः पुनः सूक्ष्म से सूकम विषयों पर मनन करें, पर जब 
तक आप इस मानव-जगत्‌ में, मातव-देह में अवस्थित हैं, 
नरभावापन्न हें, तब तक आपका विश्व मानवी होगा, आपका घर्म 
मानवी होगा और आपका ईश्‍वर भी मानवी होगा । उसका | 
अन्यथा होना असम्भव है । कौत इतना Kike है जो प्रत्यक्ष 
साक्षात्‌ वस्तु क़ा ग्रहण न क्र, कल्पनाओं के पीछे दोड़ता 

फिरेगा, उन भावनाओं के साक्षात्कार के लिए खाक छानता 
फिरेगा, जिनकी धारणा करना भी कठिन है और जिन तक किसी 
स्थूल माध्यम की सहायता बिना पहुँचना सवंथा असम्भव है ? 
इसीलिए ईश्वर के इन अवतारों की सभी युगों व सभी देशों में 


“पूजा होती रही है । 


अब हम यहूदियों के पैगम्बर, ईसा मसीह के जीवन का 
कुछ विवेचन करेंगे । विविध जातियों के इतिहास में हमें उत्थान 
और पतन का क्रम दृष्टिगत होता है। ईसा का जन्म एक ऐसे 
युग में हुआ, जिसे हम यहूदी जाति का पतनकाल कह्‌ सकते हे-- 
एक ऐसा युग, जब व्यक्तियों की विचार-शक्ति कुछ शिथिल 
हो जाती है और वे अतीत के सपनों के नीड़ में विश्राम करने 
लगते हैं । जीवन-प्रवाह स्थिर होकर उसमें बदब्‌ पैदा होने लगती 
है, विचार संकुचित होने लगते हूँ, जीवन व जगत्‌ की महान्‌ 
समस्याएं दृष्टि से ओझळ हो जाती हैं और जाति ने पूंवकाल में 
जो उपाजित किया है, उसी का वह क्लान्त होकर चर्वण और 
रक्षण करती रहती है। सारांश में, यह अवस्था दो तरंगों के 
उत्थान के बीच की पतनावस्था के समान ही थी । ध्यान रहे कि 
में इस अवस्था में कोई दोष नहीं देखता । हमें इसकी निन्दा 
करने का कोई अधिकार नहीं क्योंकि यदि यहुदी जाति के 
इतिहास में यह अवस्था न आती, तो इसके परवर्ती उत्थान की 
--जिसके कि नाजरथवासी ईसा मूर्त-स्वरूप थे--कोई सम्भावना 
न रहती । भले ही फेरिसी *एवं सेडयुसी लोग कपटशील रहे 
* फैरिसी (P275९९)--यह धमं-सम्प्रदाय ईसा मसीह के 
आविर्भाव के समय अस्तित्व में था । इस सम्प्रदाय के लोग धमं के यथाथं 
तत्त्व की अपेक्षा बाहु् अनुष्ठानों को ही अधिक महत्त्व देते थे 

हों, अनैतिक व अधमंचारी रहे हों, ऐसे कार्यों में रत रहे हों 
जो उन्हें नहीं करने चाहिए थे, किन्तु उनके इन्हीं कार्यों की 
फलोपपत्ति ईसा का महान्‌ व दिव्य जीवन है । जिस शक्ति को 
एक छोर पर फैरिसी और सँडयुसी*लोगों ने गति प्रदान की, वही 
दूसरे छोर पर नाजरथ-निवासी महामनीषी ईसा के रूप में 
प्रकट हुई । 
कई बार बाह्य धार्मिक क्रियाकलापों,रीतियों तथा छोटे-छोटे 
विवरणों का उपहास किया जाता है, किन्तु उनमें धर्म-जीवन की 
शक्ति निहित रहती है। कई बार प्रगति-पथ पर अग्रसर होने 
के लिए जल्दबाजी करने से हम अपनी धर्म-शक्ति खो बैठते हें । 
देखा जाता है कि साधारणतः उदारमना व्यक्ति को अपेक्षा 
धर्मान्ध व्यक्ति का मनोबल अधिक होता है। इसलिए घर्मान्ध 
पुरुष में भी एक बड़ा गुण है। वह अपने में मानो महान्‌ शक्तिं- 
राशि संचित रखता है । 
व्यक्ति के समान जाति में भी इसी प्रकार शक्ति-संचय 

होता है। चारों ओर बाह्य शत्रुओं से घिरी हुई, रोमन जाति के 

पराक्रम से प्रताड़ित हो एक केन्द्र में सन्निबद्ध, बौद्धिक जगत्‌ में 
ग्रनानी भाव-समूह द्वारा तथा फारस, भारत एवं अलेक्जान्ड्रिया से 
आनेवाली भाव-लहरियों से विताड़ित यह जाति प्रबल मानसिक, 
शारीरिक एवं नैतिक शक्तियों से परिवेष्टित होने के कारण प्रचण्ड 
स्वाभाविक एवं स्थितिशील शक्ति का आगार हो गयी, जो अब भी 
उसके वंशघरों में लुप्त नहीं हुई है बाध्य होकर इस जाति को 
अपनी सम्पूणं शक्ति जेरूसलेम और यहूदी धर्म पर केन्द्रित करनी 
7 #संड्यसी (9०0000९९)--इसी समय का एक यहूदी सम्प्रदाय | 


ये अभिजातवंश के थे और सन्देहवादी थे । 

. पड़ी, और शक्ति की यह प्रकृति है कि एक बार संचित होने 
पर फिर वह एक स्थान में अधिक समय तक नहीं रह सकती; 
वह अपना प्रसार कर अपने को निःशेष करने लगती है । पृथ्वी 
में ऐसी कोई शक्ति नहीं है, जो दीर्घ काल तक एक सीमित 
स्थान में बन्दी बनायी जा सके यह कहकर कि सुदूर भविष्य में 
उसका प्रसार हो जायगा, उसे एक स्थान में अति दीर्घं काल 
तक संकुचित कर रखना असम्भव है। यहूदी जाति की यह 
केन्द्रित शक्ति भी परवर्ती युग में ईसाई धर्म के उत्थान के रूप 
में प्रकट हुई । विभिन्न दिशाओं से आनेवाछे क्षुद्र स्रोतों,ने मिल- 
मिलकर एक स्रोतस्वती का निर्माण किया और क्रमशः उन्होंने 
एक तरंगशालिनी, वेगवती महानदी का रूप धारण कर लिया । 
इसी विशाल प्रवाह की उच्चः तरंग के शिखर पर हम नाजरथ- 
निवासी ईसा को अधिष्ठित पाते हें। इस प्रकार, सभी 
` महापुरुष अपने युग के घटनाचक्र के फल या कार्यस्वरूप है, 
उनको जाति का अतीत ही उनका निर्माण करता है, किन्तु वे 
स्वयं अपनी जाति के भविष्य का सृजन करते हूँ । आज का कार्य 
अपने पूर्ववर्ती कारणसमूह का फल और भावी कार्य का कारण 
है । हमारे आलोच्य महापुरुष पर भी यही सिद्धान्त घटता है । 
ईशदूत ईसा मसीह उस सव के साकारस्वरूप हैं, जो उनकी जाति 
में श्रेष्ठ और उच्च है, जाति के उस जीवनोद्देश्य के मूर्तरूप 
हैं, जिसकी सिद्धि के लिए जाति ने शत-शत युगों तक संघर्ष किया 
है, और वे स्वयं केवल अपनी ही जाति के नहीं, अपितु असंख्य 
जातियों के भावी जीवन के शक्ति-स्रोत हें । 
और एक वात हमें यहाँ स्मरण रखनी चाहिए : इस 


महान्‌ पगम्वर तर मर विदन, स, द्रेण से होगा । 

कई बार आप भी यह भूल जाते हें कि ईसा प्राच्यदेशीय थे । 
ईसा को नील चक्षुओं और पीत केशों के साथ चित्रित करने के 
आपके प्रयत्नों के बावजूद भी ईसा की प्राच्यदेशीयता में कोई 


. अन्तर नहीं आता । बाइबिल में प्रयुक्त उपमा व रूपक, उसमें 


वर्णित स्थान व दृश्य, उसका दृष्टिकोण, उसके रहस्यमय काव्य 
व चरित-चित्रण, उसके प्रतीक, ये सव प्राच्य का ही तो संकेत 
करते हें । उसमें वणित नीला चमकीला आकाश, ग्रीष्म का . 
उत्ताप, प्रखर रवि, तृषाते नर-नारी व खग-मुग, सिर पर घड़े ले 
जल भरने कुओं पर जाते हुए नरनारीगण, किसान, मेषपाल व 
कृषिकार्य, पनचक्की व उसके समीपवर्ती सरोवरादि--ये सब 
केवल एशिया ही में तो दिखायी पड़ते हैं । 
एशिया की आवाज सदैव धर्म की आवाज रही है और 
यूरोप सदैव राजनीति की भाषा बोलता रहा है । अपने-अपने 
क्षेत्र में दोनों ही महान्‌ हें । यूरोप की यह बोली प्राचीन यूनानी 
विचारों की प्रतिध्वनि मात्र है । यूनानी अपने. समाज को ही 
सर्वस्व और सर्वोच्च मानते थे । उनकी दृष्टि में अन्य सब बर्बर 
और असभ्य थे, उनके सिवाय इतरों को जीवित रहने का अधिकार 
नहीं था । उनके मत में वे स्वयं जो करते थे, वही कतव्य था, 
वही श्रेष्ठ था; संसार में अन्य जो कुछ है, वह गलत है और 
उसको नष्ट कर देना चाहिए ।' उनकी सहानुभूति मानव-जाति 
में एकान्त सीमाबद्ध है, अत्यन्त स्वाभाविक है और इसलिए 
उनकी सभ्यता कला-कौश्लमय है । यूनानी मस्तिष्क सम्पूर्णतया 
इहलोक का चिन्तन करता है, उसी में निवास करता है। 
इस संसार से बाहर के किसी भी विषय का विचार उसके 
मन में कभी नहीं आता, उसका काव्य भी इसी ` व्यावहारिक 

जगत्‌ से प्रेरणा पाता है । उसके देवी-देवता भी मानव-रूप, मानव- 
प्रकृतिपूर्ण हें और मानों के साधारण सुख-दु:ख से उत्पन्न नाना 
प्रकार के आवेगों का अनुभव करनेवाले हें । 
यूनानी को सौन्दर्यं से प्यार है, पर वह ऐहिक सौन्दर्य है-- 
प्रकृति की रमणीकता है । उसकी सौन्दर्योपासना केवल शैलराजि, 
JA हिमराशि, पुष्पों के सौन्दर्य, बाह्य अवयवों व आक्कृतियों के 
सौन्दर्यं, मानवी मुख व उसकी सुघड़ता और सुडौलता के सौन्दर्य 
तक ही सीमीत हू । यही यूनान परवर्ती यूरोप का आचार्य था, 
और इसीलिए आज के यूरोप की वाणी यूनान की वाणी की 
एक प्रतिध्वनि मात्र है । 
एशिया की आवाज इससे भिन्न है । एशिवासियों की 
प्रकृति कुछ और है । उस प्रकाण्ड भूमिखण्ड, उस विशाल महादेश 
की जरा कल्पना तो कीजिए, जिसके अश्रंकष wai 
को चीरकर आकाश की नीलिमा को चूमते रहते हैँ; जिसके 
अंक में एक ओर.अनन्त वाछूकाराशि सोयी पड़ी है, जिसमें एक बूँद 
भी पानी मिलना असम्भव है, कोसों तक एक हरित-तृण के दर्शन 
होना भी दुर्लभ है, और दूसरी ओर भूमि किसी असूर्यम्पश्या राज- 
कन्यका की भाँति है एवं विशाल वेगवती महानदियाँ अठखेलियाँ 
करती समुद्र की ओर वहती जाती हैं । चतुदिक प्राकृतिक सौन्दर्य 
से परिवेष्टित एशियावासियों का सौन्दर्य एवं महानता के प्रति प्रेम 
बिल्कुल भिन्न दिशा में प्रवा हित हुआ। बहिदृष्टि त्यागकर वे अन्त- 
दृष्टिपरायण हो गये । उनमें भी प्राकृतिक सौन्दर्यं के लिए वही 
पिपासा है, शक्ति के लिए वही भूख है। यूनानियों के समान 
उनमें भी इतरों को असभ्य व वबर समझने की प्रवृत्ति है, उन्नति 

की आकांक्षा हे किन्तु उनके इन भावों की परिधि विशाल और 
विस्तृत है । एशिया में आज भी जन्म, वर्ण या भाषा के भेद पर 
जातियों का संघटन आधारित नहीं है । जातियाँ धमं पर आधारित 
हैँ । इस प्रकार सब ईसाईयों की जाति एक होगी, सव मुसलमान 
एक ही जाति के होंगे और इसी प्रकार सब बौद्ध व हिन्दू भी 


-एक-एक जाति. के होंगे । चीन-निवासी एक बौद्ध फारस में रहने 


वाले दूसरे बौद्ध को अपना भाई मानता है, अपनी ही जाति का 
अंग समझता है--केवल इसीलिए कि उन दोनों का धमं एक है। 
धमं ही मानव-जाति को एक सूत्र में बाँघता है, वही एक सम्मिलन- 
भूमि है, जहाँ विविध देशों के लोग अपने भेद-भाव भूलकर 
परस्पर गले लगते है । और फिर इसी कारण एशियावासी, ये 
घराची के निवासी जन्म-जात स्वप्नद्रण्टा होते हैं, स्थूल जगत की 
अपेक्षा उसके परे किसी सूक्ष्म जगत्‌ का चिन्तन करना अधिक 
पसन्द करते हें । जळप्रपातों पर नाचती हुई लहरियाँ, IZO का 
कलरव, सूर्यं, चन्द्र, नक्षत्र-तारा-ग्रह-संकुळा रात्रि, निसर्गं आदि 
का सौन्दर्य उन्हें मनोरम प्रतीत होता है, इसमें कोई सन्देह नहीं, 
किन्तु प्राच्य मन के लिए यह पर्याप्त नहीं है। वह वर्तमान और 
इहलोक के धरातल को छोड़, किसी अतीत के सपनों का सुजन 
करता है, किसी अतीर्द्रिय सौन्दर्यं को खोलता हुं । वर्तमान, प्रत्यक्ष 
और दृश्य जगत्‌ मानो उसके ही लिए कुछ है नहीं। युगों से 
प्राची कई जातियों के जीवन का रंगमंच रही है, उसने न 
मालूम नियति-चक्र के कितने परिवर्तेन देखे हें । उसने एक राज्य 
के बाद दूसरे राज्य को, एक साम्राज्य के बाद दूसरे साम्राज्य को 
अभ्यृदित होते, उठते और फिर गिरकर मिट्टी में मिलते देखा 


है; मानवीय शक्ति, प्रभुत्व, ऐव्वर्थं और धनराशि को अपने 

किसी अपवाद फे, प्राच्यदेशीय हैं । YN 
इसलिए हम अपने आलोच्य महापुरुष, जीवन के इस 
दिव्यसन्देशवाहक के जीवन का मूलमन्त्र यही पाते हें कि “यह 
जीवन कुछ नहीं है, इससे भी उच्च कुछ और है । ” और इस 
इन्द्रियातीत तत्त्व को अपने जीवन में परिणत कर उसने यह 
परिचय दिया है कि वह प्राची का सच्चा पुत्र है । पाश्‍चात्त्य देशों 
के निवासी भी अपने कार्यक्षेत्र में--सामरिक, राजनीतिक आदि 
कार्यों के संचालन में अपनी दक्षता व व्यावहारिकता का परिचय 
देते हैं । शायद, पूर्व का निवासी इन सब कार्यों में. इतना 
कतृत्वपूर्ण नहीं है, किन्तु अपने निज के क्षेत्र में वह भी कार्य- 
दक्ष है--अपने जीवन को अपने घर्म पर आधारित करने 
में उसने भी अपनी व्यवहार-कुशलता दिखायी है। यदि 
वह आज किसी दर्शन का प्रचार करता है, तो देखा जायगा 
कि कल ही सैकड़ों नर-तारी अपने जीवन: में उसकी 


उपलब्धि करने का जी-तोड़ प्रयत्न कर रहे हैँ । यदि कोई व्यक्ति 

उपदेश करता है कि एक पैर पर खड़े रहने से मुक्ति सम्भव हे, 
तो उसे अल्पकाल में ही एक पैर पर खड़े रहनेवाले सैकड़ों 
अनुयायी मिल जायेंगे । शायद आप इसे हास्यास्पद समझते हों, 
किन्तु आप यह स्मरण रखें कि इसके पीछे उनके जीवन का यह 
मूलमन्त्र, उनका यह दर्शन विद्यमान है कि धर्म केवळ विचार व 
सनन की वस्तु नहीं, जीवन में उसकी उपलब्धि व परिणति को 
जानी चाहिए । पाइचात्य देशों में मुक्ति के जो विविध उपाय 
निदिष्ट किये जाते हैं, वे केवल वौद्धिक कलावाजियाँ मात्र हें और 
कभी भी उन्हें कार्य-रूप में परिणत करने का प्रयत्न नहीं किया 
जाता । परिचिम में जो प्रचारक अच्छा वक्ता हुँ, वही श्रेष्ठ ' 
घर्मोपदेष्टा मान लिया जाता है। 

अतएव, हम देखते हैं कि प्रथमतः नाजरथ-निवासी ईसा 
पूर्वं की सच्ची सन्तान थे--धरमं के क्षेत्र में अत्यन्त व्यावहारिक 
थे । उन्हें इस नश्वर जगत्‌ व उसके क्षणभंगुर एश्वर्य में विश्वास 


<नहीं था । शास्त्र-वाक्यों को तोड-मरोडकर व्याख्या करने की, जो 


कि आजकल पारचात्त्य देशों में प्रथा-सी हो गयी है, कोई आव- 
इयकता नहीं । शास्त्र-वाक्य कोई रबर-से,रूचीले नहीं हें कि उन्हें 
जिधर चाहो उधर खींच लो और मरोड लो । और फिर खींचने. 
मरोडने की भी तो सीमा है ! शास्त्रों का जो अर्थ नहीं है, वह 
कितनी भी खींचातानी करने पर भी केसे निकलेगा? धर्म को वतं- 
मान कालीन इऱ्द्रिय-सर्वस्वता का समर्थक बनाना बन्द कर देना 
चाहिए । कम-से-कम हमें अपने प्रति तो सच्चे व अकपटी बनने का 
प्रयत्न करना चाहिए । यदि हम आदश का अनुगमन नहीं कर 
सकते, तो अपनी दुर्बलता स्वीकार कर लें, पर उसे हीन न.बनायें, 
उसे अपने उच्च धरातल से न गिरायें । 

पद्चिम के लोग, ईसा के चरित्र पर जो नित्य नये-नये और 
विभिन्न विवेचन प्रकाशित कर रहे हें,उनसे हृदय अवसन्न हो 
जाता है । इन वर्णनों से इस बात का लेशमात्र भी ज्ञान नहीं 
होता कि ईसा कया थे और क्या नहीं । एक उन्हें महान्‌ राज- 
नीतिज्ञ बनाता है, तो दूसरा कहता है, ईसा एक बड़े युद्ध-विशा रद 
सेनापति थे और तीसरा कहता है, वे एक देशभवत यहूदी थे । 
इन सव धारणाओं के लिए कया इन पुस्तकों में कोई आधार है? 
एक श्रेष्ठ धर्माचार्ये के जीवन और उपदेशों पर सर्वेश्रेष्ठ भाष्य 
उसका निज का जीवन ही है । स्वयं ईसा ने अपने विषय में 
कहा है : “लोमड़ियों और श्गालों के एक-एक माँद होती . है, 
नभचारी खगकुल अपने नीड़ में निवास करते हूं, पर मानवपुत्र 
(इसा) के पास अपना सिर टेकने तक के लिए कोईस्थान नहीं 
है. ।”ईसा स्वथं त्यागी और वेराग्यवान थे, इसलिए उनकी शिक्षा 


भी यही है कि बैराग्य और त्याग ही मुक्ति का एकमेव मारे है, . 


इसके अतिरिक्त मुक्ति का और कोई पथ नहीं है । यदि हमम 
इस मागे पर अग्रसर होने की क्षमता नहीं है, तो हमें मुख में 
तृण घारण कर विनीत भाव से अपनी यहु दुर्वेलता स्वीकार 
लेनी चाहिए कि हममें अब भी 'में' और 'मेरे' के प्रति ममत्व 
है, हममें धन और ऐश्वर्य के प्रति आसक्ति हैं | हमें विक्कार 
है कि हम यह सब स्वीकार न कर, मानव-जाति के उन महान्‌ 
आचार्य का अन्य रूप से वर्णन कर उन्हें निम्न स्तर पर खींच 
लाने-की चेष्टा करते हें । उन्हें पारिवारिक बन्धन नहीं जकड़ 
सके । क्या आप सोचते हैं कि ईसा के मन में कोई सांसारिक 
भाव था ? क्या आप सोचते हें कि यह ज्ञानज्योतिःस्वरूप 


अमानवी मानव, यह प्रत्यक्ष ईश्वर पृथ्वी पर पशुओं का समधर्मी 

बनने के लिए अवतीर्ण हुआ ? किन्तु फिर भी लोग उनके उप- 
देशों का अपनी इच्छानुसार अर्थ लगाकर प्रचार करते हैँ । उन्हें 
देह-ज्ञान नहीं था, उनमें स्त्री-पुरुष भेद-वुद्धि नहीं थी--वे अपने 
को लिगोपाधिरहित आत्मास्वरूप जानते थे । वे जानते थे कि वे 
शुद्ध आत्मस्वरूप हे--देह में अवस्थित हो मानव-जाति के 
कल्याण के लिए देह का परिचालन मात्र कर रहे हें । देह के 
साथ उनका केवल इतना ही सम्पर्क था । आत्मा छिगविहीन 
है । विदेह आत्मा का देह व पाशवभाव से कोई सम्बन्ध नहीं 
होता । अवश्यमेव त्याग और वैराग्य का यह आदश साधारण जनों 
की पहुँच के बाहर है । कोई हजे नहीं, हमें अपना आदश विस्मृत 
नहीं कर देना चाहिए--उसकी प्राप्ति के लिए सतत यत्नशील 
रहना चाहिए । हमें यह स्वीकार, कर लेना चाहिए कि त्याग 
हमारे जीवन का आदर्श है किन्तु अभी तक हम उस तक पहुंचने 
में असमर्थ हें । 

में शुद्ध-बुद्ध-मुक्त आत्मा हूँ, इस तत्त्व की उपलब्धि के 
अतिरिक्त ईसा के जीवन में अन्य कोई कार्य न था, और कोई 


: चिन्ता न थी । वे वास्तव में विदेह, शुद्ध-वुद्ध-मुक्त आत्मास्वरूप 


थे । यही नहीं, उन्होंने अपनी अद्भुत दिव्य दृष्टि से जान लिया 
था कि सभी नर-नारी, चाहे वे यहूदी हों या किसी अन्य इतर 
जाति के हों, दरिद्र हों या धनवान, साधु हों या पापात्मा, उनके 
ही समान अविनाशी आत्मास्वरूप हें। इसलिए उनके जीवन में 
हम एकमात्र यही कार्य देखते हें कि वे सारी मानवःजाति को 
अपने शुद्ध-बुद्ध-चेतन्यस्वरूप की उपलब्धि करने के लिए आहवान 
कर रहे हें । उन्होंने कहा, “यह कुसंस्कारमय मिथ्या भावना छोड़ 
दो कि हम दीन-हीन हैं । यह न सोचो कि तुम पर गुलामों के 

समान अत्याचार किया जा रहा है, तुम पैरों तले रौंदे जा रहे 
हो, क्योंकि तुममें एक ऐसा तत्व विद्यमान है, जिसे पददलित व 
पीड़ित नहीं किया जा सकता, जिसका विनाश नहीं हो सकता ।' 
` तुम सव ईरवर के पुत्र हो, अमर और अनादि हो । अपनी महान्‌ 
वाणी से ईसा ने जगत्‌ में घोषणा की, “दुनिया के लोगो, इस 
बात को भलीभाँति जान लो कि स्वगे का राज्य तुम्हारे अभ्यन्तर 
में अवस्थित है । ”--“मे और मेरे पिता अभिन्न हें।” साहस 
कर खड़े हो जाओ और घोषणा करो कि में केवल ईश्वरतनय 
ही नहीं हूँ, पर अपने हृदय में मुझे यह भी प्रतीति हो रही है कि 
मैं और मेरे पिता एक और अभिन्न हैं । नाजरथवासी ईसा 
मसीह ने यही कहा। उन्होंने इस संसार और इस देह के सम्बन्ध में 
कभी कुछ न कहा । जगत्‌ के साथ उनका कुछ भी.सम्बन्ध न 
था--उसके साथ. सम्पर्क केवल इतना ही था कि वे उसे प्रगति 
पथ पर कुछ आगे की ओर वढा देंगे--और धीरे-धीरे तब तक 
अग्रसर करते रहेंगे, जब तक कि समग्र जगत्‌ उस परम ज्योतिर्मय 
परमेश्वर के निकट नहीं पहुँच जाता, जब तक कि प्रत्येक मानव 
अपने प्रकृत स्वरूप की उपलब्धि नहीं कर लेता, जब तक कि 
दुःख-कष्ट व मृत्यु जगत्‌ से सम्पूर्णं रूप से निर्वासित नहीं 
हो जाती । 

ईसा के जीवन पर लिखी गयी विभिन्न परस्पर-विरोधी 
आख्यायिकाएँ हमने पढ़ी हें। उनकी जीवनी के सभालोचक 
विद्वज्जनों, उनकी ग्रन्थावलियों तथा 'उच्चतर भाष्यादि' * से भी 

*उच्चतर भष्पHigher or (Historical Criticism )--इतिहास 
एवं साहित्य की दृष्टि से बाइबिल के विभिन्न अंशों की रचना, काल तथा 


उनकी आगाणि्त हस में नात हिसि का नाम । 

हमारा परिचय है । इन सब आलोचनाओं द्वारा क्या सम्पादित 
किया गया है इससे भी हम अज्ञ नहीं हैं। हमें यहाँ इस विवाद में 


' नहीं पड़ना है कि बाइबिल के न्यू-टेस्टामंट का कितना अंश सत्य 


है, अथवा उसमें वर्णित ईसा मसीह का जीवन-चरित्र कहाँ तक 
ऐतिहासिक सत्य पर आभारित है। ईसा की पाँचवीं शताब्दी 
तक न्यू-टेस्टामेंट लिखा जा चुका था या नहीं, अथवा ईसा के 


. जीवन-चरित्र में कितना सत्यांश है, इससे भी हमें कोई प्रयोजन 


नहीं । किन्तु इन सब लेखों का आधार एक ऐसी वस्तु है, जो 
अवश्य सत्य है, अनुकरणीय है। मिथ्या प्रलाप करने के लिए भी 
हमें किसी सत्य की नकल करनी पड़ती है, और सत्य सदेव 
वास्तविक ही होता है। जिसका कभी कोई अस्तित्व ही नहीं 
था, उसका अनुकरण भी कैसा ? जिसे किसी ने कभी देखा नहीं, 
उसकी नकल कैसे हो सकती है? इसलिए यह अनुमान करना 
स्वाभाविक है कि बाइबिल की कथाएँ कितनी ही अतिरंजित, 
अतिशयोक्त्तिपूर्ण क्यों न हों, उस कल्पना का अवश्य कोई आधार 
था--निर्चित ही उस युग में, जगत्‌ -में किसी महाशक्ति का 
आविर्भाव हुआ था, किसी महान्‌ आध्यात्मिक शवित का अपूर्व 
बिकास हुआ था--और उसीकी आज हम चर्चा कर रहे हें । 
उस महाशकित के अस्तित्व में जब हमें कोई सन्देह नहीं है, तव 
हमें पण्डितवर्ग द्वारा की गयी आलोचनाओं का क्‍या भय ? यदि 
एक प्राच्यदेशीय के रूप में में नाजरथ-निवासी ईसा की उपासना करूँ 
तो मेरे लिए ऐसा करने की केवल एक ही विधि है--और वह 


rsh IA 
Textual or Verbal Criticism अर्थात्‌ बाईविल के वाक्य व शाब्द 
राशि सम्बधी चर्चा से इसके पृथक्‌ एवं उच्चतर होने के कारण इसे . 


“उच्चतर भाष्य' कहा गया हूँ । 

है उनकी ईश्वर के समान आराधना करना । उनकी अर्चना की 
और कोई विधि में नहीं जानता । क्या आप कहते हें कि हमें इस 
प्रकार उनकी उपासना करने का अधिकार नहीं है ? यदि हम 
ईसा को अपने ही हीन धरातल पर आसीन कर, उन्हें केवल एक 
महान्‌ व्यक्ति मान उनके प्रति कुछ सम्मान प्रदर्शित करने में ही 
अपने कतंव्य की इति-श्री मान लेते हें, तो फिर उपासना का 
प्रयोजन ही क्या रह गया ? हमारे शास्त्र कहते हें, “ये अनन्त- 
ज्योति के पुत्र--जिनमें ब्रह्म की ज्योति प्रकाशित है, . जो स्वयं 
ब्रह्मज्योति-स्वरूप हुँ--आराधित किये जाने पर हमारे साथ 


तादात्म्यभाव प्राप्त कर लेते हें और हम भी उनके साथ एकत्व. 


स्थापित कर लेते हैं ।” हम देखते हें कि मनुष्य तीन प्रकार से 
ईश्वरोपलव्धि कर सकते हें । प्रथमावस्था में अविकसित मनुष्य 
की अपरिपक्व बुद्धि कल्पना करती है कि ईश्वर आकाश भें बहुत 
ऊंचे, किसी स्वर्ग नामक स्थान में सिहासनासीन हो न्यायाधीश की 
भाँति पाप-पुण्य का निर्णय करता है। लोग उसका 'महद्भयं 
वज्रमुद्यतं’ के रूप में दर्शन करते हैँ ईश्वर को एवंविध भावना 
में भो कोई बुराई नहीं है। आपको यह स्मरण रखना चाहिए कि 
मानवजाति की गति सदैव एक सत्य से दूसरे सत्य की ओर रही है; 
असत्य से--भ्रम से सत्य व यथार्थं की ओर नहीं; या यदि आप इसी 
भाव को अन्य शब्दों में व्यक्त करना पसन्द करें, तो मानवजाति 
'निम्नतर सत्य से उच्चतर सत्य को ओर प्रयाण करती है, असत्य 
से सत्य की ओर नहीं । कल्पना कीजिये कि आप एक सरल रेखा 
में पृथ्वी से सूर्यं की ओर जा रहे हें। प्रथमतः आपको सूर्यं एक 
लघु विम्ब के समान दृष्टिगत होगा । किन्तु कई लक्ष कोस प्रयाण 
करने पर सूर्य का आकार वीस रीर द्वोता,जायगा । ज्यों 

ज्यों हम अग्रसर होते रहेंगे, त्यों त्यों सूर्यं अधिकाधिक दीर्घाकार 
दिखने लगेगा । अब यदि यात्रा की भिन्न-भिन्न अवस्थाओं से आप 
सूर्यं के वीस हजार छायाचित्र लें, तो वे अवश्य ही एक दूसरे से 
भिन्न होंगे । किन्तु क्या आप यह नहीं कहेंगे कि वे एक हो वस्तु 
--एक ही सूर्यं के छायाचित्र हें ? इसी प्रकार भिन्न-भिन्न धमे, 
चाहे वे उच्चतर हों या निम्नतर, उस अनन्त ज्योतिमंय परमेश्‍वर 
की ओर मानव के प्रयाण की भिन्न-भिन्न अवस्थाएँ मात्र हें। उनमें 
केवळ यही भेद है कि किसी में ईश्वर की निम्नतर धारणा की. 
गयौ है और किसी में उच्चतर | इसलिए संसार की अविकसित- 
बुद्धियुक्त साधारण जातियों के धर्मों में सदैव हो एक एसे 
ईदत्रर की कल्पना की गयी है, जो भौतिक विश्व की परिधि के 
बाहर, स्वर्ग नामक स्थान में निवास करता है, वहीं से संसार-चक्र 
की गति-विधि पर नियन्त्रण करता है, और पाप-पुण्य का न्याय 
कर मनुष्यों को दण्ड व पुरस्कार वितरित करता है । ज्यों-ज्यों 
मनुष्य आध्यात्मिक प्रगति करता गया, त्यों-त्यों उसे यह प्रतीत 
होने लगा कि ईश्वर सर्वव्यापी है, सारे अग-जग, स॒वं चराचर में 
वह प्रकाशित हो रहा है, उसमें स्वयं में भी उसी ईश्वर का निवास 
है । उसे अनुभव होने लगा कि ईश्वर सब आत्माओं की अन्त- 
रात्मा हे और उससे दूर अवस्थित नहीं है । जिस प्रकार मेरी 
आत्मा मेरे शरीर का परिचालन करती है वैसे ही ईश्वर मेरी 
आत्मा का संचालन करता है, मेरी आत्मा में विद्यमान अन्त- 
रात्मा है । कतिपय व्यक्तियों ने अपनी चिन्तन-शक्ति द्वारा, अपनी 
साधना की सहायता से इतनी चित्तशुद्धि प्राप्त कर ली, इतनी 
प्रगति कर ली कि वे पूर्वोक्त धारणा का अतिक्रमण कर, स्वयं 


ईहवर की उपलब्धि करने में सफल हो गये । जैसा कि न्यू- 

टेस्टामेन्ट में कहा गया है, “ये शुद्धहदय व्यक्ति धन्य हैं, क्योंकि 
इन्हें परमेश्‍वर के दशन हो सकेंगे ।” और उन्हें अन्त में इस तत्त्व 
की उपलब्धि हो सकी कि वे और उनके पिता एक हैं । 

आप देखेंगे कि न्यू-टेस्टामेंट में मानव-जाति के उस महान्‌ 
आचार्य ने भी ईझ्वर-प्राप्ति की इस सोपान-त्रयी की ही शिक्षा 


दी है । उन्होंने जिस सार्वजनिक प्रार्थना (Common Prayer) _ 


की शिक्षा दी है, उसकी ओर लक्ष्य कीजिए, “हे मेरे स्वग-निवासी 
पिता, तेरे नाम का जय-जयकार हो” इत्यादि । यह सरल 
भावनायुक्त प्रार्थना है, एक शिशु की प्रार्थना जैसी है। देखिए 
यह साधारण सारवंजनिक प्रार्थना है, क्योंकि यह अशिक्षित जन- 
साधारण के लिए हूँ । अपेक्षाकृत उच्चतर व्यक्तियों के लिए जो 
साधनमागं में किचित्‌ अधिक अग्रसर हो गये थे, ईसा ने अपेक्षा- 
कृत उच्च साधना का उपदेश. दिया हैँ: “में अपने-पिता में 
वर्तमान हूँ, तुम मुझमें वर्तमान हो और में तुममें वर्तमान हूँ ।”” 
क्या तुम्हें याद है यह? आर फिर जब यहूदियों ने ईसा से पूछा 
था, -“तुम कौन हो ?”--तो ईसा ने अपनी महान्‌ वाणी में 
घोषणा की, “में और मेरे पिता एक हें ।” यहूदियों ने सोचा यह धर्म 
की घोर निन्दा है, भगवान का घोर अपमान है । पर ईसा के 
कथन का अर्थ क्या था ? यह भी तुम्हारे पैगम्बरगण स्पष्ट कर 
गये हें : “तुम सब देव या ईश्वर हो--तुम सब उस परात्पर 
पुरुष की सन्तान हो ।” देखिए, बाइबिल में भी इस त्रिविध 
सोपान का उपदेश है । आप यह भी देखेंगे कि प्रथमावस्था से 
आरम्भ करके धीरे-धीरे अन्तिम अवस्था में आरोहण करना 
अपेक्षाकृत अधिक सरल और स्वाभाविक है । 


सवर के अग्रदत, दैवी सन्देश- ईसा सत्योपळन्धि 
“ त अग्रइत, देबी SENSA cha दिसा Mai का 

मागं प्रदर्शित करने अवती हुए थे । वे हमें बताने आये थे 
कि नानाविध धामिक क्रियाकलाप, अनुष्ठानादि से आत्म-तत्त्व 
प्राप्त नहीं किया जा सकता, गूढ़ दार्शनिक तकं-वितर्को से आत्म- ' 
तत्त्व की उपलब्धि नहीं होती । अच्छा होता यदि तुम कोई पुस्तक 
न पढ़ते, अच्छा होता यदि तुम विद्याहीन होते । मुक्ति के लिए 
इन उपकरणों की आवश्यकता नहीं है, उसके लिए धन, एश्वरयं 
और उच्च पद की जरूरत नहीं, यहाँ तक कि पाण्डित्य को. भी 
आवश्यकता नहीं । उसके लिए केवल एक वस्तु को आवश्यकता 
है--और वह है शुद्धता। “शुद्धहृदय पुरुष धन्य हें” , क्योंकि 
आत्मा स्वयं शुद्ध है, वह अन्यथा अर्थात्‌ अशुद्ध हो भी कँसे सकती 
है? ईश्वर से ही उसका आविर्भाव हुआ है, वह ईश्वर-प्रसूत. है । 
बाइबिल के शब्दों में वह “ ईश्वर का निःश्वास है । ” कुरान की 
भाषा में “ वह ईश्वर की आत्मास्वरूप है ।” कया आप कहना 
चाहते हें कि ईश्वरात्मा कभी अशुद्ध हो सकती है? किन्तु 
दुर्भाग्य से हमारे शुभाशुभ कार्यो के कारण वह मानो सदियों के 
मैल, सैकड़ों वर्षों की अशुद्धि और धूलि से आवृत है; हमारे 
नानाविध दुष्कर्म, नानाविध अन्याय कार्य शत-शत वर्षों से 
अज्ञानरूपी धूलि और मरिनता द्वारा उसके प्रकाश को मन्द कर 
रहे हैं केवल इस धूलि और मैल की तह को उस पर से 
पोंछने भर की देर है कि आत्मा पुनः अपनी उज्ज्वल व दिव्य 
प्रभा से प्रकाशित हो जायगी। “शुद्धहृदय व्यक्ति घन्य हैं, 
क्योंकि वे ईश-दर्शन करेंगे ।” “महान्‌ स्वगेराज्य तुम्हारे ही अन्तर 
में विराजमान है।” और इसीलिए नाजरथ का यह महान्‌ 
पेगम्बर पूछता है “ जब स्वगं तुम्हारे अन्तर में विराजमान है, 


तो उसे ढंढ़ने अन्यत्र कहाँ जा रहे हो ? अपनी आत्मा को माँज- 

पोंछकर साफ करो, मलिनता का अपसारण करो, अवश्य तुम्हें 
अपनी ही आत्मा में वह विशाल स्वर्ग-राज्य दृष्टिगत होगा । वह 
तो पहले से ही तुम्हारी सम्पत्ति है। यदि उस पर तुम्हारा 
स्वत्व नहीं है, तो तुम कैसे उसे पा सकते हो? तुम उसके 
आजन्म अधिकारी हो । तुम अमरता के अधिकारी हो, तुम उस 
नित्य, सनातन पिता की सन्तान हो, स्वरग-राज्य तुम्हारा जन्मसिद्ध 
अधिकार हुँ । ” 

यह हे उस महान्‌ सन्देश-चाहक की महान्‌ शिक्षा । उसकी 
दूसरी शिक्षा है त्याग--जो प्रायः सभी धर्मों का आधार है । 
आत्मशुद्धि कैसे. प्राप्त की जा सकती है ?--त्याग द्वारा । एक 
धनी युवक ने एक वार ईसा से पूछा, “ प्रभो, अनन्त जीवन की 
प्राप्ति के लिए में क्या करूँ ? ” ईसा बोले, “ तुममें एक बड़ा 
अभाव है । यहाँ से घर जाकर अपनी सारी सम्पत्ति बेचे दो । जो 
धन प्राप्त हो, उसे गरीबों को दान कर दो । तुम्हें स्वर्गं में अक्षय 
घन-सम्पदा प्राप्त होगी । उसके बाद “क्रॉस' धारण कर मेरा 
अनुगमन करो । “ धनी यूवक यह सुनकर अत्यन्त उदास हो गया 
और दु:खी होकर चला गया, क्योंकि अपनी अपार सम्पत्ति का 
मोह वह नहीं त्याग सकता था। हम सब न्यूनाधिक अंशों में 
उसी युवक के समान हें। रात-दिन हमारे कानों में, यही महावाणी 
ध्वनित होती रहती है । हमारे आनन्द के क्षणों में, सांसारिक 
विषयोपभोग में, हम सोचते हे कि हम जीवन के सब उच्चतर 
आदर्शं भूल गये हुँ, पर इस अनवरत व्यापार में जब कभी 
क्षण-भर का विराम आता है, तो हमारे कानों में वही महाध्वनि 
गूंजने लगती है, “ अपना सर्वस्व त्याग कर मेरा अनुसरण करो ।” 


“ 
जो अपनी जीवन दक्ष UTE उसे खो देगा, 

और जो मेरे लिए अपना जीवन खोयेगा, वह उसे पा लेगा। ” 
जो भी अपना जीवन उन्हें समर्पित कर देगा, वही अमृतत्व-लाभ 
करेगा, उसे ही अमरता वरण करेगी । हमारी दुर्वेलताओं के 
बीच, जीवन के अजल्न प्रवाह में कहीं से एक क्षण का विराम 
आ उपस्थित हो जाता है और पुनः उस महावाणी की घोषणा 
हमारे कानों में शुरू हो जाती हैँ । “अपना सर्वस्व त्याग कर दो, 
उसे गरीबों को बाँट दो और मेरा अनुगमन करो ।” 

स्वार्थंशून्यता, निःस्पृहता, त्याग--यही एक आदश है 
जिसकी ईसा मसीह ने शिक्षा दी है, जिसका दुनिया के सभी 
पैगम्बरों ने प्रचार किया है । इस त्याग का क्या तात्पर्ये है ? 
त्याग का मर्म केवल यह्वी है कि निःस्पृहता, निःस्वार्थपरता ही 
नैतिकता का एकमेव आदर्श हे । अहं-शून्य बनो । पूर्ण निःस्वार्थ 
परता--पुर्ण अहं-शून्यता ही हमारा एकमात्र आदश है । और 
इसका दृष्टान्त है ईसा का यह वाक्य: “यदि किसी ने तुम्हारे 
एक गाल पर थप्पड़ मार दिया है, तो दूसरा गाल भी उसकी 
ओर करदो । यदि किसी ने. तुम्हारा कोट छीन लिया है, तो 
तुम उसे अपना चोगा भी दे दो। ” 

आदर्श को अपने उच्च धरातल से नीचा न करते हुए हमें 
उसे प्राप्त करने का यथाशक्ति प्रयत्न करना चाहिए । और 
यह आदश अवस्था वह है, जिसमें मनुष्य का अहंभाव Di 
तया नष्ट हो जाता है, उसका सत्व-भाव लुप्त हो जाता है, 
जब उसके लिए ऐसी कोई वस्तु नहीं रह जाती, जिसे वह “में” 
और 'मेरी' कह सके, जब वह सम्पूणंतया आत्म-विसर्जेन कर 
देता है, मानो अपनी आहुति दे देता है । इस प्रकार अवस्थापन्न 
व्यक्ति के अन्तर में स्वयं ईश्वर निवास करते हैं, क्योंकि ऐसे 

व्यक्ति की अहं-वासना पूर्ण रूप से नष्ट हो गयी है, एकदम 
निर्मूल हो गयी है । यह है आदश ब्यक्ति, और यद्यपि इस आदर्शा- 
वस्था को हम प्राप्त नहीं हुए हें, तथापि हमें इस आदश की पूजा 
करते हुए, स्खलित पदों से ही क्‍यों न हो, उस ओर शनै ः-शने : 
अग्रसर होते रहना चाहिए । आज, कळ या सहसौ्रों वर्ष के बाद हमें 
उस आदर्श को प्राप्त करना ही होगा, क्योंकि यह आदर्शावस्था 
हमारी साधना का केवल अन्त ही नहीं.--हमारी साधना का 
मार्ग भी है । निःस्वार्थपरता, पूर्ण अहं-शूव्यता साक्षात्‌ मुक्ति है, 
क्योंकि अहं-शून्य होने पर भीतर का व्यक्ति मर जाता है, और 
अवशिष्ट रह जाता है केवल ati 

एक बात और है। मानव-जाति के सभी महान्‌ आचार्ये 
सम्पूर्णतया स्वार्थंशून्य हैं कल्पना कीजिए कि नाजरथ के ईसा 
उपदेश दे रहे है--और इसी बीच कोई व्यक्ति उठकर पूछने 
लगता है, “आपका उपदेश बहुत सुन्दर है, मेरा विश्वास है कि 
पूर्णत्व-प्राप्ति का यही एक मागे है और में उसका अनुसरण करने 
को भी प्रस्तुत हूँ, किन्तु में ईश्वर के एकमात्र उत्पन्न पुत्र के रूप 
में आपकी उपासना नहीं कर सकता ।” ईसा मसीह के पास 
इसका क्या उत्तर होगा ?--सोचिए । अवश्य ईसा उस व्यक्ति 
से कहते, “ अच्छा भाई, आदर्श का अनुसरण करो और अपने भाव 
के अनुसार उस ओर प्रयति करो । तुम मुझे मेरे उपदेशों के लिए 
कोई श्रेय दो या न दो--मुझे इसकी चिन्ता नहीं है। में कोई ` 
दूकानदार नहीं हूँ, बनिया नहीं हूँ । में धर्म का व्यवसाय नहीं . 
करता । मैं केवल सत्य की शिक्षा देता हँ--और सत्य किसी 
की त्रपौती--किसी की जायदाद नहीं है । सत्य पर किसी का 
एकाधिपल्ः- ० ह(4,ृतानसऽ अत्र} अपने मार्ग पर 

अग्रसर होते जाओ ।” पर आज ईसा के अनुयायी उसी प्रश्‍न का 
यह जवाब देते हें, “तुम इम उपदेशों पर, इन उसूलों पर अमल 
करो या न करो, उससे हमें कोई मतलब नहीं, पर तुम उपदेशक 
का सम्मान तो करते हो न ? यदि तुम उपदेशक का सम्मान करते 


` हो, तो अवश्य ही तुम्हारा उद्धार हो जायगा; यदि नहीं, तो 


तुम्हारी मुक्ति की कोई आशा नहीं।” इस प्रकार उन महापुरुष 
की सारी शिक्षाओं को विकृत रूप दे दिया गया है। सारे 
विवाद, सारे झगड़े, केवल उपदेशक के व्यक्तित्व को लेकर खड़े 
होते हें । वे नहीं जानते कि उपदेशक और उपदेश में इस प्रकार 
का भेद आरोपित कर वे उसी व्यक्ति को लांछित और अपमानित 
कर रहे हें, जो उनका आदरणीय एवं पुजाहे है, जो स्वयं इस प्रकार 
के विचार सुनकर लज्जा से संकुचित हो जाता । संसार में कोई 
उन्हें स्मरण करते हैं या नहीं, इसकी उन महापुरुष को क्या पर- 
वाह थी ? उन्हें तो विश्‍व को एक सन्देश देना था--और वह 
उन्होंने दे दिया । इसके बाद यदि उन्हें बीस सहस्न जीवन भी, 
प्राप्त होतें, तो उन्हें वे दुनिया के गरीब-से-गरीब आदमी के लिए 
भीःनिछावर कर देते । यदि लक्ष-लक्ष .घुणित 'समारिया' वासियों 
के उद्धार के लिए उन्हें करोड़ों बार करोड़ों यातनाएँ भी सहनी 
पड़ती, यदि उनमें से एक-एक की मुवित के लिए उन्हें अपने 
जीवन की भी आहुति देनी पड़ती, तो वे सहर्षं यह सब अंगीकार 
कर लेते और यह सब करते हुए उन्हें यह इच्छा छू भी न पाती 
कि दुनिया में किसी को उनका नाम मालूम हो । स्वयं ईश्वर 
जिस प्रकार कार्य करता है, वे भी उसी प्रकार शान्त, स्थिर, 
नीरव और अज्ञात रूप से अपना कार्य करते । लेकिन इनके 


अनुयायी क्या' कहते हैं ? वे कहते हे--“तुम पूर्ण निःस्वार्थ और 

दोषरहित ही क्यों न हो, जब तक तुम हमारे पैगम्बर, हमारे 
धर्माचार्य की पूजा और उनका सम्मान नहीं करोगे, तुम्हारा | 
उद्धार नहीं होगा ।” पर यह क्यों ? इस कुसंस्कार, इस अज्ञान . 
का कारण क्या है--इसकी उत्पत्ति कहाँ से हुई ? इसका एक- 
मात्र कारण यही हो सकता है कि ईसा के शिष्यगण सोचते हें 
--ईदवर केवल एक ही बार अवतीणं हो सकता है। किंन्तु यही 
विचार सब कुसंस्कारों, सव भ्रमों की जड़ है। ईश्वर मानव-रूप 
में तुम्हारे सामने प्रकट हुआ है । किन्तु प्राकृतिक जगत्‌ में जो 
घटनाएँ होती हैं, वे अवश्यमेव भूतकाल में भी हुई हैं और भविष्य 
में भी होंगी । प्रकृति में ऐसी कोई घटना नहीं है, जो नियमाधीन 
न हो। उसके नियमबद्ध होने का अर्थ केवल यही है कि जो घटना 
एक वार हुई है, वह चिरकाल से ही घटती आ रही है और 
भविष्य में भी घटती रहेगी । 

भारतवर्ष में ईरवरावतार के सम्बन्ध में यही सिद्धान्त 
प्रचलित है । भारतीयों के अन्यतम अवतार श्रीकृष्ण ने, जिनकी 
भगवद्गीता-स्वरूप अपूर्वं उपदेश-माला आपमें से अनेकों ने पढ़ी 
होगी, कहा है:-- | 

अजोऽपि सन्नव्ययात्मा भूतानामीश्वरोऽपि सन्‌ । 

प्रकृति स्वामधिष्ठाय सम्भवाम्यात्ममायया ॥ 

यदा यदा हि धर्मस्य ग्लानिर्भवति भारत। 

अभ्यृत्थानमघ्मस्य तदात्मानं सृजाम्यहम्‌ ॥ 

परित्राणाय साधूनां विनाशाय च दुष्कृताम्‌ । 

धर्मसंस्थापनार्थाय सम्भवामि युगे युगे ॥--गीता, ४।६-८ 
=-अर्थात्‌ “यद्यपि में जन्मरहित, अक्षयस्वभाव व इस भूतसमूह्‌ का 


ईस्वर हूँ, तथापि में अपनी प्रकृति का अधिष्ठान कर, अपनी माया 

से जन्म ग्रहण करता हूँ । हे अर्जुन ! जब-जब धर्म की अवनति 
और अधर्म का. उत्थान होता है, तब तब में शरीर धारण करता 
हैँ । साधुजन के परित्राणां, दुष्कार्य-रत व्यक्तियों के विनाशार्थ 
तथा धर्म की संस्थापना के लिए में प्रत्येक युग में जन्म ग्रहण 
करता हूँ ।” जब संसार की अवनति होने लगती है, तो भगवान्न 
उसकी सहायता करने को अवतार लेते हैं, इस प्रकार वे विभिन्न 
स्थानों एवं विभिन्न युगों में आविर्भूत होते रहते हें । दुसरे एक 
स्थान में भगवान श्रीकृष्ण ने कहा हूँ:-- 

यद्यद्विभूतिमत्सत्त्रं श्रीमदूजितमेव वा । 

तत्तदेवावगच्छ त्वं मम तेजोंऽशसम्भवम्‌ ।।--गीता, १०।४१ 

--“जहाँ कहीं किसी असाधारण दक्तिसम्पन्न व पवित्र 
आत्मा को मानव-जाति के उत्थान के लिए यत्नशील देखो, तो 
यह जान लो कि वह मेरे ही तेज से उत्पन्न हुआ है, में उसके 
माध्यम से कार्य कर रहा हूं।' 

इसलिए हमें केवल नाजरथवासी ईसा में ही ईश्वर का 
दर्शन न कर विश्व के उन सभी महान्‌ आचार्यो और पैगम्बरों में 
भी उसका दर्शन करना चाहिए, जो ईसा के पहले जन्म छे चुके 
थे, जो ईसा के पश्चात्‌ आविर्भूत हुए हें और जो भविष्य में 
अवतार ग्रहण करेंगे । हमारा सम्मान और हमारी पूजा सीमाबद्ध 
न हो । ये सब महापुरुष उसी एक अनन्त ईश्वर की विभिन्न 
अभिव्यक्ति हें । वे सब शुद्ध और स्वार्थगन्धशून्य हें, सभी ने इस 
aja मानव-जाति के उद्धार के लिए प्राणपण से प्रयत्न किया है, ' . 
इसीके लिए अपना जीवन निछावर कर दिया है । वे हमारे और 
हमारी आनेवाली सन्तान के सब पापों को ग्रहण कर उका 


= चेक 
प्रायश्चित्त कर गये हूँ । 

एक दृष्टि से हम सभी अवतार हुँ, हम सव अपने कन्धा 
पर संसार का भार वहन कर.रहे हैं | कया तुमने कोई एसा 
व्यक्ति देखा है, ऐसी कोई स्त्री देखी हूँ, जो धर्यपुर्वक, शान्ति 
से अपने लूघ संसार, अपने जीवन का लघु भार न वहन कर 
रही हो ? ये महान्‌ अवतार हमारी तुलना म अवश्य ही बहुत 
बड़े थे और इसलिए वे अपने कन्धों पर इस विशाल जगत्‌ का 
भार उठाने में भी सफल हो सके । अवश्य उनसे तुलना करन 
पर हम अतिक्षुद्र और वौने प्रतीत होते हैं, किन्तु हम भी वही 
कार्य कर रहे हे--हम भी अपने छोटे-छोटे घरों में, अपने छोटे 
संसार में अपनी छोटी-छोटी सुख-दुःख की गठरियाँ सिर पर रख 
अग्रसर हो रहे हें। कोई इतना क:पदार्थ नहीं है, कोई इतना हीन 
नहीं है, जो अपना भार स्वयं नहीं वहन करता । हमारी सब 
भ्रान्तियों, सब दुष्कृतियों, हमारे सव हीन.व गहित विचारों के 


लांछन व अपवाद की कालिमा के वावजूद भी हमारे चरित्र में - 


एक उज्ज्वल अंश है, कहीं-न-कहीं एक ऐसा सुवर्ण-सुत्र है, जिसके 
द्वारा हम सदैव भगवान से संयुबत रहते हैं कारण, यह निश्चय 
ही जानो कि जिस क्षण भगवान के साथ हमारा यह्‌ संयोग नष्ट 
हो जायगा, उसी क्षण हमारा विनाश हो जांयगा। और चूंकि 
कभी किसी का सम्पूर्ण नाशा होना असम्भव हूँ, हम कितने ही 
हीन पतित व दुष्कर्मरत क्यों न हों, कहीं-न-कहीं हमारे हृदय में 


--हमारे अन्तर के अन्ततँम प्रदेश में ज्योति की एक एसी किरण . 


विराजमान है, जो भगवान से चिर-संयुक्त हूँ । 

विभिन्नदेशीय, विभिन्नजातीय और विभिच्न-मतावळम्वी, 
भूतकाल के उन सब महापुरुषों को हम प्रणाम करते हें, जिनके 
उपदेश WI Baa anya जत्तराधिकार सी, है ! विभिन्न 


alaya Collection 

जातियों, देशों और धमो में जो देवतुल्य नर-नारीगण मानव-जाति 
के कल्याण में रत हूं, उन सबको प्रणाम है। जीवन्त ईश्वर- 
स्वरूप जो महापुरुष भविष्य में हमारी सन्तान के लिए निःस्पृहता 
से कार्यं करने के लिए अवतार धारण करेंगे, उन सबको प्रणाम है । 

भगवान Ja 


(अमेरिका के डिट्राइट नामक शहर में स्वामी विवेकानन्द ने भगवान 
बुद्ध पर निम्नलिखित विचार व्यक्त किये ) 

हर एक धर्म में हम किसी एक प्रकार की साधना को चरम 
सीमा पर पहुँची हुई पाते हैँ । बौद्ध धर्म में निष्काम कर्म का भाव 
अत्यन्त प्रबल है । आप छोग बौद्ध धर्म व ब्राह्मण्य धर्म का भेद 
नहीं समझते । बौद्ध धर्म हमारे धर्म का केवल एक सम्प्रदाय मात्र 
है । भारतीय वणं-व्यवस्था, कठिन कर्मकाण्ड एवं दाशनिक वाद- 
विवादों से रलानि हो जाने पर गौतम नामक एक महाएुरुं ने 
बौद्ध धर्म की स्थापना की । कुछ लोग कहते हैं कि हमारा एक 
विशेष कुल में जन्म हुआ है और इसलिए हम उन लोगों से श्रेष्ठ 
हें, जिनका जन्म ऐसे वंश में नहीं हुआ । भगवान बुद्ध का इस 
सिद्धान्त में कोई विशवास न था--वे इस प्रकार के जाति-भेद के 
बिरोधी थे । और पुरोहित लोग धर्म के नाम पर जो कपटाचरण 
द्वारा स्वार्थ-सिद्धि करते थे, इसके भी वे घोर विरोधी थे । 
इसलिए उन्होंने एक ऐसे YA का प्रचार किया, जिसमें कामनाओं 
च वासनाओं के लिए स्थान न था।वे दर्शन तथा TAA 
सम्बन्धी नानाविध मतवादों की आलोचना करना नहीं चाहते 
थे--इस सम्बन्ध में वे सम्पूर्ण अज्ञेयवादी थे । 

उनसे कई वार ईश्वर के अस्तित्व के सम्बन्ध में प्रश्‍न पूछे 
गये, पर उन्होंने सदैव यही उत्तर दिया, “में नहीं जानता री 
उनसे पूछा गया कि मनुष्य का प्रकृत कर्तव्य क्या है । वे बोले, 
“चरित्रवान्‌ बनो और दूसरों का भला करो ।” एक बार पाँच 
ब्राह्मणों ने जीकेरि"एनसे०विमशी 'की।०/भमक्व्‌]०. हमारे वादः 

विवाद का न्याय कीजिए ।” उनमें से एक ने कहा, “भगवन्‌, 
मेरे शास्त्रों में ईश्वर का यह स्वरूप. बतलाया गया हूँ और 
उनकी प्राप्ति के लिए यह मार्ग दर्शाया गया है ।” दूसरा 
ब्राह्मण बोला, “नहीं, यह सब मिथ्या है, क्योंकि मेरे शास्त्र में 
इसके विपरीत लिखा है और ईर्वरःप्राप्ति का अन्य मार्ग बत- 
लाया गया है ।” इस प्रकार दूसरों ने भी शास्त्रों की दोहाई 
देकर ईश्वर के स्वरूप तथा उसकी प्राप्ति के सम्बन्ध में अपने 
अपने मत प्रकट किये । बुद्धदेव यह विवाद शाल्तिपृर्वक सुनकर 
उनसे क्रमशः पूछने लगे, “क्या किसी के शास्त्र में यह भी कथन 
है कि ईश्वर कभी क्रोध करता है, किसी की हानि करता है या 
अशुद्ध है? ” वे सभी बोले, “नहीं भगवन्‌, हमारे सभी शास्त्र यही 
कहते हूँ कि ईश्वर शुद्ध, विकाररहित और कल्याणकर है ।” तब 
भगवान वुद्ध बोले, “मित्रो, तब तुम पहले शुद्ध और सदाचारी वनने 
की चेष्टा क्यों नहीं करते, जिससे तुम्हें ईश्वर का ज्ञान हो सके ?” 
में बौद्ध दर्शन से पूर्णतया सहमत नहीं हूँ । मुझे .अपने लिए 
दाशंनिक विचार की यथेष्ट आवश्यकता प्रतीत होती है। मेरा 
बुद्ध के कई सिद्धान्तों से मतभेद है, किन्तु यह मेरे उस महान्‌' 
आत्मा के चरित्र व भाव-सौन्दर्यं के दर्शन में बाधक नहीं है । 
बुद्ध ही एक व्यक्ति थे, जो पूर्णतया व यथार्थ में निष्काम कहे जा 
सकते हैं । ऐसे अन्य कई महापुरुष थे, जो अपने को ईश्वर का 
अवतार कहते थे और विश्वास दिलाते थे कि जो उनमें श्रद्धा 
रखेंगे, वे स्व प्राप्त कर सकेंगे । पर बुद्ध के अधरों पर अन्तिम 
क्षण तक ये ही शब्द थे, “अपनी उन्नति अपने ही प्रयत्न से होगी। 
अन्य कोई इसमें तुम्हारा सहायक नहीं हो सकता । स्वयं अपमी 
मुक्ति प्राप्त करो ।” अपने सम्बन्ध में भगवान बुद्ध कहा करते थे, 

गौतम को यह अवस्था प्राप्त हो गयी है। तुम. भी यदि प्रापण 
से प्रयत्न करो, तो उस स्थिति को प्राप्त कर सकते हो ।” बुद्ध ने 
अपनी सब कामनाओं पर विजय पा ली थी । उन्हें स्वर्ग जाने की 
कोई लालसा न थी और न ऐहवर्य की ही कोई कामना थी । 
अपने राज पाट और सर्वविध सुखों को तिळांजलि दे, ये राज- 
कुमार अपना सिन्धु-सा विशाल हृदय लेकर नर-नारी व जीव- 
जन्तुओं के कल्याण के हेतु, आर्यावत की वीथी-वीथी में मण 
कर भिक्षा-वृत्ति से जीवन-निर्वाह करते हुए अपने उपदेशों का 
प्रचार करने लगे । जगत्‌ में वे ही एकमात्र ऐसे थे, जो यज्ञों में 
पशुबरि निवारण के हेतु) किसी प्राणी के जीवन-रक्षार्थ अपना 
जीवन भी निछावर करने को तत्पर रहते थे। एक बार उन्होंने 
एक राजा से कहा, “यदि किसी निरीह पशु के होम करने से तुम्हें 


स्वर्गप्राप्ति हो सकती है, तो मनुष्य के होम से और किसी उच्च _ 


फल की प्राप्ति होगी । राजन्‌, उस पशु के पाश काटकर भेरी 


आहुति दे दो--शायद तुम्हारा अधिक कल्याण हो सके । राजा | 
- स्तब्ध हो गया ! इस प्रकार हम देखते हें किं भगवान बुद्ध पूर्ण 


रूप से निष्काम थे । वे कर्मयोग के ज्वलन्त आद्शस्वरूप थे और 
जिस उच्चावस्था पर वे पहुँच गये थे, उससे प्रतीत होता है कि 
कर्म-शक्ति द्वारा हम भी उच्चतम आध्यात्मिक स्थिति को प्राप्त 
कर सकते हैं । 

ईश्वर में विश्वास. रखने से अनेक व्यक्तियों का मार्ग सुगम 
हो जाता है । किन्तु बुद्ध का चरित्र बताता हुँ कि एक ऐसा 


व्यक्ति भी, जो नास्तिक है, जिसका किसी दर्शन में विश्वास 


ollection. 


नहीं, जो हफता पदास (UG हट और zi किसी मन्दिरः 


ya 


wA 

मस्जिद में ही जाता है, जो घोर जड़वादी है, परमोच्च अवस्था 
NA कर सकता है । बुद्ध के मतामत या कार्यकलापों का मूल्यां- 
कन करने का हमें कोई अधिकार नहीं । उनके विशाल हृदय का 
सहस्रांश पाकर भी में स्वयं को धन्य मानता । बद्ध की आस्ति- 
कता या नास्तिकता से मुझे कोई मतलब नहीं । उन्हें भी वह 
पूर्णावस्था प्राप्त हो गयी थी, जो अन्य जन भक्ति, ज्ञान या 
योग के मार्ग से प्राप्त करते हें । केवल. इसमें-उसमें विश्वास 
करने से ही पूर्णता प्राप्त नहीं होती, जल्पना से कोई अर्थ-सिद्धि 
नहीं होती । यह तो शुक-सारिका भी कर लेते हुँ । केवल निष्काम 


` कर्म ही मनुष्य को पूर्णत्व तक पहुँचा सकता है । 

